

ገጽ እግዚአብሔር ምድላይ

“በምሉእ ፍቅሩም ድማ ደለይዎ
ንሱውን ተረክበሉም”

2ዜና.15:15

ብወ/ዊ ሃብተሚካኤል ገ/ህይወት
2000 ዓ.ም

- * ብመጀመርታ ነቲ ነዛ መጽሓፍ ንክጽሕፍ ስለ እቲ ጽቡቕ ፍቓዱ ክብል ድልየትን ግብር ዝገብር ኣምላኽ ነዚ ህያው ዝኾነ መልእኽቱ ኣብ ልቦይ ዘንበረ ክብርን ምስጋና ይበጽሓዮ።
- * ብምቅጻል ካብቶም ነዛ መጽሓፍ ንክጽሕፍ ምትብባዕን ኣምላኽዊ ምኽርን ዝሃብኒ ግዚኡ ብምውፋይ ኣብ ኮምፒውተር ብምጽሓፍን ለይኣውትን ብምግባርን ዓብዩ ኣስተዋጽኦ ንዝገበረለይ ኣገልጋሊ ኣማኲኦል ነጻረኣብ ዕዙዝ ምስጋና ከቕርብ ይፈቱ።
- * ከምኡውን ነዛ መጽሓፍ ብምንባብ ኣዝዩ ጠቓሚ ምኽርን ሓሳባትን ንዝለገሱለይ ኣቶ መኰንን ተኸስተ ፡ ኣገልጋሊ ሃብቶም ተኸስተ ፡ ኣገልጋሊ ብጽኢኣምላኽ ገብረኣብን ፡ ፓስቶር ሚኪኤል ኣብርሃን ዕዙዝ ምስጋናይ የቕርብ።
- * ኣብ መወዳእታ ግዚኣን ጉልበታን ብምውፋይ ብኮምፒውተር ምጽሓፍ ንዝደገፈትኒ ፍቕርቲ ሓፍተይ ወ/ት ኣልማዝ ተኸለሃይማኖት ዝፃዘዘ ምስጋናይ የቕርብ።

እዛ መጽሓፍ እዚኣ ነቲ
ዘፍቕሮ ቦኽሪ ወደይ
ማርኽ ሃብተሚካኤል
ክትከውን ኣወፍያ።

መቐድም

ሓውና ወጊላዊ ሃብተሚካኤል ገብረህይወት ነዛ መጽሓፍ እዚኣ ንክጽሕፉ መንፈስ ቅዱስ ስለ ዝደገፎ ንእግዚኣብሄር ሰብሓት ይኹና ። ሓውና ወጊላዊ ሃብተሚካኤል ልዑል ተወፋይነት ንዕዮ ወንጌል ዘለዎ ኣገልጋሊ ጉይታ እዩ። ካብዚ ዝተላዕለ ድማ ነዛ መጽሓፍ እዚኣ ክጽሕፉ በቺዑ ኣሎ። እዛ ገጽ እግዚኣብሄር ምድላይ እትብል መጽሓፍ ብዛዕባ ገጽ እግዚኣብሄር ብምድላይ ኣብነታውያን መራሕቲ፣ ሓቀኛ ጸምን ጸሎትን ውጺኢቲ ኣገዳስነት ድምጺ ኣምላኽን ፍቓድ ኣምላኽን እትገልጽ እያ ። ኣብ ዕለታዊ ህይወት ክርስትያን ልብሲ ቅድስና ለቢስና ንኣምላኽ ምግልጋልን፣ ከምኡውን ብእምነትን ብምስጋናን ኣያልመንፈሳዊ ውግእ ተዋጊእካ፣ ዕውት ናይ ለሰ ባራካ ህይወት ንምንባር፣ ኣብ ዘመና ዘላ ቤተክርስቲያን ኣዝያ ሓጋዚትን እዋናዊ መልእኽቲ ዝሓዘት መጽሓፍ እያ ። እዛ መጽሓፍ እዚኣ ንተራ ኣመንቲ ኮነ ንኣገልገልቲ ዝኾውን ትምህርታት ዝሓቕፈት መጽሓፍ እያ። ስለዝ ንኣንባብቲ ከም እትረብሕን እትሃንጽን እምነተይ እዩ። እምበኣርከስ እዛ መጽሓፍ እዚኣ ኣዘውቲርና ገጽ እግዚኣብሄር ክንደሊ፣ ናይዚ ውጺኢት ድማ ክብሪ እግዚኣብሄር ኣብ ህይወትናን ኣገልግሎትናን ኪርኣብተወሳኺውን ውጺኢት ገጽ እግዚኣብሄር ምድላይ ሰላምን ዕረፍትን መለኰታዊ ፈውሲን ከም ዘምጽእ እትገልጽ ኣገዳስት መጽሓፍ እያ። ስለዝ መጽሓፍ እዚኣ ዙሓት ኣንባብቲ ንበረኽት ክትከውን ጸሎተይ እዩ።

እግዚኣብሄር ይባርኽኩም
ኣገልጋሊ ክርስቶስ ሃብቶም ተኸስተ

መለተዋ

እዚ ዘሎናዮ ዘመን ጸልማት ንዓለም እናኣገጠልበባ ሰራሕ መናፍሰቲ ብግልጺ ዝገሃደሉ ዘሎ፡ ሰይጣን ንቅዱሳን ንምቅዋም ብብርቲዕ ሓይሊ ተላዒሉሉ ዘሎ ዘመን እዩ። ብኣ ንጸሩ ድማ እግዚአብሔር ብዓቢ ሓይልን ቅብኣትን ዝጻየሉ ዘሎ ዘመን እዩ ። ኣብ ከምዚ ዝበለ ኩነት፡ ከም ንጉስ ዮሳፋጥ ዝኣመሰሉ፡ ገጹ ብምድላይ ኣብነታዊያን መራሕቲ ሰም ኤርምያስ ዝኣመሰሉ ጸር ህዝቦም ተሰጊዖም ምእንቲ ህዝቦም ብንብዓት ገጹ ዝደልዩ ፡ ከምኡ ውን ከም መሲ ዝኣመሰሉ ኣብ መንጉ ህዝብን ፡ ኣምላኸን ኣብቲ ምንቃዕ ዝቐመጠ ባሮት ኣምላኸ ዮድልዩና ኣለው። ከምዚኣቶም ዝኣመሰሉ ኣገ ልገልቲ ድማ እዮም ንማሕበር ኣምላኸ ፡ ንህዝቢ ኣምላኸን ንገር'ውን ንበረኽት ኪኹኑ ዝኸለሉ።ሰለዚ ከም ህዝብን ኣገልገልቲ ኣምላኸን መጠን እዚ ግዜ እዚ ገጽ እግዚአብሔር እንደልዩሉ ግዜ፡ ብጸምን ጸሎትን ናብ ኣምላኸ እንቐርብሉ ግዜ፡ ብዝገ ጠመና ፈተናታት ኩሉ ናብ ኣምላኸ እንጥምተሉ ኣዋን፡ ቤተክርስቲያን ድማ ሓይላ፡ መንፈሳዊ ውግእ እንዋግኣሉ ግዜ፡ ምዃኑ ከነሱተውዕል ይግብእና ። በዚ ምክንያት ድማ ቀንዲ መልእኽቲ ናይዛ መጽሓፍ እዚኣ ካብ 2ዜና. 20፡ 1-35ዝተወሰደ ኩይኑ፡ ብዛዕባ ንጉስ ዮሳፋጥ መዓስን ብኸመይን፡ ኣበይን እዋን ገጽ እግዚአብሔር ከም ዝደለ የን፡ ውጽኢት ናይ ገጽ እግዚአብሔር ምድላይ ድማ እንታይ በረኽት ከም ዘምጽኣሉን ንምግላጽ እዩ ። ስለዚ ካብዚ ምዕራፍ እዚ ከይወጸእና 12 ዝተፈላለዩ መልእኽታት ከንምልከት ኢና።

ኣምበኣርክስ መፍትሒ ኩሉ ነገር ከምቲ ኣብ 2ዜና.7፡14 “እዚ ብስመይ እተሰምየ ህዝቢ ትሕት እንተበለ ፡ እንተለመነ ገጸይ'ውን እንተደለየ ፡ ... ሽዑ እነ ካብ ሰማይ ከሰምዕ እየ ፡ ሓጢኣቶም ከኣ ይቕረ ከብለሉም ምድርም ውን ከፍውሰሉም እየ ። ” ዝበሉ ቃል ኣብ ህይወትና ብምስትንታን ርእሰና ኣብ ቅድሚ ኣምላኸ ብምውራድ ነቲ ዝመጽእ መንፈሳዊ ኩነ ምድራዊ በረኽታት ዝላ ርእሰና ከነዓልው ይግብእና።

ትሕዝቲ፡

1. ገጽ እግዚአብሔር ምድላይ.....	1
1.1 እግዚአብሔር ገጹ ስለምንታይ ካብ ህዝቡ ይኸውል?	
1.2 ገጽ እግዚአብሔር ስለምንታይ ንደሊ?	
1.3 ገጽ እግዚአብሔር መዓስ ኢና ንደሊ?	
1.4 ገጽ እግዚአብሔር ብኸመይ ንደሊ?	
1.5 ገጽ እግዚአብሔር ኣብ ምድላይ ኣብነትውያን መራሕቲ	
1.6 ገጽ እግዚአብሔር ምድላይ ዘምጽኣ በረኽት	
1.7 እግዚአብሔር እንታይ ይደሊ?	
2. ጸምን ጸሎትን.....	19
2.1 ዕላማ ጸምን ጸሎትን	
2.2 ውጽኢት ሓቀኛ ጸምን ጸሎትን	
2.3 ኣብ መጽሓፍ ቅዱስ ዘለው ባሮት ኣምላኸ ናይ ጸምን	
2.3.1 ህይወቶም	
3. መንፈሳዊ ሓድነት.....	25
4. ናይ እግዚአብሔር ልዕላውነት ዝተረድኦ መራሒ.....	32
5. ናብ እግዚአብሔር ምጥማት.....	36
6. ድምጺ ኣምላኸ ምስማዕ.....	44
6.1 ኣድላይነት ድምጺ ኣምላኸ	
6.2 እግዚአብሔር ከመይ ጌሩ ይዛረብ?	
6.1 ድምጺ እግዚአብሔር ንምስማዕ ከንገብር ዘሎና ነገራት	
7. ኣብ መንፈሳዊ ውግእ ምስ እግዚአብሔር ምስላፍ.....	52
8. ብእምነት ልዕሊ ኩነታት ምምልላስ.....	60
9. ብምስጋና ዝርከብ ዓወት.....	72
10. ልብሲ ቕድስና ለቢሰካ ንኣምላኸ ምግልጋል.....	80
11. ድሕሪ ውግእ ዝተረኸበ ናይ ለሰ በራካ ህይወት.....	89
12. ከም ፍቓድ ኣምላኸ ምንባር.....	97

1.ገጽ እግዚአብሔር ምድላይ

1.1 እግዚአብሔር ገጹ ካብ ህዝቡ ስለምንታይ ይኸውል?

“ሽዑ ዮሳፋጥ ፈርህ እሞ ንእግዚአብሔር ክደልዮ ገጹ መለሰ...”

(2ዜና 20:13)።

ኣብ ዘመናት ኩሉ እግዚአብሔር ገጹ ዝደልዩ ህዝብን ባሮትን እዩ ዘናዲ። “ንእግዚአብሔር ዝደሊ ለባም እንተሎ ክርኢ ኢሉስ ፡ እግዚአብሔር ካብ ሰማይ ናብ ደቂ ሰብ ጠመተ፤ ኩላቶም ዘንቢሎም ገለ ሰናይ ዝገብር የለን።” (መዝ 14:2-3)። እቲ ዝኸፍሉ፡ እግዚአብሔር ገጹ ካብ ሰባት ክኸውል ከሎ እዩ ። እግዚአብሔር ስለምንታይ ገጹ ካብ ህዝቡ ይኸውል? እግዚአብሔር ናይ ፍቕርን ምሕረትን ኣምላኽ ስለዝኾነ፡ ገጹ ብኸምኡ ካብቲ ዘፍቅሮ ህዝቡ ዝኸውል ኣምላኽ ኣይኩነን ። ግናኽ ከምቲ ኣብ ዘዳግም 31:16-18 “ እግዚአብሔር ንሙሴ ፡ ንሰኻ እነኻ ምስ ኣቦታትካ ክትድቅስ ኢኻ ፡ እዚ ህዝቢ እዚ ከኣ ደድ ሕሪ ዓኖት ኣማልኸቲ ክሰዕብ እዩ ፡ ኣነ ድማ ክሓድጐምን ገጸይ ፈጺመ ክሓብኣሎም እዩ ። ” ዝበሎ፡ ከምኡ ድማ ነቢይ ኣንባቆም ኣብ 1:13 “ኣዲንትኻ እከይ ንምርኣይ ኣዝዩን ጽሩያት እዩን ፡ ኣበላ ክትጥምት ኣይኩነልካን እዩ። ” ኢሉ ንኣምላኽ ዝገልጸ፡ እግዚአብሔር ምስ ሓጢአት ተሰማሚዑ ዝኸደሉ ዘመንን ግዜን ከም ዘየልቦ ንምግላጽ እዩ። በዚ ምክንያት እዚ ድማ ዓዊት ካብ ገጽካ ኣይትደርብዩ፤ ቅዱስ መንፈስካ ኣይተግድፈኒ ኢሉ ዝጸለየ ። ጐይታኖ የሱስ ክርስ ቶስውን ኣብ ማተኔ 27:46 “ኤሎሄ ኤሎሄ ላማ ሰበቅታኒ...ኣምላኽይ

አምላክዎ ንምንታይ ሓደግኳ ? " ኢሉ ብዓቢ ድምጺ ዝጸለየሉ ግዜ ኔሩ እዩ። ምኽንያቱ ኣብታ ግዜ እቲኣ፡ መከራ ናይ ጉይታና የሱስ ብሓጢኣቱ ዘይኩነስ ሓጢኣትና ኣብ ሰግኡ ጸይሩ፡ ብደሙ እቲ ዕዳ ጽሕፈትና ንምኽፋልን ኣገልግሎት ከህነት ንምፍጻምን እዩ ። ሽዑ ነቲ መጋረጃ ኣብ ክልተ ተርቲሩ ዕርቂ ምስ ኣምላኽ ዝፈጸመላ ግዜ እያ ኔራ ። ስለዚ ጉይታና የሱስ ብኣና ምኽንያት ሓጢኣት ስለ ዝኹን ፡ እግዚኣብሄር ኣምላኽ ድማ ገጹ ንሓጢኣት ስለ ዘይጥምት፡ የሱስ እናገፃረ ከሎ ገጹ ኣይመለሰሉን፡ ወይ ኣየናገፎን። እግዚኣብሄር ስለምንታይ ገጹ ካብቲ ዘፍቅሮ ህዝቡ ይኸውል? ዝብል ሕቶ፡ ምላሹ ከም ህዝቢ ኣምላኽ መጠን ፡ ነቲ ንጹር ፍቓድ ኣምላኽ ሓዲግና ብምኽሪ ርእሰና ኣብ እንመላለሰሉ ፡ ሓጢኣት ኣብ ህይወትናን ኣግል ግሎትናን እናበዝሐ ብሸለልትነት ኣብ እንመላለሰሉ ግዜ፡ ኣምላኽ ድማ ብባህሪኡ ንሓጢኣት ሸለል ኢሉ ዝሓለፈሉ ዘመንን ግዜን ስለ ዘየለ ገጹ ካብ ማእከል ህዝቡ ከም ዝኸውል ከነሰተውዕል ይግባእና እዩ።

1.2 ስለ ምንታይ ገጽ እግዚኣብሄር ንደልይ?

እቲ እንኩ ፍታሕ ናይ መንፈሳዊ ይኹን ስጋዊ ፡ ውልቃዊ ይኹን ሓባራዊ ሽግርና ኣብ እግዚኣብሄር ስለ ዝኹንን፡ ከም ክርስትያናትን ህዝቢ ኣምላኽን ገጽ እግዚኣብሄር ከንደሊ ስለ ዝግብእናን፡ ብተወሳኺ ውን መግለጺ ህላውነት እግዚኣብሄር ምስ ህዝቡ ስለ ዝኹን እዩ ። ሙሴ ድማ “ ንሰኻ ምላና ዘይትኸይድ እንተኹንካ ካብዚ ኣይተደ ይበና ። ካብ ካልኣት ህዝብታት እንፍለየሉስ ንሰኻ ምላና ስለ ዘሎኻ ዶ ኣይከውንን?” ኢሉ ምስ ሓተቶ እግዚኣብሄር ድማ ከምዚ ኢሉ መለ

ሰሉ፡ “ገጸይ ምላኽ ይኸይድ፡ ከዕርፈካ ድማ እዩ።” እዚ ማለት ህላው ነተይ ምላኽ ኣሎ እዩ ዝብሎ ዘሎ። ስለዚ ገጽ እግዚኣብሄር ምላኽ ምህላው፡ ህላውነት ኣምላኽ ምላኽ ኣሎ ማለት እዩ (ዘጽ.33:14-15)። ብተወሳኺ ነፍሲ ወከፍ ክርስትያን፡ ቤተርስትያን፡ ከምኡውን ሃገር ገጽ እግዚኣብሄር ክደልዩ ትእዛዝ እግዚኣብሄር ስለዝኹን (መዝ.27፡ 8፤ 2ዜና 7፡14) ገጽ እግዚኣብሄር ንደሊ ። ኣብ (ግብ 17፡ 26-28) እግዚኣብሄር ድማ ንነፍሲ ወከፍ ሰብ ገጹ ምእንቲ ክደሊ ውሱን ዘመ ናትን ድውብ ደረትን ሓጊግሉ ከም ዘሎ ይሕብረና።

1.3 መዓስ ኢና ገጽ እግዚኣብሄር እንደሊ?

ሓደ ሓደ ግዜ ከምቲ ኣብ መዝ 78፡34“ኪቐትሎም ከሎ (ኢድ እግዚኣብሄር ክትከብዶም ከላ)፡ ሽዑ ይደልይዎ ነበሩ... ”ዝብለና።ሽግራትና ልዕሊ ዓቕምና ምስ ኩነ፡ ነገራት ፍጹም ምስ ጸልመተ፡ ኩነታትና መፍትሒ ምስ ሰኣናሉ ጥራይ ገጽ እግዚኣብሄር ንደሊ። እዚ ጥራይ ግና ኣኻሊ ኣይከውንን።እንታይ ድኣ

1. ኩሉ ግዜ ኣዘውቲርና ገጽ እግዚኣብሄር ከንደሊ ይግብእና፡ ኣብ (1ዜና.16፡11)“ ንእግዚኣብሄርን ስልጣኑን ድለዩ፡ ገጹ ኩለ ግዜ ድለዩ።” ዝብል ጽሑፍ ንረኩብ። ከምቲ ኣዳም ቅድሚ ም ውዳቕ ምስ እግዚኣብሄር ሕብረት ዝነበሮ፡ እግዚኣብሄር ድማ ምድሪ ምስ ወልወለት ግዜኡ ምስ ኣዳም ዘሕልፎ ዝነበረ፡ ሎሚ ውን ንሕና ኣብ ዕለታዊ ህይወትና እቲ ዝዓበየ ነገር ምስቲ ፈቃር ኣምላኽና ኩሉ ግዜ ሕብረት ምግባርን፡እቲ ብሩህን ምጽ

ንናዕ ዝመልእን ገጹ እናርእዮ ካብቲ ካብ ገጹ እትረኽቦ ሓጐ ስን ተሰፋን ዕጋበትን መሊእና ምምልላስ እዩ ዘድልየና። ከመ ደሲ ኣብ ቅድሚ ገጹ ናይ ሓጐስ ጽጋብ፣ ኣብ የማኑ ድማ ምጽንናዕ ኣሎ ። ስለዚ ከምቲ ገጽ እተፍቅሮ ሰብ ከይርኣኻዮ ክትውዕል ዘይትደሊ፣ ከምኡውን ገጽ እቲ ፈቃር ኣምላኽና ኩሉ ግዜ ከንደልዮ፣ ምስኡ ዘሎና ሕብረት ድማ ኣዝዩ እናዓበዩ ክኸ ይድ ይግባእ። ኣብ ግዜ ጸገምናን ሽግርናን ጥራይ ዘይኩነስ ፡ ንግሆ ተንሲእና ቅድሚ ገጽ ሰብ ምርኣይና ገጽ እቲ ፈቃር ሰማያዊ ኣቦና ምርኣይ ግሩም እዩ።

2. ንእግዚአብሔር ቦቲ ዝርከበሉ ግዜ ምድላይ፡- ከምቲ ኣብ (ኢሳ.55:6) “ንእግዚአብሔር ቦቲ ዝርከበሉ ግዜ ድለይዎ፣ ቐረባ ከሎ'ውን ጸውዕዎ።” ዝብሉና፣ እግዚአብሔር ዝርከበሉን ዘይርከበ ሉን ግዜ ኣሎ ማለት ዘይኩነስ፣ እግዚአብሔር ዝነበረን ዘሎን ንዘልኣለም ዝነበርን ጐይታ ስለ ዝኹነ ኩሉ ግዜ እዩ ዝርከብ። ነዚ ሓሳብ ዘብርሃልና ግና ኣብ መሃልየ መሃልየ 5:2-3 ከምኡ' ውን 3:1 ተጻሒፉ ኣሎ ። እቲ ፈቃዊ ነታ ፈቃዊቱ፣ “ኣቲ ፍትውተየ፣ ተንስኢ ድምጽኺ ኣስምዕኒ ገጽኪ'ውን ኣርእይኒ ” ምስ በላ ፡ ንሳ ግና ነቲ ድምጺ ፈቃዊኣ እናሰምዓት ንኸይትነ ቅሕ ብዙሕ ምኽንያታት ከተቅርብ ከላ“ቀምሽይ ኣውጽኤዮ እየ፣ ከመይ ጌረ ክኸደና? ኣእጋሪይ ተሓጺበ እየ፣ ከመይ ጌረ ከርሐ? ” ብምባል ድምጺ ፈቃዊኣ ሸለል በለቶ ። እቲ ፈቃዊኣ ደጋ

ጊሙ ድምጹ ምስ ኣስምዕ፣ እሞ ከም ዘይተንስኣትን ከም ዘይነ ቕሕትን ምስ ርኣየ፣ ገዲፍዋ ከደ። ንሳ ግና ድሕሪ ምኻዱ ተበ ራበረት ፡ ነቲ ፈቃዊኣ ድማ ደለየቶ ግናኸ ኣይረኽበቶን፣ ኣብ መጨረሻ ድማ ብዙሕ ዋጋ ብምኽፋል ከም ዝረኽብቶ ትዛረብ። ሎሚ'ውን ንእግዚአብሔር ቦቲ ዝርከበሉ ግዜ፣ ማለት ብመንፈሱ ንገጹ ከንደሊ ኸንእዘዝ ኣብ ዘድህየና ግዜ፣ ከም ኣመንቲ፣ ከም ቤተክርስቲያን ፡ ብዘይ ገለ ምኽንያት ንድምጺ መንፈስ ቅዱስ ብምስማዕ ከንእዘዝ ይግባእና እዩ።

3. ኣብቲ ዝድለየሉ ግዜን ሰዓትን ገጽ ኣምላኽ ምድላይ፡- እዚ ብፍላይ ረዲኤት ኣብ ዘድልየካ ፡ ኩነታት ክኸብደካ ፡ ልዕሊ ዓቕምኻ ከይኑ ክስምዓካ ፡ ኩሉ ዙርያኻ ብመዕበልን ጸልማ ትን ኣብ እተኸበሉ ግዜ፣ ብዙሕ ዝዓይነቱ ፈተናታት ኣብ ዘጋ ጥመካ ግዜ ፡ ገጽ እቲ ፈቃር ኣምላኽካ ክትደሊ ይግባእ ። ዳዊት፡ “ብመዓልቲ ጸበባ ንእግዚአብሔር ደለኸዎ፣” (መዝ.77:12) ኢሉ ኣሎ።

4. ሎሚ ገጽ እግዚአብሔር ክንደሊ ይግባእና፡-እዚ ዘመን እዚ፣ ገጽና ናብ ኣምላኽ መሊስና ንእግዚአብሔር እንደልየሉ ዘመን እዩ። ምኽንያቱ ድማ ዓለም ብሓጢኣት እናተበላሸወት እት ኸደሉ ዘመን ፡ ከምኡውን ሓጢኣት ኣብ ቤተክርስቲያን እናኣ ተወ፣ ስጋውነት ኣብ ልዕሊ ህዝቢ ኣምላኽ እናገዝኤ ዝኸደሉ ዘመን ስለ ዝኹነ። “ንሱ ክሳዕ ዚመጽእ፣ ጽድቁውን ክሳዕ ዘዝን

በልኩምሲ ንእግዚአብሔር እትደልይሉ ግዜ እዩ፡፡”(ሆሴእ 10:12) እምበኣር ከም ክርስትያናትን ህዝቢ ኣምላክን ባሮት ኣምላኽን መጠን፣ ኣምላኽና ክሳብ ዝምልሰልና ንነገራትና ክሳብ ዝልውጡ፣ ንጸልማትናውን ናብ ድሙቕ ብርሃን ክሳብ ዝልውጡ፣ ንህዝብና ክሳብ ዝበጽሑ፣ ብናይ መንፈስ ቅዱስ ምንቕቓሕ ንሃገርና ክሳብ ዘጥለቕልቓ፣ ኣብ ምድርና ጽድቅን ሓቅን ክሳብ ዝነግስ፣ ገጽ እግዚአብሔር እንደልየሉ ግዜ እዩ።

1.4 ብኸመይ መንገዲ ገጽ እግዚአብሔር ክንደሊ ይግብኣና?

ብዛዕባ ገጽ እግዚአብሔር ምድላይ ክንዛረብ ከሎና ብኸመይ መንገዲ ንእግዚአብሔር ክንደልዮ ከም ዝግብኣና ክንሓስብ ናይ ግድን እዩ። እምበኣር ካብዚ ቀጺልና በዞም ዝሰዕቡ 4 መገድታት ገጽ እግዚአብሔር ክንደሊ ከም ዝግብኣና ክንርእይ ኢና።

1. ብምሉእ ልብኻ ገጽ ኣምላኽ ምድላይ፡ “ብምሉእ ልብይ እደልየካ ኣለኹ” (መዝ 119:10) ። ነብዩ ኤርምያስ ኣብ 29፡ 11-13 ክልተ ዓበይቲ ነገራት ገሊጹ ኣሎ፡ እቲ ቐዳማይ ሓሳብ እግዚአብሔር ኣብ ልዕሊ ህዝቡ ሓሳብ ድሓንን ሰናይን መፈጸምታ ዘለዎ ፣ ኣዝዩ

ግሩም ከም ዝኹነ እዩ፤ እቲ ኻልኣይ ድማ ህዝቢ ኣምላኽ ንኣምላኹ ብምሉእ ልቦም ክደልይዎ ከም ዝግብኡም እዩ። ሎሚውን ገጽ እግዚአብሔር ምድላይ ክንበል ከሎና ብኣፋዊ ጥራይ ዘይከኑነስ ከምቲ ዮሴል ኣብ 2:12-14 ዘስፈሮ፣ ክዳውንትና ዘይከኑነስ ልብና ተቐዲዱ

ኣብ ቅድሚ ኣምላኽ ክንቀርብ ይግብኣና ። ምኽንያቱ እግዚአብሔር ንቕጥቁጥን ሰብሩን ልቢ ኣይንዕቅን እዩ (መዝ. 51:17፣ ኢሳ. 66:2)።
2. ብምሉእ ፍቓድኻ ገጽ እግዚአብሔር ምድላይ፡ “...ብምሉእ ፍቓድኻ ደለይዎ ፣ ንሱንው ተረኽበሎም” (2ዜና. 15:15)። እዚ ቃል እዚ ብዘመን ንጉስ ኣሳ ዝተፈጸመ ኩነት እዩ ። ንጉስ ኣሳ ኣብ ቅድሚ እግዚአብሔር ቅኑዕ ዝገበረን ብመንገዲ ኣብኡ ዳዊት ዝተመለሰ ሰን ኣይሁዳዊ እዩ። ንሱ ኩሉ ናይ ጓኖት ኣማልኽቲ መሰውኢ ዘፍረሰ፣ ንኹሉ ኣስታርቴታትን በረኽትን ዝቆራረጸ፣ ንመሰውኢ እግዚአብሔር ድማ ዚሓደሰ፣ ንህዝቢ ኣምላኽ ውን ብምሉእ ልቦም ንእግዚአብሔር ክደልይዎ ዝገበረ ንጉስ እዩ ። እቶም ህዝቢ ድማ ብምሉእ ፍቓድኻ ንኣምላኽ ደለይድዎ ፣ ኣምላኽ ድማ ተረኽበሎም ። ኣብ ኩሉ ዙርያኦም ድማ ከም ዘዕረፎም ንምልክት። ሎሚውን ንሕና፣ ኩላትና ክርስትያናት ፣ ህዝቢ ኣምላኽን ኣገልገልትን ፣ ኩሉ ምኽሪ ርእሰናን ፍቓድ ርእሰናን ገዲፍና ፣ ኣብ ህይወትና ዘሎ ንኣምላኽ ዘዩኹበሩ ጣኦታት ነርሕቕ እሞ ፣ ሽዑ ብምሉእ ፍቓድና ንኣምላኽ ምስ እንደልዮ ክርከበልና እዩ። እወ ሽዑ ድማ ኣብ ኩሉ ዙርያና ዕረፍቲ ካብ ኣምላኽ ክእወጀልና እዩ።

3. ብትሕትና ገጽ እግዚአብሔር ምድላይ፡

“እዚ ብሰመይ እተሰምዮ ህዝቢይ ክኣ ትሕት እንተ... በለ ገጸይ እንተ ደለየ፣ ...”(2ዜና. 7:14)።

ኣብዚ ጽሑፍ እዚ ንጉስ ሰሎሞን ቤት መቐደስ ሰሪሑ ምስ ፈጸማ ፣ ኣብ ቅድሚ ኩሉ ህዝቡ ተምበርኪኹ ፣ እግዚአብሔር

ከብሩ ከገልጸሉ ከም ዝጸለየ ኢና ንርኢ። እግዚአብሔር ድማ ድምጺ ባርያኡ ብምስማዕ ፡ እቶም ካህናት ምግልጋል ክሳብ ዝሰእኑ ከብሩ ብምልኣት ከም ዝገለጸ ነንብብ ። ኣብቲ ግዜ እቲ እግዚአብሔር ንባርያኡ ሰሎሞን፡ “ንሰማይ ዝናብ ከየውርድ እንተዓጸኸዋ፡ ንኣንበሣ ውን ንምድሪ ከበልዓ እንተኣዘዝከዎ ፡ ወይ ኣብ መንገጡ ህዝበይ ፌሬ እንተሰደድኩ ፡ እዚ ብስመይ እተሰምየ ህዝቢ ትሕት እንተበለ ገጸይ እንተደለየ...ክሰምየ እየ።” ኢሉ ተዛረበ። ዝኹነ ኣጸጋሚ ኩነት ኣብ ህይወት፡ ኣብ ቤተሰብ፡ ኣብ ሃገር፡ እንተተፈጥረ፡ ኣምላኽ ጉዳዩ ምስቶም ንስሙ ዝፈልጡን ብስሙ እተሰምዩን ፡ ከምኡ ድማ ምስቶም ብቅኑ መንገዲ ንኣምላኽ ምዝራብን ድምጹ ምስማዕን ዝተለማመዱን ህዝቡ እዩ።ህዝቢ ኣምላኽ ድማ ፡ ብኸመይ መገዲ ገጹ ክደሊ ከም ዘለዎ ኣብዚ ቃል ተገሊጹ ኣሎ ፡ ንሱ ድማ ርእሱ ብምውራድ ብትሑት ልቢ ኣብ ቅድሚ ኣምላኽ ክቐርብ ይግባእ ። እግዚአብሔር ኣምላኽ ዓብይን መፍርህን ኣምላኽ ፡ ዕብዩቱ ዘይተምርግሪ ፡ ግናኽ ምስቶም ትሑታት እተዋረደ ቅጥቁጥ መንፈስ ዘለዎም ህዝቡ ጉዳይ ኣሎም (ኢሳ. 57:15) ። ከምቲ ዝናም ዘኒሙ ንክኹሉ ኣኸራናትን ኮረቢትን ተሳጊሩ ናብቲ ዓሚቕ ሰፍራታት ዝዓርፍ፡ ከምኡ ድማ ኣዲንቲ እግዚአብሔር ናብቶም ትሑታት ልቢ እየን ዝጥምታ። “ኣምላኽ ድማ ንዕቡያት ይጸረርም፤ ንትሑታት ግና ጸጋ ይህበም።” (ያቆ. 4:6) ። “ኣብርሃም ድማ በለ፡ እንሆ መሬትን ሐሙኹሽትን ክነሰይ ምስ ጉይታይ ከዛረብ ደፈርኩ ፡” (ዘፍ. 18:27) ። ከምዚ ዓይነት ኣቀራርባ ዝርዳእ ፡ መን ምካህኑ ኣስተውዒሉ ዝጽሊ ባርያ ኣምላኽ እዩ።

ኣብ ሓድሽ ኪዳን እንተተመልከትና ጉይታና የሱስ ክርስ

ቶስ ዝመስከረሉ ኣዝዩ ትሑት ዘይግባእ ክብሪ ዘይደሊ ባርያ እግዚአብሔር ዮሃንስ መጥመቕ ኣሎና ። ዮሃንስ መጥመቕ ኣብ እስራኤል ዓብይ ሰፍራን ተቐባልነትን ዝነበሮን፡ዓበይቲ ካህናትን ጸሓፍትን ነገስታትን ኣዝዮም ዝፈርህዎ መንፈስ ኤልያስ ዝነበሮ ባርያ ኣምላኽ እዩ ። ሓደ ግዜ ግና ደቂ መዛምርቱ ምስ ጉይታና የሱስ ከወዳድርዎ ክለውንምልክት ። ንሱ ግና መን ምዃኑ ኣነጺሩ ዘስተውዓለ ኣገልጋሊ ኣምላኽ ስለ ዝነበረ፡ ከምዚ ኢሉ ይምልሰ ፡ “ ካብ ሰማይ እንተዘይተዋህቦ ሓንቲ ከወስድ ዝኸለል የልቦን። እነ ልኡኽ እቲ ዓርኪ መርዓዊ እየ ንሱ ከኺዓቢዱ እነ ግና ከንእስ ይግባእ እዩ ። ኣነስ ሰራኽ ኣላኣኑ ምፍታሕ ዘይበቅዕ እየ” ብምባል ርእሱ ኣብ ቅድሚ ኣምላኽ ከትሕት ከሎ ኢና እንምልከት (የሃ. 3:27-30)። ሎሚውን ኣብ ዕለታዊ ህይወትናን ኣገልግሎትናን መንፈስ ዮሃንስ መጥመቕ ተዓጢቕና ክንመላለስ ይግባእና እዩ።

4. ካብ ከፋእ መገድና ተመለሰና ገጽ እዚአብሔር ክንደሊ ይግባእና እዩ። ኣብ (2ዜና.7:14) “... ካብ ከፋእ መገዱ እንተ ተመለሰ ...”ይብለና። እግዚአብሔር መሓርን ርሕሩሕን ንኹራ ደንጓይን በዓል ዓብዪ ባህልን ብምሕረት ሃብታምን ኣምላኽ እኳ እንተኾነ ፡ ምስ ሓጢአት ተሰማሚዑ ዝኸኸደሉ ዘመንን ግዜን የልቦን ። ኣዲንቱ እከይ ንምርኣይ ኣዝየን ጽሩያት እየን (ኣንባቆም. 1:13) ። በዚ ምክንያት ድማ እዩ እግዚአብሔር ብኩባይ ኤርምያስ ጥራይ 111 ግዜ ብዛዕባ ምምላስ መልእኽቲ ዘመሓለፈ ። ኣብ (ኤር.15:19) “እንተተመለስካ እነ ድማ ክምለስካ እየ...” ይብለና ። ንሕና ሓንቲ ሰጉምቲ ናብ እግዚአብሔር ምስ እንምለስ እግዚአብሔር ድማ ሽሕ ሰጉምቲ ናባና ይምለስ እዩ።

እዚ ምምላስ ዝብል ቃል ብቐንቐ ግሪኽ(Metanoia)ዝብል ክኸውን ከሎ ብሓጢኣትካ ምጥዓስ ማለት እዩ ። ስለዚ ሎሚ ኣብ ቅድሚ እግዚአብሔር ብትብዓት ደው ምባል ክንክእል ከምኡውን ከም ኣፍ እግዚአብሔር ኩንና ክንርከብ ፡ ነቲ ክቡር ካብቲ ሕሱር ብምፍላይ ፡ ኣብቲ ክቡር ነገር ድማ ብምጽናዕ ክንመለስ ይግባእ እዩ።

እምበርከስ ከምቲ ኤልያስ ካብ ፍርሂ ዝተሳዕለ መገዲ 40 መዓልቲ ምስ ከደ ኣምላኽ ዝተገልጸሉ እሞ ፡ በታ ዝመጸእኪያ ተመለስ ዝበሎ (1ኛ7.19፡1-18)፡ እንደገና ድማ ማርያምን ዮሴፍን ብዘይ የሱስ መገዲ 2 መዓልቲ ዝኸዱ እሞ ከምለሱ ናይ ግድን ዝነበረ ፡ ከምኡውን እቶም ክልተ ሰብ ኤማሁስ ደቂ መዛሙርቱ የሱስ ክርስቶስ (ሉቃ. 24፡1-34) እናተኸዙን እናሕነቕኑቹን ተስፋ ቆሪጾም ፡ ዕላማኦም ሓዲጎም መገደም ኣብ ምቅጻል ከለው ጐይታ ዝተገልጸሎም እሞ ፡ ብሓጐስ ናብ የሩሳሌም ዝተመልሱ ፡ ሕጂ ድማ ንኣምላኽ ዝሰለፍ የለን ። ብተስፋ ምቀጃርጽ፡ ብምሕላል፡ ንዓለም ብምፍቃቓር፡ ከምኡውን ዝተፋላለዩ ሓጢኣት ብምልምማድ ገጽና ካብ ኣምላኽ ብምምላስ ብምኽሪ ገዛእ ርእሰናን፡ ብፍቃድ ገዛእ ርእሰናን እንመላለስ ሰባት፡ ሎሚ ናብ እግዚአብሔር ክንምለስ እሞ ክንፍወስ ኣምላኽ የድልየና ኣሎ። “ናብቲ ኩሉ ዝኸእል እንተተመለስካ፡ ንዓመጸ ካብ ድንኳንካ እንተ ኣርሐቅካዮ፡ ከም ብሓድሽ ክትሰራሕ ኢኻ” (እዮብ.22፡23)። ናብ እግዚአብሔር ምምላስ ፈውሲ ንውልቃዊ ህይወት፡ ፈውሲ ንቤተክርስቲያን፡ ፈውሲ ንህዝቢ ኣምላኽ፡ ፈውሲ ንሃገርን ሕብረተሰብን እዩ ዘምጽእ።

1.5 ገጽ እግዚአብሔር ኣብ ምድላይ ኣብነታውያን መራሕቲ፡ ኣብ ዘመናት ኩሉ እግዚአብሔር ንገጹ ዝደልዩ ባሮት ምስ ኣልዓለ እዩ። ብፍላይ ኣብ መጽሓፍ ቅዱስ ዘለው ቅዱሳን እንተተመልከትና፡ እቲ ኣዝዩ ዘሓጉሱ፡ ብህይወቶም ንገጽ እግዚአብሔር ቀረባ ምንባሮም እዩ ። ኣብርሃም ፡ ሙሴ፡ እያሱ፡ ነህምያ፡ እዝራ፡ ዳዊት፡ ዳኒኤል፡ ኣስቴር፡ ማርዶካይ፡ ኤርምያስ፡ ጳውሎስ፡ ገለ ካብኣቶም እዮም ። ብዙሓት ኣገልገልቲ ኣምላኽ፡ንህዝቦምን ምድሮምን ንበረኽት ዝኸኑ፡ ምስ ኣምላኽ ኩይኖም ታሪኽ ዝሰርሑ ፡ ካብ ገጽ ሰብ ገጽ እቲ ፈቃር እግዚአብሔር ኣምላኽም ዝፍፍቑ ፡ ሃረር ዝብሉ ባሮት እግዚአብሔር እዮም። ቡብሓደ ብዛዕባ ኩሎም ክንዝርዝር ኣዝዩ ሰፊሕ ስለ ዝኸኑ ፡ ብዛዕባ ሰለስተ ባሮት ኣምላኽ ኣብነት ክኸኑና ክንምልከት ኢና።

(1) እያሱ (ኢያሱ 7፡6-9)

እያሱ ንሙሴ ተኪኡ ዝተንስኤ መራሒ እዩ። ካብታ ካብ ሙሴ መሪሕነት ዝተቐበለላ፡ከሳዕ እቲ ኣብ ምዕራፍ.7 ተዘርዚሩ ዘሎ ፍጻሜ፡ ግሩም ዝኸኑ ናይ እግዚአብሔር መሪሕነት ኣብ ህይወቱን ጉዕዝኡን እናርአየ ዝመጸ፡ ባርያ ኣምላኽ እዩ ነሩ። ናብ ዓይ እትብሃል ሓንቲ ንእሽቶ ከተማ ንውግእ ኣብ ዝወጸሉ ግዜ፡ እቶም ምስ እያሱ ዝነበሩ ህዝቢ ኣብ ክእለቶምን ሓይሎምን ብምውካል፡ ብንዕቕትን ብድፍረትን ገጽ እግዚአብሔር ብዘይምድላይን ፡ ንእግዚአብሔር ብዘይ ምሕታትን ንውግእ ምስ ወጹ ፡ ከም ዝተሳዕሩ እሞ 36 ሰባት ከም ዝሞትዎም ኢና እነንብብ።

ሎሚውን ኣብ ህይወትና ኮነ ኣብ ኣገልግሎትና ብድፍረት፡

በንዕቆት ፣ በልምዲ ፣ በእግዚአብሔር ብዙም ምሕታትን ገጽ እግዚአብሔር ብዙም ምድላይን እንገብሮ አገልግሎት ኩሉ፤ ሰዕረትን፣ ፍረ ዘይብሉን፣ ሞትን ጥራይ እዩ ዘኸትል።

በድሕሪ እዚ ግና፣ ርእሱ አዋሪዱ “ወይለይ ጉይታይ፣ እስራኤል ዝባኑ ናብ ገጽ ጸላእቱ ካብ መለሰ እንታይ ክብል እዩ?” ብምባል ክዳ ውንቱ ቀዲዱ ብብክኽያትን ንብዓትን ኣብ ቅድሚኡ ኣምላኽ ምስ ቀረበ እቲ ገላጺ ምስጢር ዝኾነ ኣምላኽ ድማ እቲ ምስጢር ይገልጽሉ፤ ንሱ ድማ ብምኽንያት ሓጢአት ናይ ኣካን ወዲ ካርሚ ምጅኑ ምስ ተነግሮ ከይደንጉዩ ነቲ ሓጢአት ካብ ማእከል እቲ ህዝቢ ከርሕቆ ከሎ ኢና እንምልከት። ናይዚ ውጺኢት ድማ እግዚአብሔር ገጽ ናብ ህዝቡ ክመልሶ ከሎ ንምልከት። ንሱ ጥራይ ዘይኮነ፣ ፊውስን ዕረፍትን ዓወትን ድማ፣ ምስ ህዝቢ ኣምላኽ ከክኸውን ከሎ ኢና እንገብብ።

ሎሚውን ከም እያሱ ዝኣመሰሉ፣ ሽግር ቤት ኣምላኽን ሽግር ህዝቢ ኣምላኽን፣ ጸር ተሰሚዕዎም ገጽ እቲ ፈቃር ጉይትኦም ዝደልዩ ባሮት ኣምላኽ፣ የድልዩና ኣለው።

(2) ዳዊት

ዳዊት ካብቶም ኣብ መጽሓፍ ቅዱስ ዘለው ባሮት እግዚአብሔር፣ ገጽ ኣምላኽ ብምድላይ ቀዳማይ ስፍራ ሒዞ ዝርከብ ባርያ ኣምላኽ እዩ። ዳዊት ኣብ ግዜ ፈተናኡን መከሩኡን ጥራይ ዘይኮነስ፣ ኣብ ግዜ ሓጉሱውን ከይተረፈ ገጽ እግዚአብሔር ዚደልን፣ ንህዝቡ ገጽ ኣምላኽ ከደሊ ዝገብር መራሒ እዩ ኔሩ። በዚ ምክኸንያት ድማ እዮም ኩሎም ነገስታት እስራኤል ብዳዊት ዝልክዑ ዝነበሩ ። “ብዘመን ዳዊት ድማ ዓመት ንዓመት ንሰለስተ ዓመት ከቢድ ጥሚት ኩን” (2ሳሙ. 21:1)።

ዳዊት ነዚ ሽግር ንምፍታሕ ላዕልን ታሕትን ክብል ከሎ ኣይንምልከትን፣ ወይ ድማ ነቲ ድርቂ ንምብዳህ ካብ ጉረባብቲ ሃገራት ሓገዝ ኣይደለየን። ብኣንጻሩ ናይቲ ሽግር መበገሲ ዋና ምክንያት ገጽ እግዚአብሔር ዘይምድላይ ምጅኑ ኣስተውዓለ ፣ ስለዚ ድማ ገጽ ናብ ገጽ ኣምላኽ ብምምላስ ንእግዚአብሔር ሓተቶ ። እግዚአብሔር ድማ ንድምጺ ባርያኡ ሰሚዑ እቲ ሰውር ዝነበረ ነገር ገለጸሉ ። ንሱ ድማ ብምኽንያት ሳኦል ንጊብያናውያን ስለ ዝቐተሎም ምጅኑ ተነግሮ።

ኣብዚ ዘለናዮ ዘመንውን እንተኮኽነ፣ ኣብ ህይወትና፣ ኣብ መነባብሮና፣ ከምኡውን ኣብ ሃገርና ዝኾነ ኩነታት ከጋጥመና ከሎ፣ ከም ጸጋ ተቐቢልና ሰቓ ክንብል ዘይኮነስ፣ መንቀሊኡ እንታይ ኩን ይኽውን ? ኢልና ርእሰና ብምውራድ፣ ገጽ እግዚአብሔር ክንደሊ ይግባእ እዩ። (ኤር 33:13)።

(3) እዝራ

ካህን እዝራ ኣብ ዘመኑ፣ ሕጊ እግዚአብሔር ብምምርግርን ብምግባርን ብምምሃርን ፣ ናይ ህዝቡ መንፈሳዊ ጥዕና ዝሕሉ ዝነበረ ናይ ኣምላኽ ሰብ እዩ። ከም በዓል ነህምያን ዘሩባቤልን፣ ዝፈረሰ ቤት መቅደስን ዝባደመ መካበብያ የሩሳሌምን ከሃንጹ ከለው፣ እዝራ ግና እቲ ህዝቢ ምስ ኣምላኽ ዘለዎ ሕብረት ከሕለዎ ዝገበረ መንፈሳዊ መራሒ እዩ።

ኣብ እዝራ ምዕ.9 እንተ ተመልከትና፣ እቶም ህዝቢ ምስ ዓኖት ኣንስቲ ከም ዝተጸናበሩን ከም ዝተሓናፈጹን እዝራ ምስ ሰምዒ፣ ኣዝዩ

ከቢድ ሐዘን ድማ ይሰምዋል እሞ፤ ብግቢ ምረትን ብኸያትን፤ ብጸምን ጸሎትን ሓጢአቱን ሓጢአት ህዝቡን እናተናዘዘ፤ ብሕፍረትን ብፍርሃትን ገጽ ናብ አምላኽ መሊሱ ነዊሕ ጸሎት ከም ዘዕረገ ቃል አምላኽ ይነግረና ። ብድሕርዚ ግና ኣብ (ምዕራፍ 10:1-4) ንሱ ኣብ ቅድሚ እግዚአብሔር ወዲቑ ከሎ፤ ብዘለው እቶም ህዝቢ ልቦም ተረቲዮም ብንስሓ ናብ አምላኽ ተመሊሶም። “ንሕና ጓኖት ኣንስቲ ብምእታውና በዲልና፤ ግናኽ በዚውን እንተኾነ ንእስራኤል ተስፋ ኣሎ እሞ፤ ንሕና ኩለን ጓኖት ኣንስቲ ካብ ማእከልና ከንርሕቕን ኢና፤” ብምባል ብምሉእ ልቦም ናብ አምላኽ ተመሊሱ እቲ ህዝቢ ድማ ተፈወሰ።

ሎሚ ከንደየኖት ኣገልገልቲ ኮን ንኸውን፤ ብዘረባና፤ ብስብከትና፤ ኣገልግሎትናን ህይወት ህዝቢ አምላኽ ዝልውጥ እናመሰለና ንጽዕርን ንህዝቢ አምላኽን ንማሕበር አምላኽን ንምፍዋስ ምክኸንያት ዝኾኑ

ሓቀኛ ሕብረት ምስ አምላኽ ዘለዎም፤ ኩሉ ግዜ ገጽ እቲ ፈቃር አምላኽም ዝደልዩ ፤ ስለ ህዝቢ አምላኽ ብብርኮም ዝኸዱ፤ ካብ አምላኽ መልእኽቲ ዝቐበሉ መንፈሳውያን ኣገልገልቲ ጥራይ ምዃናም ከነስተውዕሎ ይግባእና እዩ።

1.6. ገጽ እግዚአብሔር ምድላይ ዘምጽእ በረኸት

ገጽ እግዚአብሔር ምድላይ ዘምጽእ በረኸት ማለልያ የብሉን። ምክንያቱ፤ ኣብ ገጽ እግዚአብሔር ኩሉ ነገር ኣሎ። እነ በቲ አምላኽ ዝሃበኒ ጸጋ፤ ካብኣን ሽዱሽተ ነገራት ከገልጽ ክፍትን እየ።

(1) ገጽ እግዚአብሔር ኣብ ዘለዎ፤ ህላውነት አምላኽ ምሳኻ ኣሎ።

“ዎ እግዚአብሔር ንዝደለዩኻ ኣይትሓድጉምን ኢኻ፤...” (መዝ.9:10)

ይብለና።

ኣብ ዘጽ. 33 እንተ ተመልከትና፤ ህዝቢ እስራኤል ንምራኽ ካብ ምምላኽም ዝተላዕለ መልእኹ ድኣ እምበር፤ ንሱ ምስኣም ከምዘ ይከይድ ምስ ተዛረቦም፤ እቲ ህዝቢ ነዚ ዘረባ እዚ ምስ ሰምዐ፤ ኩሉ ሰልማቱ ከም ዝቐንጠጠ ኢና እነንብብ። ብድሕርዚ ግና መሴ ባርያ አምላኽ ኸምዚ ኢሉ ይጽልይ፤ “ ገጽካ ምሳና ዘይከይድ እንተኮይነስ ካብዚ ኣይተደይበና ። ኣነን ህዝብኻን ድማ ኣብ ገጽ ምድሪ ካብ ዘለው ህዝብታት እንፍለ ንስኻ ምሳና ምህላውካዶ ኣይኮንን? ” ኢሉ ምስ ተኸራኸረ አምላኽ ድማ “ ገጸይ ምሳኻ ክኸይድ ከዕርፈካ ድማ እየ” በሎ። ኣብዚ ከም እንምልከቶ፤ ንህዝቢ አምላኽ ፍሉይ ዝገብር ነገር ህላውነት አምላኽ ኣብ ማእከሉ ዝነበር ህዝቢ ስለ ዝኾነ ጥራይ እዩ። በቲ ኻልእ ሸንኸውን ፤ ህላውነት አምላኽ ምሳኻ ዘይምህላው ብቀቓሊሉ ዝርእ ነገር ዘይኩነስ ሰልማትካ፤ ከብርካ ዘቐንጥጥ ከቢድ ኩነት እዩ፤ ስለዚ ሎሚ ቅድሚ ዝኾነ ዓይነት ኣገልግሎት ምፍጻምና፤ እዚ ክንሓትት ይግባእ ፤ ብመንፈስ ጥዑያት ምህላውናን ዘይምህላውናን? ከምኡ ድማ፤ ህላውነት አምላኽ ኣብ ውሽጥና ከም ዘሎ መን ፈሰ ቅዱስ ከምስክረልና ይግባእ ። ሽዑ ጥራይ ኢና ፤ ወጺእና ዕዮ አምላኽ ከነስልጥ እንኽእል።

(2) ገጽ እግዚአብሔር ምድላይ ምጥዓይ የምጽእ ፡- ህዝቢ አምላኽ ትሕት ኢሉ ገጽ አምላኹ ኣብ ዝደልየሉ ግዜ፤ ውጽኢቱ ድማ ከምዚ ዝሰዕብ ይኸውን “...ሽዑ ካብ ሰማይ ከሰምዕ ሓጢአቶም ይቕረ ከብል ምድርም ድማ ክፍውስ እየ ይብል እግዚአብሔር።

” (2ይ ዜና.7:14) ። ከምኡ ድማ (2ይ ዜና.30:18-20) ንጉስ ህዝቅያስ

በዘመኑ ምእንቲ እቲ ህዝቢ ገጽ እግዚአብሔር ምስ ደለዩ፤ አምላኽ ድማ ንጸሎት ህዝቅያስ ሰሚዑ ነቲ ህዝቢ ከሕውዮ ከሎ ኢና እንም ልክት።

እምባእርከስ ሎሚ፤ እዚ እዚና ከነስተውዕል ይግባእና፤ ገጽ አምላኽ ምድላይ ንውልቃዊ ህይወትና፤ ንማሕበር አምላኽ፤ ከምኡውን ንሃገር ምጥፋይን ምፍዋስን አድላዪ ምካኸኑ ፈሊጥና፤ ከምቶም ገጽ አምላኽም ብምድላይ፤ ንህዝቡም ንፈውሲ ምኽንያት ዝኹኑ ባሮት አምላኽ ከንከውን ይግባእ እዩ።

(3) አብ ገጽ እግዚአብሔር ምድላይ ምቅናዕ አለ፡-

“እቲ ናይ አምላኽ ራእይ ዘስተብህል ዘካርያስ ክሳብ ዘሎ ከኣ ንኣ ምላኽ ይደልዮ ነበረ። ንእግዚአብሔር ክደልዮ ከሎ ዮማ አምላኽ የቅንዓሉ ነበረ።” (2ዜና. 26፡5)።

እዚ ቃል እዚ ብዛዕባ ንጉስ ዑዝያ ዝተዘርበ ቃል እዩ። እዚ ንጉስ እዚ ኣጀማምሩኡ ኣዝዩ ዘሕጉስ ንጉስ እካሂ እንተነበረ፤ ግናኽ ብናቱ ራእይ ዘይምራሕ፤ ብናይ ሰብ ራእይ ዝኸይድ ንጉስ ስለ ዝነበረ፤ እቲ ብዓል ራእይ ዘካርያስ ምስ ሞተ እዚ ንጉስ እዚ ድማ ገጽ ካብ ንአምላኽ ምድላይ መለሱ፤ ብፍቓድ ርእሱ ብምኻድ ኣብ ዘይቦትኡ ኣትዩ ንአምላኽ ምግልጋል ዝጀመረ እሞ፤ በዚ ምኽንያት ድማ ብልምጺ ተወቂዑ ብሕማቕ ጉዕዝኡ ዝዛዘመ ንጉስ እዩ።

አምላኽ ካብዚ ንህይወትና ዝምህር ነገረ እንተሎ፤ ብመጀመርታ ገጽ አምላኽ እናደለኻ ኣብ እትወጸሉ ግዜ ፡ አምላኽ ድማ ኣብ ኩሉ ዕለታዊ ህይወትካን ኣገልግሎትካን ኣሳልጦ ከምዝህበካ ክኸውን ከሎ፤ እቲ ካልኣይ ድማ ከም ንጉስ ዑዝያ እቲ ብዓል ራእይ ሰብ ክሳብ

ዘሎ ጥራይ ዘይኮነ ፡ ብውልቅና ገጽ አምላኽ ከንደሊ ከም ዘሎና እዩ። እቲ ባልሳይ ድማ ገጽ አምላኽ ብምድላይ ጉዕዝና ክዛዝም ከም ዝግባእ እዩ።

(4) አብ ገጽ እግዚአብሔር ምድላይ ሰላምን ዕረፍትን አለ፡-

“ገጸይ ምላኻ ክኸይድ ከዕርፈካ ድማ እዩ” (ዘጸ33፡14)።

ካብቲ ሓደ ህላውነት አምላኽ ምላኽ ከምዘሎን ዘየለን፤ ከም ኡውን ነገራትና ፍቓድ አምላኽ ድዩ ኣይኮነን? እቲ ብክርስቶስ የሱስ ዘሎና ውሽጣዊ ዕረፍትን ሰላምን መለለይና እዩ። እዚ ድማ፤ መንፈስ አምላኽ ወይ ገጽ አምላኽ ምላኻ ካብ ምህላው ዝተላዕለ ዝርከብ እዩ (ዘሁ. 6፡25-26፤ ኢሳ.63፡14)።

(5) እቶም ገጽ እግዚአብሔር ዝደልዩ ሰናይ ዘበለ ኣይጐድሎምን እዩ፤

“ኩራኸኹር ኣናብስ ይሰእኑን ይጠምዩን፤ እቶም ንእግዚአብሔር ዝደልይዎ ግና ሰናይ ዘበለ ከቶ ኣይጐድሎምን እዩ።” (መዝ. 34፡10)

ምንም እኳ ኣናብስ ሓያላትን ብርቱዓትን ብምፂኖም፤ ዘዘረፎምን ርእሶምን ንኩራኸኹርምን ዝምግቡ እንተኹኑ፤ ግናኽ ብዙሕ ግዜ ኣሎ ባዕሎም ብጥምየት ዘሕለልውሉን፤ ኩራኸኹርም ድማ ብጥምየት ዝሞቱሉን። ግናኽ ኣብ አምላኽ እተወከለ ፡ ኩሉ ግዜ ድማ ገጽ አምላኽ ዝደሊ ክርስትያን፤ ሰናይ ዘበለ ኣብ ዕለታዊ ህይወቱ ከቶ ኣይጎድሎን እዩ። ምኽንያቱ፤ አምላኽ ከም መጠን ሃብቱ ድልየቱ ብክርስቶስ የሱስ ስለ ዝምልከሉ እዩ (ኤር. 3፡25 ፊልጲ 4፡19)።

(6) ገጽ አምላኽ ኣብ ምድላይ መልሲ ናይ ሕቶኻ አለ፡-

“ንእግዝአብሔር ደለኽዎ ንሱውን መለሰለይ፤ ካብ ኩሉ ፍርሃተይ ኣናገፈኒ።” (መዝ.34፡4)።

አብ ዓለምና ብዙሓት አማልኹቲ አለው፤ ግናኸ ኩሎም ተግባር አእዳው ሰብን ጣኦታትን እዮም። እዝኒ አለዎም አይሰምዑን፤ አዲንቲ አሎዎም አይርእዩን፤ ኢድ አሎዎም አይድህሱን፤ እግሪ አሎዎም አይንቀሳቀሱን እዮም። አምላኸና ግና፤ “እቲ ዘለኹ እየ ዘለኹ” ዝኾነ፤ አምላኸ አብርሃምን ይሰሓቅን ያእቆብን ኤልያስን፤ አምላኸ ኩሎም ህያዋን፤ ዝርእን ዝሰምዕን ዝምልኸን አምላኸ ስለ ዝኾነ፤ ገጽና ናብኡ መሊሰና ንእግዚአብሄር አብ እንደልዩሉ ግዜ፤ ንእግዚአብሄር ምዝራብ ጥራይ ዘይኮነ፤ መልሲ ካብ አምላኸ ምቕባል ክንለማመድ ይግባእና እዩ።

1.7) እግዚአብሄር እንታት ይደሊ...2

ከሳዕ ሕጂ ንሕና ገጽ እግዚአብሄር ክንደሊ ከም ዘሎና ኢና ክንምልከት ጸኒሕና፤ ሕጂ ድማ እግዚአብሄር ድማ ካብና ይደሊ እዩ፤ ብዝብል አርእስቲ ሓደት ነጥብታት ክገልጽ እፈቱ። እግዚአብሄር እን ታይ ኮን ይደሊ ይኸውን?

- (1) እግዚአብሄር፤ ምስ ህዝቡን ባሮቲን አዝዩ ጽኑዕ ዝኾነ ሕብረት ንክህልዎ ይደሊ። (ዘፍ.3፡8-9 ፣ ኤር 3፡19-22)።
- (2) እግዚአብሄር ፤ ኩለን ጥፋላት ነፍሳት ብንስሓ ናብኡ ክምለሳ ይደሊ። (ሉቃስ. 19፡10)።
- (3) አምላኸ፤ ከምቲ ንሱ እሙን ዝኾነ፤ ከምኡ ድማ እሙናት ዝኾኑ ባሮት፤ ከም ልቡን ሓሳቡን ዝመላለሱ ክንከውን ይደሊ (1ሳሙ. 18፡14፣ 1ሳሙ. 2፡35)።
- (4) አምላኸ ከም ልማድ ዘይኮነስ፤ ብሓቕን ብመንፈስን ዘምልኸዎ ቅዱሳን እዩ ዝደሊ። (ዮው. 4፡23-24)።

- (5) አብ ዘመናት ኩሉ፤ አምላኸ አብ መንጎኡን አብ መንጉ ህዝቡን ኮይኖም አብቲ ምንቃዕ ዝቐሙ፤ ምእንቲ ህዝቦም ዘማልዱ እሙናት ባሮት ይደሊ እዩ። (ህዝ. 22፡30፣ መዝ.14፡2)።

2.ጾምን ጸሎትን

“...አብ ብዙሎ ይሁዳ ጾም አወጀ...” (2ዜና. 20፡3)።

የሳፋጥ ከምቲ አብ ሳዕሊ ዝተመልከትናዮ ገጽ እግዚአብሄር ንምድላይ ጥራይ ዘይኩነስ፤ ህዝቢ አምላኸ ብጾም አብ ቅድሚኡ እምላኸም ክቐርቡ ዘዳለወ ንጉስ እዩ። አብቶም ህይወት ብሓቕነት ዝመርሑ ክርስትያናት፤ ጾምን ጸሎትን ተወሃሂዱ ዝኸይድ መንፈሳዊ ተግባር እዩ ። እዚ ድማ፤ አብ ብሉይ ኪዳንን ሓድሽ ኪዳን ተጻሒፉ እንረኽቦ ቃል ሓቂ እዩ። እዛ ሎሚ አብ ዘመና ዘላ ቤተክርስቲያን፤ ናይ ጾምን ጸሎትን መንፈሳዊ ልምምድ አጥፊአቶ ዘላ ትመስል። እዚ ዘለናዮ ዘመን፤ አብ መብዛሕትኦም ክርስትያናት ዘይምጻም ከም መንፈሳውነት ጌርካ ዝቐጸረሉ ዘመን እዩ ። የሱስ ካብቶም ናይ ብሉይ ኪዳን ሕግታት፤ ንጾም ናብ ሓርነት ሓድሽ ኪዳን አሲጋገሮ እምበር አይሰዓርን። እዚ እዩ ድማ፤ “ክትጸሙ እንተደሊኹም፤ ዝይኩነስ፤ “ክትጸሙ ከለኹም፤” ኢሉ ዝመሃረ። ካልእ ግዜውን፤ የሱስ አብዚ ምድሪ ከሎ፤ “በለምንታይ ደቂ መዛሙርትኻ ዘይጸሙ?” ኢሎም ምስ ሓተትዎ፤ እቲ ዝመለሰሉም መልሲ፤ እቲ መርዓዊ ምስ ተወስዶ ከጸሙ እዮም በለ እምበር፤ “ጸሙን ጸሎትን እየድልን እዩ” አይበለን (ማቴ 9. 14-15)።

2.1 ዕላማ ጾምን ጸሎትን፤ አብዚ ዘሎናዮ ዘመን፤ አብቶም ባህላው

ያን እምነታት ጥራይ ዘይከውን፤ አብቶም ሓቀኛ መንፈሳዊ ምርጻእ ኣሎና ዝብሉ ሰባትውን ሓሓሊፉ ዕላማ ጸምን ጸሎትን ንጹር ብዘይ ኩነ መንገዲ ክጥቀምሉ ይርኣዩ እዩም። እቲ ንጹር ዕላማ ጸምን ጸሎትን ግና፡-

2.1.1 ንእግዚአብሔር ንምሕባስን እቲ ዘሎና ልባዊ ፍቕሪ ንምግላጽን እንገብሮ ኣገልግሎት እዩ። እግዚአብሔር ቡቶም ብጸምን ጸሎትን ዘገልግሉ ሰባት ባህ ይብሎ እዩ።

2.1.2 ልብና ኣብ ቅድሚ ኣምላኽ ተሰይሩ፣ ትሕት ብምባል ልብና ንገዛእ ርእሰናን ንኣምላኽን እነግዝአሉ ተግባር እዩ።

2.1.3 ንኣምላኽ ክብሪ እንህበሉ፣ ከምኡውን ምስ ኣምላኽ ሕብረት እንገብረሉ ህድኣት ዝሰፈና ተግባር እዩ።

2.1.4 ኣሰር የሱስ ክርስቶስ ንምስዓብ እንገብሮ ቅዱስ ተግባር እዩ። ጐይታና የሱስ ክርስቶስ፣ ካብ ምስ ሰብ ዝነበሮ ሕብረት ምስ ኣብኡ ዝነበሮ ሕብረት ኣዝዩ ዝሰፍሖ ከም ዝነበረ ኢና እንምልከት። እዚ ድማ ሎሚ መለለዩ ሓደ መንፈሳዊ ናይ ኣምላኽ ሰብ እዩ።

2.1.5 ጸምን ጸሎትን ናይቲ ኣብ ህይወትና ዘሎ ክቱር መንፈሳዊ ናፍቕትን (zeal) ሃረርታን መግለጺ እዩ።

2.1.6 ጸምን ጸሎትን፣ እዋናዊ ኩነታት ህይወትና፣ ስለ ጥፋኣት ነፍሳ ትን ስለቶም ብብዙሕ ዓይነት ሕማማትን ማእሰርትን እተኣሰሩን ከምኡውን ስለ ህዝብና ገጽ እግዚአብሔር እንደልየሉ ተግባር እዩ።

2.2 ውጽኢት ሓቐኛ ጸምን ጸሎትን ፣ ኣብ መጽሐፍ ቅዱስ ዘሎ ውጽኢታት ጸምን ጸሎትን ብምልኡ ምግላጽ ፍጹም ዘይከኣል እዩ።

ግናኽ ገለገለ ካብቲ ዓበይቲ ውጺኢታት ጸምን ጸሎት (Benefits of prayer and fasting) ክንምልከት ኢና።

2.2.1 እታ ቀዳመይቲ ማሕበር ኣምላኽ፣ ተስፋ ኣብ ዝተቐበለትሉን፣ ዝተለወጠትሉን፣ ሰማያዊ ሓይሊ ዝለበሰትሉን ንኸብሪ እግዚአብሔር ደው ዝበለትሉን ተግባር እዩ። ሎሚውን እንተኾነ፣ ህይወትናን ኣገልግሎትናን ህዝብናን፣ ኣብ ዓብይ ናይ መንፈስ ቅዱስ ምንቕጃሕን

ለውጥን ከመጽእ እንተዳኣ ኩይኑ፣ ብጸምን ጸሎትን ገጽ እግዚአብሔር ኣምላኽ ክንደሊ ይግባእ። ንፍቓድ ስጋኽ እናነበርካን ስጋዊ ተድላ (ምቕት) እናደለኻን፣ መንፈሳዊ ምንቕጃሕ ኣይመጽእን እዩ።

2.2.2 ሓቐኛ ጸምን ጸሎትን፣ ናብ ሓቐኛ ምርሒት (ምግላጽ) የሳጋግር እዩ (ግብ. 13፡1-3)። ኣብዚ ምዕራፍ እዚ እንተ ተመልከትና፣ እታ ኣብ ኣንጻክያ ዝነበረት ማሕበር ንኣምላኽ እናኣገልገለትን እናጸመትን እንከላ መንፈስ ቅዱስ፣ “ በርናባስን ሳውልን (ጳውሎስ) ነቲ ዝጸዋዕከዎም ዕዮ ፍለዩለይ ።” ዝብል ድምጺ ሰምዒት። ሕጂውን እንተኾነ ኣብ ዕለታዊ ህይወትናን ኣገልግሎትናን ፣ ምርሒት መንፈስ ቅዱስ ጠፊኡና ደንበርበር እንብል ኣመንቲ ክንደየኖት ኩን ንኸውን? ግናኽ ሎሚውን ኣምላኽ ንህዝቡ ይመርሕ እዩ እሞ፣ብጸምን ጸሎትን ሰማያዊ ምርሒት ክንቅበል ይግባእ።

2.2.3 ከምቲ ኣብ ትንቢት ኢሳያስ (58፡6) “እቲ ኣነ ዝፈትዎ ጸምሲ ንማእሰርቲ እክይ ንምፍታሕ፣ ንማእሰርቲ ኣርዑት ምዝላቕ፣ ንጥቕዓትውን ምውጻኣ ሓራ፣ ኣርዑት ዘበለ ከኹሉውን ምስባርዶ ኣይኮነን?” ዝብል፣ እቲ ሓቐኛ ጸምን ጸሎትን ብዝተፈላለየ ማእሰርቲ ንዝተኣሰሩ

ሰባት ይፈትሱ፤ በዝተፈላለዩ አርዑት ሰይጣን ዝተቐረጹ ሓርነት ይእውጅ፤ በዚ ምኽንያይ እዚ ድማ፤ ጐይታና የሱሰ፤ “ እዚ ዓሌት እዚ ብዘይ ጸምን ጸሎትን ኣይወጽእንዩ። ” (ማር.9:29) ዝበለ። ስለዚ፤ ሓደ ሓደ ግዜ ሓያል ናይ መናፍስቲ ውግእ ኣብ ዘለዎ ህይወትን ቦታን፤ ቅድሚ ወንጌል ክትሰብኽ ኢልካ ምጅማርካ ነቲ ኣብኡ ዘሎ ጸቕጢ ናይ መናፍስቲ፤ ብሓይሊ ጸምን ጸሎትን ክትሰብሮ ይግባእ። ምኽንያቱ ቃል ኣምላኽ፤ “ነቲ ሓያል ከይኣስረ ቤት እቲ ሓያል ክብ ዝብሕ ዝኽእል የልቦን።” ስለዝብል።

2.2.4 ሓቀኛ ጸምን ጸሎትን፤ ኣብ ዓብይ ሰማያዊ ምግላጽ ዘእቲ እዩ ኣብ ትንቢት ዳኒኤል ምዕራፍ 9ን 10 እንተ ተመልከትና፤ ነብይ ዳኒኤል እቲ ተሰፋ እግዝአርሄር ኣብ ልዕሊ ህዝቢ ኣምላኽ ዝፍጸመሉ ግዜን ዘመንን ምስ ኣስተውዓለ፤ ን21 መዓልቲ ብጸምን ጸሎትን ገጹ ናብ ኣምላኽ ከም ዝመለሰ ኢና እነንብብ ። ኣብዚ ኩነታት እዚ፤ መልሲ ጸሎት ናይ ዳንኤል ከይመጽእ ዝዋጋኦ መንፈስ ንጉስ ፋርስ ከም ዝነበረ ኢና እንምልከት። ኣብ መወዳእታ እተን 21 መዓልታት ግና ፤ እቲ መንፈስ ንጉስ ከም ዝተወቐዔ እሞ ፤ መልሲ ጸሎት ዳንኤል ከም ዝመጸን፤ ዳንኤል ድማ ኣብ ፍሉይ ሰማያዊ ምግላጽ ከም ዝኣተወን፤ ክሳዕ 2ይ ምጽኣት ጐይታና የሱስ ክርስቶስ ዝኸውን ምስ ጢር ከም ዝተገልጸሉ ኢና እነንብብ ። ሎሚ ድማ እዚ ከነስተውዕል ይግባእ፤ ብጸምን ጸሎትን ኣብ ቅድሚ ኣምላኽ ኣብ እንቐርበሉ ግዜ፤ መጀመርታ እቲ ዝዋግእና መንፈስ ይወድቕ እዩ። ብድሕሪኡ ድማ ኣምላኽ ኣብ ናቱ ፍሉይ ሰማያዊ ምግላጽ የሰጋግረና እዩ።

2.2.5 ሓቀኛ ጸምን ጸሎትን ኣዋጅ ይልውጥ፤ ኣብ መጽሕፍ ኣስቴር

እንተድኣ ርኢና፤ ብምኽንያት ማርዶካይ ዝተባህለ ናይ ኣምላኽ፤ ሰብ ንሃማን ብዘይ ምስጋዱ ኣብ ኩሎም ህዝቢ ኣምላኽ ናይ ሞት ኣዋጅ ከም ዝተኣወጀ ፤ እሞ ኩሎም ህዝቢ ኣምላኽ እዚ ኣዋጅ እዚ ምስ ሰምዑ፤ ንሰለስት መዓልትን ለይትን ብጸምን ጸሎትን ኣብ ቅድሚ እግዚአብሄር ምስ ቀረቡ ፤ ኣምላኽ ድማ ብዘደንቐ ተኣምራት ነቲ ኣዋጅ ብኣዋጅ ለወጦ።እምበኣር ሎሚውን ሰይጣን ኣብ ልዕሊ ህዝቢ ኣምላኽ ዝኣወጀ ናይ ሞት ኣዋጅ ፤ ብስልጣንን ኣምላኽን ብሓይሊ ጸምን ጸሎትን ከነፋራርሶ ንኸእል ኢና።

ካብዚ ብምቅጻል፤ ገለ ባርት እግዝአብሄር ካብ መጽሓፍ ቅዱስ ብምውሳድ፤ ናይ ጸምን ጸሎትን ህይወቱምን ውጺኢቱን ብሰንጠረዥ መልክዕ ከንምልከት ኢና ።

	ሰዎች ጥቅስ	ጊዜ	ሀገራት	ሀገራት ስም	ሀገራት ስም
1	ሙሉ ስም 34:28	40 ምዕራባዊ	ፋሪ ክርስቲያን	ፋሪ ክርስቲያን	ፋሪ ክርስቲያን
2	ሃይማኖት 1:9-20	ገዢነት	ገዢነት	ገዢነት	ገዢነት
3	ሃይማኖት 2:12-18	ገዢነት	ገዢነት	ገዢነት	ገዢነት
4	ገዢነት 8:10	ገዢነት	ገዢነት	ገዢነት	ገዢነት
5	ገዢነት 1:4-9	ገዢነት	ገዢነት	ገዢነት	ገዢነት
6	ገዢነት 4:16	ገዢነት	ገዢነት	ገዢነት	ገዢነት
7	ገዢነት 2:12	ገዢነት	ገዢነት	ገዢነት	ገዢነት
8	ገዢነት 4:1-12	ገዢነት	ገዢነት	ገዢነት	ገዢነት
9	ገዢነት 2:15-10	ገዢነት	ገዢነት	ገዢነት	ገዢነት
10	ገዢነት 4:1-12	ገዢነት	ገዢነት	ገዢነት	ገዢነት
11	ገዢነት 2:36	ገዢነት	ገዢነት	ገዢነት	ገዢነት
12	ገዢነት 4:1-12	ገዢነት	ገዢነት	ገዢነት	ገዢነት
13	ገዢነት 13:13	ገዢነት	ገዢነት	ገዢነት	ገዢነት

ብሔራዊ አድላይነት ጸምን ጸሎትን ተገንዝብና፤ መዓስን ክንደይ መዓልትን በዘዋወርና፤ አምላክን በዝሃበና ጸጋ መጠን ገዛእ ርእሰና ንጸምን ጸሎትን ንዕዮ ከነዳሉ፤ ከምሉውን በጸምን ጸሎትን ዕርድታት ድያብሎስ ከነፍርስ ክንጋደል ይግባእና።

3. መንፈሳዊ ሓድነት

“ ይሁዓ ከአ ረዲኤት ካብ እግዚአብሔር ከደሊ ተሓከበ፤

እወ፤ ካብ ኩሉን ከተማታት ንእግዚአብሔር ኪደልይዎ መጹ”
(2ዜና. 20:14) ይብል።

እዚ ኣብ ላዕሊ ዘንበብናዮ ቃል እንተተመልከትና፤ ዮሳፋጥ ጥራይ ዘይኮነ ገጽ እግዚአብሔር ዝደለየ፤ እቲ ማሕበር ማለት እቲ ህዝቢ አምላክን ብሕብረት ክም ሓደ ሰብ ኩይኖም ገጽ እግዚአብሔር ክደልዩ ከለው ኢና እንምልከት ። ኣብ ብሉይ ኪዳን ኩነ ኣብ ሓድሽ ኪዳን እንተኣንበብና፤ መንፈሳዊ ሓድነት ኣብ ሃገር ኩነ ኣብ ቤተክርስቲያን ኣዝዩ አድላይን ኣገዳሲን እዩ። መንፈሳዊ ሓድነት፤ ናይ ኩሉ መንፈሳዊ ዕዮታትን መንፈሳዊ ምንቅቃሕ መፍትሕ (Key) እዩ። ኣብ ሓቀኛ መንፈሳዊ ሓድነት ዕውት ዝኹነ መንፈሳዊ ኣገልግሎት ኣለ። ኣብ ብሉይ ኪዳን እንተ ተመልከትና፤ ትንቢት ሃጌ 1:14-15 እግዚአብሔር ንመንፈስ ዘሩባቤልን ንመንፈስ እያሱን ንመንፈስ እቶም ዝተረፉ ኩሎም ህዝቢን ኣንቅሑ። ንሓቶም ከኣ፤ ኣብታ ቤት እግዚአብሔር ጐይታ ሰራዊት አምላኽም ይሰርሑ ነበሩ።

በለምንታይ እግዚአብሔር ንመንፈስ ዘፋብሊል ወይ ድማ ንመንፈስ እያሉ ጥራይ ዘየንቅሐ ? እወ እዚ ዓብይ መንፈሳዊ ምስጢር ዘሎም ቃል እዩ።

1ይ መራሒ ብዘይ ህዝቢ፣ ህዝቢ ብዘይ መራሒ ትርጉም በለ ዘይብሉ እዩ።

2ይ ዕዮ እግዚአብሔር ኣዝዩ ሰፊሕን ዓብይን ካብ ምዃኑ ዝተሳሰለ፣ ብሓደ ወይ ብኸልተ ዝዕየይ ዕዮ ኣይኩነን። በዚ ምኽንያት እዚ ድማ እዩ ንመንፈስ ኩሎም ህዝቢ ከንቅሐ ዝተገደደ።

ኣብ መጽሓፍ ነህምያ እንተርእና፣ ተመሳሳሊ ዝኹነ ነገር ኢና እነስተብህል፣ ካብ መጽሓፍ ነህምያ ሓሙሽተ ዓበይቲ ነገራት ብዛዕባ ሕብረት ንመሃር።

(1) ሓቀኛ ሰማያዊ ራእይ ኣብ ልቡ ምስ ተቐመጠ፣ ነህምያ ነቲ ካብ ኣምላኽ ዝተቐበሎ ራእይ ብግዚኡ ንህዝቢ ኣምላኽ ምስ ኣካፈሎ፣ እቲ ህዝቢ ኣምላኽ ድማ ንዕዮ ኣምላኽ ከም ዝተሳሰለ ኢና እንርእይ። ካብዚ እንመሃሮ ነገር እንተሎ፣ ራእይ ተቐባሊ ህዝቢ እንተ ዘይብሉ ከይተፈጸመ ተንጠልጢሉ እዩ ዝተርፍ። ሎሚውን ንምንቕቓሕ ምኽንያት ዝኹኑ ባሮት ኣምላኽ እኳ እንተሃለው፣ እግዚአብሔርውን ዝኹነ መንፈሳዊ ምንቅስቓስ ከመጽእ እንተደለዩ፣ እቲ ዕዮ ብሓደ ሰብ ዝዕየ በለ ዘይኩነብ መንፈሳዊ ሓድነት እዩ እሞ ሓድነትና ንምሕላው ክንነቅሕ ይግብእና።

2) ኣልጊብካ ምህናጽ፡- ኣብ ነህምያ ምዕራፍ 3 እንተ ኣስተብሃልና 15 ግዜ “ ኣልጊቦም ነደቑ” ዝብል ቃል ንረከብ። እዚ ቃል እዚ ኣብ ናይ መንደቕ ዕዮ ኣዝዩ ኣድላይ እዩ። ምኽንያቱ ነፍሲ ወከፍ ሰብ እቲ ዕዮኡ እኳ ውልቃዊ እንተኹነ፣ ንሓድሕዱ እንተ ዘይተሳሰሩን ኣልጊቡ እንተ ዘይሃነጸን ኣድማኳ ከኸውን ኣይክእልን እዩ። ሃዋርያ ጳውሎስውን ኣብ 1ቄረ 3፡10-11 “...እነ ኸምቲ ዝተዋህበኒ ጸጋ ኣምላኽ ብልሓተኛ ሃናጺ ኩይነ መሰረት ሰረትኩ፣ ሓደ ካልእ ከኣ ኣብ ልዕሊኡ ይሃንጽ። ነፍሲ ወከፍ ከመይ ጌሩ ከም ዚሃንጽ ይጠንቀቅ። ” ኣብዚ ዘሎናዮ ዘመን ኣብ ቤት ኣምላኽ ሰሓን ኣልጊብካ ምህናጽ ብዙሕ ዕዮ ክበላሸን ክፈርስን ከሎ ይርኢ። እዚ ድማ በቲ ዝተዋህበካ ጸጋ ኣምላኽ ኣልጊብካ ካብ ዘይምህናጽ እዩ (መዝ. 122፡3)።

3) ንጸላኢ ኣፍደገ ዘይምኽፋት፡- ኣብ መጽሓፍ ነህምያ ምዕራፍ 4፡11-20 እንተርእና፣ ጸላኢ ሓደ ተንኩል ኣለሙ፣ ንሱ ድማ ንእሽቶ ቀዳድ ክረክብ እሞ ኣብ ማእከል ህዝቢ ኣትዩ ንዕዮኡም ከቋርጽን ህዝቢ ኣምላኽ ከቐትልን እዩ። ነህምያ ግና ነዚ ምስ ኣስተብሃለን ኣለለዩን፣ ነቲ ህዝቢ ብሓደ ኢዱ ሴፍ በቲ ካልኣይ ኢዱ ድማ ናብቲ ዕዮ ከቐልብን ከዓይን ገበረ። በዚ ከምዚ ድማ ነቲ ሓሳብ ጸላኢ ከንቱ ገበሮ። ሎሚውን ኣምላኽ ዝደልዩ ነገር እንተሎ በቲ ሓደ ኢድና ንዕዮ ኣምላኽ፣ በቲ ካልኣይ ኢድና ድማ፣ ንጸላኢ ደገ ከይከፈትና

መንፈሳዊ ውግእ ንምውጋእ እቲ ሴይፊ ዝኹን ቃል ኣምላኽ
ሒዝና ደው ክንበል ይግብእና።

4) ንዕዮ ኣምላኽ ኣብ ሓጺር ግዜ ኣብ መፈጸምታ ምብጻሕ
(6:15-19)፡- እቲ ፈጸሙ ዝፈረሰ መካበብያ የሩሳሌም፡ ዝዓ
ነው ደጊታታን፡ ጸላኢ ዘላግጸሉ ዝነበረ ዕዮ ኣምላኽን፡ ኣዝዮ
ሓጺር ብዝኹን ግዜ ማለት ብ 52 መዓልታት ብሓድነት
ህዝቢ ኣምላኽን ፡ ደገፍ ኣምላኽን ተዓርዮ ተዛዘመ ። ኣብ
ዘመና ምልስ ኢልና እንተ ተመልከትና፡ ዕዮ ኣምላኽ ከምቲ
ዝግብእ ከዕዮን ከዛዘምን ነፍሲ ወከፍ ክርስትያንን ኣገልገልትን
ብትግሃትን ብተወፋይነትን ምስ ዝጽዕቱ ጥራይ እዩ።

5) ዓወት ኣብ ልዕሊ ጸላኢ፡- ህዝቢ ኣምላኽ ብሕብረት ከም
ንህቢ ተጠርኒፉ፡ ከም ሓደ ሰብ ኩይኑ ኣብ ቅድሚ ኣምላኽ
ኣብ ዝቐርበሉ ግዜ ፡ ኣብ ቅድሚኡ ዝቐውም ሓይሊ ኣይርከ
ብን፡ ምኽንያቱ ሕብረት ሓይሊ ምዃኑ ዝዝንግዖ ሰብ የለን።
ኣብ ሓድሽ ኪዳን እንተ ርኣናውን ብዛዕባ መንፈሳዊ ሓድነት
ደጋጊሙ ይምህረና ። ብፍላይ ጉይታ የሱስ ክርስቶስ ኣብ
ዮሃ. 17/21 ብዛዕባ መንፈሳዊ ሓድነት፡ “.....ዎ ኣቦይ፡ ከምቲ
ንሰኻ ኣባይ ዘሎኻ ኣነውን ኣባኻ፡ ከምኡ ድማ ንሳቶም ኣባና
ሓደ ምእንቲ ኪኹኑ፡ ኩላቶም ሓደ ምእንቲ ኪኹኑ፡ እልምን
ኣለኹ። ” ኢሉ ብኣንድነት ፍጹማን ኪኹኑ ኣተኩሩ ክጽልይ
ከሎ ንምልከት። እዚ ኸኣ፡ ጉይታ የሱስ ምስጢር መንፈሳዊ
ሓድነት ስለዝተረድኦ ከምቲ ንሱ ምስ ኣብኡ ዘለዎ ፍጹምን

ምሉእን ሓድነት ፡ ንቤተክርስቲያን ድማ ኣብዚ ሓድነት ክት
ኣቱ እዩ ዝጽልየላ። እዚ ኸኣ እታ ቀዳመይቲ ቤተክርስቲያን፡
ኣብ የሩሳሌምን ከባቢኣን ዝነበረት፡ ኣብ መዓልታዊ ናብራኣ
ከይተረፈ እትምከሮ ዝነበረ ሓቂ እዩ (ግብ 2:46) ። እዚ
ኣምላኽዊ ዝኹን ሓድነት እዚ፡ ነታ ቤተክርስቲያን ናብ ዓቢ
መንፈሳዊ ምንቅቓሕን ዕቤትን ከም ዘሰጋገራ ታሪኽ ቤተክርስ
ቲያን ይገልጻልና ። ኣብዛ ናይ ሎሚ ቤተክርስቲያን ዝዓበየ
ሽግር፡ እቲ ካብ ወጻኢ ዝመጽእ ናይ ጸላኢ ውግእን ፈተናን
ዘይኩነሱ፡ እቲ ካብ ውሽጣ ዝምንጩ ውግእ ሱር ዘይምስም
ማዕ እዩ። እዚ ኣብነት ክትኩነና እትኸእል ማሕበር ቈሮንቶስ
እያ። እዛ ማሕበር እዚኣ ብዙሕ መንፈሳዊ ውህበታትን ዝተ
ፈላለየ ጸጋታትን ዝነበራ ማሕበር እኳ እንተኹነት፡ ብኣንጻሩ
ብብዙሕ ዝዓይነቱ ምግምማዕን ምፍልላይን እትሸገር ዝነበረት
ማሕበር እያ። እቲ ኣብ ቈረንቶስ ዝነበረ ምክፍፋል በዚ ዝሰ
ዕብ ስእላዊ መገለጺ ክንግንዘቦ ንኸእል።



እምበኣር እዚ ኩሉ ምፍልላይ ሓዛ ከመይ ጌራ ክትግብን ክትንቃቓሕን ትኸእል? ጐይታ የሱስ ክርስቶስ ኣብ (ማቴ.12:25) “ሓንቲ መንግስቲ ንሓድሕዳ እንተ ተፈላለየት ትግኑ” ይብል። ስለዚ ሓንቲ ቤት ወይ ማሕበር ኣምላኽ ኣብ ሓቀኛ መንፈሳዊ ሓድነት እንተ ዘይሓትዖ ትግኑ፡ ትወድቅ፡ ስለዚ ምንቅቓሕ ኩነ መንፈሳዊ ዕቤት ክህሉ ኣይከእልን እዩ። ዲ. ኤል. ሙዲ. ዝተባህለ ናይ ኣምላኽ ኣገልጋሊ በዛዕባ ሕብረት ክዛረብ ከለ። “ኣብ ሓንቲ ጊታር ሽድሽተ ስልኪ ኣለዎ ኩለን ከም ዝግባእ እንተ ተቓንየን ጥዑም ድምጺ (Harmoyvoice) ይህባ እየን፤ እንተ ድኣ ሓንቲ ካባታተን ተበጢሳ ወይ ዘለቓ እታ ጊታር ጥዑምን ዝተቓንየን ድምጺ ኣይትህብን ።” ቤተክርስቲያንውን ኣብ ምክፍፋል እናሃለወት ድምጺ ናብ ኣምላኽ እንተ ኣልዓለት ናብ ኣምላኽ ከበጽሖ ኣይከእልን እዩ (ማቴ.18:19-20)። “ንሱ ነቶም ክልተስ ሓደ ዝገበረ፤ ነቲ ኣብ መንጐ ዝነበረ ክልካሊ ቀጽሪውን ዘፍረሰ፤ ሰላምና እዩ፤” (ኤፌ.2:14-15) ። እዚ ቃል እዚ ክልተ ዓበይቲ መንፈሳዊ ምስጢራት ኣለዎ ። ንሱ ኸኣ እቲ ቀዳማይ ንሕና ብሰሪ ሓጢአትና ካብ ኣምላኽ ፍሉያት ዝነበርና፤ ነቲ ኣብ መንጐናን ኣብ መንጐ ኣምላኽን ዝነበረ ክልካሊ ቀጽሪ ሓጢአት ብሞቱ ኣፍሪሱ፤ ምስ ኣምላኽ ክንዕረ ቕን ሰላም ከህልወናን ሕብረትና ክሕደሰን ገይሩ ። እቲ ካልኣይ ድማ ኣብ መንጐ ኣህዛብን እስራኤልን ዝነበረ ክልካሊ ቀጽሪ ኣፍሪሱ፤ ካብ ክልቲኦም ድማ ሓደ ሓድሽ ሰብ ብምፍ

ጣር ነቲ ዝነበረ ጽልኢ ብመስቀሉ ጌሩ ኣፍሪቡ ንኸልቲኦም ብሓደ ስጋ ምስ ኣምላኽ ኣተግረኞም።

ሎሚ ንሕና ከንጥንቀቐሉ ዝግብእና፤ ነቲ ኣብ መንጉና ዝፈላለ ዝነበረ ጐይታ ዘፍረሶ ቀጽሪ፤ ባዕልና ምፍልላይ እንዳ ኣንገስና ንነድቆ ከይንህሉ እዩ። እግዚኣብሄር ኣብዚ ናይ መጪ ረሻ ዘመን ናይ መንግስቲ ኣምላኽ ኣእምሮ (Kingdom mind) ብዘለዎም ባሮቱ ጌሩ እዩ ከጥቀም ዝደሊ።

4. ናይ እግዚኣብሄር ልዕላውነትን ስልጣንን ዝርዳእ መራሒ

ዮሳፋጥ እቶም ኣብ ዙርያኡ ዝነበሩ ነገስታት ሓቢሮም ከዋግእዎ ኣብ ዝተላዕሉ ጊዜ ፈርሐ፤ ግናኽ ናይ እግዚኣብሄር ልዕላውነትን ሓይልን ስልጣንን ከሓሰብ ምስ ጀመረ፤ ልቡ ብእ ምነትን ተስፋታትን ከም ዝመልእ ኢና ንምልከት። ሎሚውን ኣብዚ ብዙሕ ውግእን ተስፋ ዘቐርጽን ዝበዝሓሉ ዘመን፤ ናይ እግዚኣብሄር ልዕላውነትን ስልጣንን ኣብ ልዕሊ ኹሉ ዝተረ ድኡ እዩም ብእምነትን ብተስፋን ተመሊኦም ኣብ ኣገልግሎ ቶም ደው ከብሉ ዝኸለሉ ። ኣብ መጽሓፍ ቅዱስ ተጻሒፎም ዘለው ኣስማት እግዚኣብሄር ፤ ናይ እግዚኣብሄር ልዕላውነትን ስልጣንን ዝገልጹ እዮም ። እስከ ገለ ካብኣቶም ንመልከት፡-
(1) ኤልሻዳይ፡- እዚ ቃል ኣዚ መሰረቱ ቋንቋ እብራይስጢ ኪኸውን ከሎ፤ ትርጉሙ ድማ ኩሉ ዚኸእል ኣምላኽ ማለት

እዩ። እዚ ኤልሻዳይ ዝብል ቃል ኣብ መጽሓፍ ቅዱስ ልዕሊ 56 ጊዜ ተጠቒሱ ኣሎ። ንኣብነት ንኣብርሃም እንተ ተመ ልከትና ኣብ (ዘፍ.17:1) “..... እነ እቲ ኩሉ ዚኸእል እግዚ ኣብሄር እዩ፤ ኣብ ቅድመይ ተመላለስ ፤ ፍጹም ከኣ ኩን።” ብሎ ። እዚ መልእኸቲ እዚ ፤ ንኣብርሃም ወዲ 99 ዓመት ከሎ ፤ ተስፍኡ ኣብ ዝጸልመተሉ ፤ እግዚኣብሄር ግና ኣብ ናትካ ዘይኩነስ ኣብ ከእለተይ ተወከል እዩ ዝብሎ ዘሎ ። እንደገናውን ኣብ (ራእይ 19:6) “...እቲ ኩሉ ዚኸእል እግዚ ኣብሄር ኣምላኽና ነጊሱ እዩ።...” ዚብል ቃል ንረከብ። እዚ ኸኣ ኣብ ዝኹን ኩነታት ኣብ ናይ እግዚኣብሄር ከኣልነት ከንውከል ፤ ኤልሻዳይ ምኻኑ ከንኣምን ይግብእና ። ኣቦና እዮብ ኣብ መጀመርታ ናይ እግዚኣብሄር ከኣልነት (ኤልሻዳይ) ብዘይ ምርድኡን ምፍላጡን፤ ካብቲ ዝነበሮ ሽግርን መከራን፤ ዝተላዕለ ኣብ ብዙሕ ዝዓይነቱ ሕቶታት ከም ዝኣተወ ንምል ከት። ኣብ መጨረሻ ግና እግዚኣብሄር ኣብ ሀይወቱ ምሉእ ከእለትን ስልጣንን ከም ዘለዎ ምስ ተረድኦ፤ ከምዚ ብለ፤ “ኩሉ ኸም እትኸእልን ፤ ነቲ ዝመደብካዮ ኸኣ ዚኸልክለካ ከም ዚል ቦን፤ እፈልጥ ኣለኹ ።” ሎሚ ናይ ብዙሓት ክርስትያናትን ኣመንትን ሽግር፤ እቲ ዘጋጥሞም ፈተናታትን ሽግራትን ዘይኮነ ናይ እግዚኣብሄር ስልጣንን ሓይልን ሰኣን ምርዳእ ፤ ብዛዕባ እቲ ዘጋጥሞም ኩነት ኣብ ጭንቐት ስለ ዝመላለሱ እዩ (ኤር.32:27፤ ሉቃስ 1:37)።

(2) ኩሉ ዚርኢ ኣምላኽ (JEHOVAHJIRE) ፡ እዚ ብመጀመርታ ኣጋር ካብ ቤት ኣብርሃም ተሰጉን ኣብ ዓብይ ፈተናን ተሰፋ ምቁራጽን ኣብ ዝነበረትሉ ግዜ ፡ እግዚአብሔር ተገሊጹ ምስ ኣጸናንዓ፡ ተሰፋ-ኣ ምስ ሓዳሰ፡ “ ነቲ ዝርእየንሰ ርእየ” ብምባል ነቲ ቦታ ዝርኢ ኣምላኽ ኢላ ሰመዮቶ። እዚ ማለት ድማ ኣታ ኩነታታይ እትርኢ፡ መከራይ፡ ሽግረይ፡ ምጽቃጠይ፡ ኩብለል ምባልይ፡ ድኻመይ እትርኢ፡ ብጠቐላላ ኣታ ዘለኹዎ ኩነታት እትርኢ ኣምላኽ ማለት እዩ። ኣብርሃም ብወገኑ ናይ እግዚአብሔር ሓልዮትን ምጥንቃቕን ኣብ ህይወቱን ኣብ ህይወት ውሉዱን ምስ ረኣየ እዩ፡ ነቲ ኸረን ዚርኢ ኣምላኽ ኣሉ ዝሰመዮ (ዘፍ. 16:137 ዘፍ.22:14)።

እምብኣርሲ ከም ክርስትያናትን ኣመንቲ ክርስቶስን ነገራትና ኩሉ ካብ ኣምላኽ እተሰወረ (ዘይርኣ) ኩይኑ ኪሰምዓና የብሉን።

(3) JEHOVA NISSI፡-እዚ ማለት እግዚአብሔር ሰንደቕ ዕላማይ እዩ ክኸውን ከሎ፡ ኣብዚ ቦታ እዚ እንተ ተመልከትና ኣማሌቕ ንህዝቢ ኣምላኽ ኣብ መገዲ ውግእ ምስ ኣልዓለሎም፡ እቲ ተዋጋኢ ዝሰሙ እግዚአብሔር ግና ምስ ህዝቡ ስለ ዝነበረ ንዝኸሪ ኣማሌቕውን ፈጺሙ ከም ዝቐርደዶም ኢና እንምልከት። በዚ ምኽንያት ድማ ሙሴ መሰውኢ ሰሪሑ እግዚአብሔር ሰንደቕ ዕላማይ እዩ ኢሉ ሰመዮ።

ሕጂውን እንተኹን፡ ሰይጣን ብብዙሕ ኩነታት በዝን

በትን ዝዋግእና ክርስትያናትን ኣገልግሎቲ ኣምላኽን፡ እቲ ኣብ ውግእ ዝብርታዕ እግዚአብሔር ንሱ ሰንደቕ ዕላማና ስለ ዝኸውን ንዝዋግእና ኩሉ፡ ብኡኡ እናጠሓሰናዮ ንኣልፍ ኢና። ሎሚ ብዙሓት ክርስትያናትን ኣገልገልትን ፡ ኣብ ጭንቀትን ተሰፋ ምቁራጽን ዝነበሩ፡ መንነት ኣምላኽን ስልጣኑን ዘይምፍላጥ ጥራይ እዩ ። ስለዚ መንነት እቲ እንምልኽን እንገልግሎን ኣምላኽ፡ በዞም ዝሰዕቡ ሽዱሽተ ዓበይቲ ነጥብታት ክንምልከት ኢና።

3.1. እግዚአብሔር ኣብ ልዕሊ ኩሉ ምልክን ስልጣንን ዘሎዎ ኣምላኽ እዩ (ADONAI) ።

3.2. እግዚአብሔር ገለ ነገር ዘይሰወሮ ኩሉ ዝፈልጥ ኣምላኽ እዩ (መዝ.147:4)።

3.3. እግዚአብሔር ዝፋኑ ሓቅን ቅንዕናን ዝኸውን ጸድቕ ፈራዲ ኣምላኽ እዩ።

3.4. እግዚአብሔር ኣብ ኩሉ ቦታ ዝርከብ፡ ዝደለዮ ድማ ዝገበር ኣምላኽ እዩ።

3.5. እግዚአብሔር እቲ ዘለኹ እዩ ዝበል ፡ ፍጹም ግዜን ዘመናትን ዘይቅይር ዘላኣማዊ ኣምላኽ እዩ።

3.6. ኣምላኽና ዘይልወጥ ኣምላኽ እዩ(ሚል.3:6፤ ኢሳ.46:9-10) ኣብ ቃል ኣምላኽ እንረኽቦም ባሮት ኣምላኽን ኣገልገልትን፡ ዝበዝሕ ዘመን ህይወቶም ኣብ ፈተናን ውግእ ምስ ሰይጣንን እዮም ኣሕሊፎም ፡ ግናኹ ኣብ ግዜ ፈተናኣምን ውግኦምን

ሰልጣን አምላኸን ልዕላውነቱን ስለ ዝተረድኡብዓወት ጉዕዞአም
ዛዚሞም። ሰለዚ ሎሚውን ምስጢር ዕውት ክርስትያናዊ ህይወት
መገነት አምላኸ ፈሊጥካ ብእምነት ደው ምባል እዩ።

5. ናብ እግዚአብሔር ምጥማት

“...ንሕና ኣብ ቅድሚ እዚ ዚመጽና ዓብይ ጭፍራ ሐይሊ የብ
ላናን፤ እንታይ ከም እንገብር ከኣ ኣይንፈልጥን ኢና ፤ ኣዲን
ትና ግና ናባኻ ይጥምታ ኣሎዎ” (2ዜና. 20:12) ።

ኣብዛ ኣብ ላዕሊ ዘላ ጥቕሲ እንተ ተመልከትና፤ ህዝቢ
አምላኸ ብኣዝዩ ብዙሕ ሰራዊት ዝተኸበበሉ ግዜ፤ ዮሳፋጥ ግና
ናብ እቲ ተስፋ ዘቐርጽ ኩነታት ዘይኮነስ፤ የዲንቱ ናብቲ ክረ
ድእ ምሉእ ሰልጣን ዘሎዎ አምላኸ ከጥምታ ኢና እንምልከት፤

ሎሚ ከንደየናት ኩን ንኸውን ነቲ ኣብ ዙርያና ዘሎ
ናይ መናፍስቲ ውግእ እንጥምት? ናብቲ ኣብ ዙርያና ዘሎ
ኩነታት ጥራይ እናጠመትና ፤ ልብና ብተስፋ ምቀጃራጽ ዝተ
መልኤ ክርስታያናትን ኣገልገልትን ከንደየናት ሰባት ኩን

ንህሉ? ኣብ መጽሕፍ ቅዱስ፤ (ዘፍ.15:1-5) እንተድኣ ኣንቢብና
ለቦና ኣብርሃም ናብቲ እግዚአብሔር ዝሃበ ቃል ተስፋ ምጥ
ማት ሓዲጉ፤ ነቲ ዝነበሮ ኩነታት ብምጥማቱ ኣዝዩ ተስፍኡ
ዝማህመነሉ ግዜ ከም ዝነበረ ኢና እንምልከት። በዚ ምክኸንያት

ድማ ፤ ብዙሕ ዝዓይነቱ ናይ ምጥርምራም ቃላት ክሳረብ ከሎ
ንርኢ ። መልሲ እግዚአብሔር እንታይ ነበረ?

1. ኣይትፍራህ ዋልታኻ እነ እዩ።
 2. ዓሰብኻ ኣዝዩ ክበዝሕ እዩ።
 3. ካብ ክስዕኻ ዝወጸ እዩ ዝወርሰካ።
 4. ናብ ግዳም ኣውጽኦ
 5. ንሰማይ ገጽካ ጠምት
 6. ንከዋኸብቲ ቁጻር፤ ዘርእኻ ከምኡ ክኸውን እዩ ክብሉ
ከሎ ኢና እንርኢ። ከምዚ ክብል ከሎ እግዚአብሔር እንታይ
ማለቱ ኩን ይኸውን?
- 1)፡ ኣይትፍራሕ ክብሎ ከሎ፤ ፍርሃት ኩሉ ግዜ ካብ ዘይምእ
ማን ዝመጽእ ነገር እዩ፤ ሰለዚ ኣብርሃም ኣብዚ ቦታ እዚ፤
ካብ እምነት ብምጉዳሉ ኣብ ፍርሃትን ኣብ ዓብይ ናይ ጥር
ጥር ማዕበልን ኣትዩ ዝነበረሉ ግዜ ምዃኑ ንምልከት።
- 2) ዓሰብኻ ኣዝዩ ክበዝሕ እዩ ክብሎ ከሎ፤ ኣብርሃም ሓደ
ሕቶ ዝነበሮ ይመስል፤ ንሱ ድማ ምድረይ፤ ህዝበይ፤ ዓሌ
ተይን ፤ ኣዝማደይን ኩሉ ሓዲገ ንአምላኸ ተኣዚዞ ፤ ግናኸ
ምንም ፍረ ወይ ዓሰቢ ኣይረኸብኩሉን ዝብል ምጥርምራም
ዝነበሮ ይመስል። ሎሚውን፤ ሓደ ሓደ ግዜ ዘሎና ኩሉ ነገር
ገዲፍና ንአምላኸ ብምስዓብና ዝኸሰርና ኩይኑ ዝስመዓና
እዋን ኣሎ ። ግናኸ ከምቲ ንኣብርሃም ዝተባህለሉ፤ ዓሰብና
ኣዝዩ ዓብይ ምዃኑ ክነስተውዕል ይግብእና።

- 3) አብርሃም ካብ ተስፋ ምቕራጽ ዝተላዕለ፤ አልአዛር እዩ ዝወርሰኒ ክብል ከሎ፤ አምላኽ ግና ካብ ከሰዐኻ ዝወጸ እዩ ዝወርሰካ ይብሎ። እዚ ማለት ሙማት ስጋኻ አይትጠምት እነ ንምውላድ ሓይሊ ክህበካ እዩ ክብሎ ከሎ ንምልከት።
- 4) ናብ ግዳም ውጻእ ክብሎ ንምልከት፤ ምኽንያቱ እቲ ኣብ ቤቱ ዝነበረ ኩነታት ንአምላኽ ምጥማት ከም ዝኸልኦ ኢና እንርኢ፤ በዚ ምኽንያት ድማ አምላኽ ንግዳም ከም ዘውጽኦ ንምልከት ። ሎሚ ኸኣ አምላኽ ብመንፈስን ብቃሉን ዝህበና መልእኽቲ፤ ካብቲ ተስፋ ምቕራጽ ምኽንያት ዝኾነና ክንወጽእ ካብቲ ንአምላኽ ንኸይንርእዮ ዝጋርደና ኣተሓሳስባ ክንወጽእ ጥራይ እዩ ዝደለ።
- 5) አምላኽ ንአብርሃም ዝተዛረበ ናይ መጨረሻ ቃል፤ ንሰማይ ገጽካ ጠምት እሞ፤ ትኸእል እንተኩንካስ ከዋክብቲ ቁጽር ዝብል ነበረ። እዚ ማለት ድማ፤ ናብቲ ናትካ እርጋን አይት ጠምት፤ ናብቲ ሙማት ማህጸን ሳራውን አይትጠምት፤ ከምኡ ድማ ናብቲ ናትካ ባዶነት ውሉድ ዘይምህላውካ አይትጠምት ብኣንጻሩ ናብ አምላኽን ናብቲ ብግዚኡ ክግለጽ ዘለዎ፤ እግዝ ኣብሄር ብቃሉ ዝሃበካ ተስፋ ድኣ አማዕዱ፤ ክብሎ ከሎ ኢና እንምልከት ። ኣብ ዘመናውን ነቲ እግዚኣብሄር ዝሃበና ቃል ተስፋ ሓዲግና፤ ኩነታትና እናጠመትና ማለት ክእለትና፤ ሓይልና፤ ሰንፍናን፤ መኻንነትና፤ ባዶነትና፤ እርጋንና፤ ብምጥማት ልብና ብኣይክኣልን (IMPOSSIBLE) ዝመልኡ ኣብ ኣገልግ

ሎት ዘሎና ክርስትያናት ክንደዮናት ከምኡ ንኸውን።

እምበኣርከሰ፤ ነቲ ኣብ ሓሳባትና እናተመላለሰ ዘሸግረና ሕቶታት፤ ኣብ (ማር.16:3) ብምምርኻስ ክንምልሶ ክንፍትን ኢና ። ኣብዚ ቃል እዚ ብዓል ማርያም ንግሆ ሰንበት ከሎ ናብ መቓብር ክኸዳ ከለዋ ንምልከት፤ ኣብ ጉዕዞ ከለዋ ኣብ ሓድሕደን ከኣ፤ “እቲ እምንስ ካብቲ ኣፍ መቓብር መን ክግል ብጠልና እዩ?” ተበሃሃላ፤ ምኽንያቱ እቲ እምኒ ኣዝዩ ዝሊፍን፤ ልዕሊ ዓቕመንን ስለ ዝነበረ እዩ ። ግናኽ እቲ ዘሓጉስ፤ ናይ ዘን ኣንስቲ ኩነታት እቲ እምኒ ልዕሊ ዓቕመን ምኻኑን፤ እቲ ሕቶ ኣብ ህይወተን ይሃሉን ብዘዩገድስ፤ ክሳዕ መጨረሻ ምጉጋዝ ኣየቋረጸን ። ናይዚ ውጺኢት ድማ ንላዕሊ ገጸን እን ተጠመታ ተገምጢሉ ረኣያ ይብላና።

ሕጅውን ኣብዚ ዘለናዮ ዘመን፤ ብዙሓት መንፈሳውያን ክርስትያናዊ ኣገልግሎት፤ ብዙሕ ዝዓይነቱ ናይ ህይወት ሕቶ፤ ናይ ኣገልግሎት ሕቶ፤ ናይ ህዝብን ሃገርን ሕቶታት ክህልወና ናይ ግድን እዩ። ግናኽ ካብ ቦታኻ ከይወጸእካ፤ ክሳዕ መጨረሻ ብምጉጋዝን ኣብ እምነትካ ደው ብምባልን፤ ንላዕሊ ገጽካ ብምጥማት ጥራይ እዩ ክምለስ ዝኸእል ። ኣብዚ ሃገር እዚ ከልተ ዓይነት ክርስትያናት ኣሎው። ከምቲ ጊልያ (ኣገልጋሊ) ኤልሳእ ዝነበረ መንፈሳዊ ኣዲንቲ ዘይተኸፈተ፤ ብስጋዊ ኣዲንቲ ኣብ ዙርያኡ ዘሎ ጸልማትን ብጸላኢ ምኽብብን ብምጥማት፤ ኣብ ዓብይ ፍርሃትን ጭንቀትን ዝነበሩ እዮም (2ኛጊ.6:14-17)።

እቶም ካልእ ወገን ግና፤ ከም ኤልሳእ ባርያ አምላኽ አብ ዙርያኦም ዘሎ ነገራት ዝተምቱ ዘይኮኑ፤ መንፈሳዊ አዲንቶም ተኸፊቱ ናይ እግዚአብሔር መለኮታዊ ሓለዋን ስልጣንን፤ ከምኡውን ብዝሒ ሰራዊት አምላኽ ብእምነት ዝርእዩ መንፈሳውያን ክርስቲያናት እዮም። ካልእ አብነት ከኹነና ዚኸእል፤ ዘሁሉቅ ምዕራፍ 13 ዘለው መሲ ናብ ከንኣን ዝለኣኸም 12 ሰለይቲ ንምልከት። ንከንኣን በጺሖም ምስ ተመለሱ፤ መሲን እቶም ህዝብን “እንታይ ርኢኹም?” ኢሎም ምስ ሓተትዎም እቲ መልሲ ነንበይኑ ከም ዝነበረ ኢና እንምልከት። እቶም 10 ሰለይቲ ብሰጋዊ አዲንቶም ነቲ አብ ቅድሚኦም ተሳኢሉ ዝነበረ ይምልከቱ እሞ አብታ ሃገር ደቂ ዓናቅ ምስ ርኣዩ “ንሳቶም አዝዮም ዝፍቲ ሰባት እዮም፤ ንሕና አብ ቅድሚኦም ከም አንበጣ ኢና፤ እተን ዝአተናየን ከተማታት አዝየን ጽኑዓትን ዕሩዓትን እየን፤ ስለዚ ንሕና ከንወርሰን አይንኸእልን ኢና” በሉ። ናይዚ ውጺኢት ድማ፤ አብ ልቢ ህዝቢ አምላኽ ጥርጥር ምርባሽ ምጉርምራምን፤ ንድሕሪት ገጽካ ምጥማትን አብ እግዚአብሔር ምዕማጽን ከም ዘበጽሖም ኢና እንምልከት። እቶም 2 ሰለይቲ ካሌብን እያሱን ግና መንፈሳዊ አዲንቶም ተኸፊቱ፤ “አምላኽ እንተፈትዩሰ ነታ ምድሪ ከንኣትዋን ከንወርሳን ኢና፤ አጸቢቅና ንኸእላ ኢና እሞ፤ ንድይብ ነታ ምድሪ ንወረሳ ክኣ፤ ንሳቶም ንዓና እንገራና እዮም፤ እቲ ዘጽልሎም ካባታቶም አግሊሱ እዩ፤ እግዚአብሔር አምላኽ ግና ምሳና እዩ። ” ብምባል ተዛረቡ። በዚ

ከምዚ ግሩም ካብ መንፈስ አምላኽ ዝኾነ ቃላት ብምዝራብ፤ ንልቢ ህዝቢ አምላኽ ከህድኡን ተስፋ እግዝአብሔር ከዘክሩን ንገዛእ ርእሶም ደው ኢሎም ንህዝቢ አምላኽ ብእምነትን ተስፋን መሊኡ ደው ከብልዎ ክኢሎም።

ሎሚውን አብዚ ዘሎናዮ ዘመን፤ ብዙሓት አግልግሎቲ ናብቲ አብ ዙርያኦም ዘሎ ኩነታት ብምጥማት ፡ ልቦም ብተስፋ ምቕራጽ መሊኡ፤ ኩነታት ውሒጥዎም፤ ልቢ ህዝቢ አምላኽ ዝርብሹ ኣለው ፡ በቲ ካልእ ሸነኽ ድማ፤ ነቲ ልዕሊ ኩነታት ዝኹነ እግዝአብሔር እናጠመቱ፤ ካብ እምነት ናብ እምነት፤ ካብ ሓይሊ ናብ ሓይሊ፤ ካብ ክብሪ ናብ ክብሪ፤ እናተሰጋገሩ ነቲ አምላኽ ዝሃቦም ተስፋ እናወረሱ ፡ ብእምነት ደው ኢሎም ንብዙሓት ንበረኽት ዝኾኑ መንፈሳውያን ባሮት አምላኽ ድማ ኣለው።

አብ (ማቴ.14:22-31)፤ ጐይታና የሱስ ብለይቲ ብማየማይ ናብቲ ደቂ መዛሙርቱ ዘለውዋ ጃልባ ምስ መጸ ምትሃት መሲልዎም አዝዮም ከም ዝፈርሁ እሞ ፡ ጐይታና የሱስ ኣነ እዩ ኣይትፍርሁ፤ ምስ በሎም፤ ጴጥሮስ ድማ ካብ ጃልባ ወሪዱ ብማየማይ ከኸይድ ኣዝዘኒ በሎ። ንሱ ከኣ ንዓ ብሎ ። ጴጥሮስ ድማ ካብ ጃልባ ወሪዱ ብማየማይ ከኸይድ ጀመረ፤ አብ መንገዱ ግና አዲንቱ ካብ ጐይታ ኣልዲሉ ናብቲ አብ ዙርያኦ ዝነበረ ማዕበል ከጥምት ምስ ጀመረ ከጥሕል ከም ዝቕረበ ንምልከት።

ሕጂውን ብእምነት ናብ ጉይታ እናጠምትና ምጉዕዝ
 ኣብ እንጅምረሉ ግዜ፡ ኣብ ልዕሊ ኩሉ ዝመላለስ ህይወት እዩ
 ዝህልወና። ግናኽ ነቲ ዘሎናዮ ኩነታት ብምጥማት ክንመላለስ
 ኣብ እንጅምረሉ ግዜ፡ ህይወትና በቲ ዝገጥመና ኩነታት ክት
 ወሓጥ እያ። ሽዑ ድማ ኣብ ዓብይ ምንዋጽ ንኣቲ። “ንእግዝ
 ኣብሂር ኩሉ ግዜ ኣብ ቅድመይ ገይረዮ፡ ብየማነይ ስለ ዝኾነ፡
 ኣይክናወጽን እዩ። ” (መዝ 16:8)። በዚ ምኽንያት እዚ እዩ
 (ሚክ.7:7) “እነ ግና ናብ እግዚኣብሂር ኣምላኽ እጥምት፡ንኣም
 ላኽ ምድሓይ ድማ ተስፋ እገብር ኣሎኹ፡ ኣምላኽይውን ኪሰ
 ምዕኒ እዩ ።” ዝበለ። ነብዪ ሚክያስ ዙርያኡ ኩሉ ብጸልማት
 ኣብ ዝተኸበበሉ ግዜ፡ ኣሓ ካብ ደንበ ኣብ ዝጠፍኣሉ ግዜ፡
 እነ ግና ናብ እግዚኣብሂር ክጥምት እዩ ፡ ክብል ከሎ ንምል
 ከት። ክብሪ ንኣምላኽ ይኹን፡ሓቀኛ መንፈሳዊ ኣገልጋሊ ኩሉ
 ኩነታት እንተጸልመተ፡ ተስፋ ዘቐርጽ ብዙሕ ኩነታት እንተገ
 ጠሞ፡ ኣግልግሎቱ ቀልጢፉ ከምቲ ዝግባእ ፍሪ እንተዘየርኣዩ፡
 ንሱ ግና ናብ እግዚኣብሂር ኣምላኹ እዩ ዝጥምት ። ስለዚ
 ከምቲ ኣብ (እብ.12:1-3) ተጻሒፉ ዘሎ፡
 ሀ. ብኸንድዚ ዝኣከል ደመና ምስክር ተኸቢብና ኣሎና። እዚ
 ማለት ከምቲ ኣብ (እብ.11) እግዚኣብሂር ኣብ ዘመናት ኩሉ
 ንባሮቱ ብዘደንቕ መገዲ ዝመርሖምን ዘሳገሮምን እናዘከርና፡
 ብእምነት ክንጸንዕ ይግባእ።
 ለ. ናብቲ ጀማሪ እምነትናን ደምዳሚኣን የሱስ ንጠምት፡

ብሓዊ ይኹን ብማዕበል፡ ብመከራ ይኹን ብስደት፡ ኣብ
 ኩሉ ኩነታትና ከምቶም ናይ እምነት ኣቦታት እንተሓለፍና
 እኳ፡ናብቲ ጀማሪ እምነትናን ደምዳሚኣን የሱስ ንጠምት።
 “ናብኡ ዝጥምቱ የንጸባርቑ፡ ገጸምውን ከቶ ኣይሕፍርን።”

(መዝ.34:15)።

ሐ. ምእንቲ ከይትደኽሙ ነፍሳትኩም ከይሕለላን ድማ ነቲ
 ካብ ሓጢኣን ክሳዕ ክንዲዚ እተግገሰ ዘክርዎ። እወ እቶም
 ናይ ጉይታ መከራን ትዕግስትን እናኣስተንተኑ ዝጉዓዙ፡
 መንፈሳውያን ክርስትያናት ኣይሕለሉን ኣይደኽሙን ድማ፡
 ምኽንያቱ ምጥማቶም ናብ ኣምላኽ ስለ ዝኾነ፡ ንሱ ንህይ
 ወቶምን ተስፋኣምን ሓይሎምን ስለ ዝሕድስ እዩ ።
 (ኢሳ.40:29-31)።

ኣብ መወዳእታ፡ ብዛዕባ ዳዊት ሓደት ሃገራት ክገልጽ እፈቱ
 ዳዊት ኣብ 40 ዓመት ዘመን ንግስነቲ፡ ብዘይሓለፎ ኩነታት
 የለን፡ብንጉስ ሳኢል ተሰጉጉ ኣብ ፈቐዶ ኣኸራንን ጉቦታትን
 ብዙሕ ኩለል ኢሉ፡ በቲ ዘፍቅሮ ኣቤሰሎም ወዳውን ብዙሕ
 ውግእ ተላዒልዎ፡ዳዊት ከም ዝተቀብኤ ምስ ፈለጡ ድማ ብዙ
 ሓት ንነፍሲ ዳዊት ኣዝዮም ከም ዘጨነቅዎ ንምልከት ። ሽዑ
 ዳዊት “ኣዲንተይ ናብ ኣኸራን ኣልዕል ኣሎኹ። ረድኤተይሲ
 ካበይ እዩ ዝመጸኒ?” ኢሉ ይሓትት እሞ፡ ረድኤተይሲ ካብቲ
 ሰማይን ምድርን ዝገበረ እግዚኣብሂር እዩ ዝመጸኒ ኢሉ ይም
 ልሸ። ካብ ኣበሃህላ ዳዊት፡ ረድኤት ደልዩ ናብ ኣኸራን፡ ወይ

ናይ ግዚኡ መሳፍንቲን ፡ ዓበይትን ነገስታትን ንምጥማት ኣዲ ንቲ ዘልዓለ፡ ተስፋ ጌሩ ዝተጸበዩ ይመስል ። ኣብ መወዳእታ ግና፡ ረድኤት ካብ ኣምላኽ ከም ዝመጽእ ስለ ዘስተወዓለ፡ ምጥማቱ ናብቲ ኩሉ ዝኸለል ኣምላኽ ገበረ (መዝ.25:15፣ መዝ.119:82፣ መዝ.121:1)። ሎሚኽ ምጥማትና ናብ መን ኩን ይኸውን? “ነቶም ፈጸሙ ልቦም ናብኡ ዝጽጋዕ ምእንቲ ከጽንዖምሲ፡ ኣዲንቲ እግዚአብሄር ናብ ብዘላ ምድሪ እዩን ዝዞራ (2ዜና.16:9)።

6. ድምጺ ኣምላኽ ምስማዕ

“ ሽዑ ኣብ ማእከል እታ ማሕበር ናብ ልዕሊ ያሓዚኤል ወዲ ዘካርያስ፡ ወዲ በናያ፡ ወዲ ዮዲኤል፡ ወዲ ማታንያ፡ እቲ ሌዋዊ ካብ ደቂ ኣሳፍ መንፈስ እግዚአብሄር መጸዘ”
(2ዜና.20:14)።

6.1. ኣድላይነት ድምጺ ኣምላኽ ኣብ ልዕሊ ህዝቢ ኣምላኽ፡ ኣብ ዘመናት ኩሉ እቲ ዝኸበደ ነገር እንተሎ፡ እግዚአብሄር ድምጹ ከዩስምዐ ሰቕ ኣብ ዝበለሉ ግዜ እዩ። ድምጺ እግዚአብሄር ንህዝቢ ኣምላኽ፡ ካልኣይ ኣማራጺ ዘይብሉ ወሳኒ ነገር እዩ። ንኣብነት ብዘመን ሳሙኤል እንተ ተመልከትና፡ “በታ

ግዜ እቲአ ቃል እግዚአብሄር ውሒዱ ነበረ፡ ራእይውን ብዙሕ ኣይነበረን” ይብል ። እዚ ኸኣ መልእኸቲ ኣምላኽ ፡ ድምጺ ኣምላኽ፡ ኣይነበረን ማለት እዩ። ናይዚ ውጻኢት ድማ፡ እቶም ካህናት ብድፍረት ኣብ ሓጢአት እናተመላለሱ ንኣምላኽ ከገል ግልሉ ከለው፡ እቲ ህዝቢ ድማ ሰኣን ምርሒት ሰዲ ዝኸደሉ ዘመን ምንባሩ ቃል እግዚአብሄር ይነግረና። ከምኡ ድማ ካብ ነብይ ሚልኪያስ ጀሚሩ ከሳዕ ዮሃንስ መጥመቕ ዝነበረ 400 ዓመት፡ ናይ ጸልማት ዘመን (darkhage) ተባሂሉ ዝጽውዓሉ ዘመን፡ ነብይ ዝበሃል ዘይነበረሉ ዘመን እዩ። እቲ ዘመን፡ ጸል ማት ዘገልበቦ፡ መንፈሳዊ ምንቕጻዕ ካብ ህዝቢ ኣምላኽ ዝጠፋላሉ፡ ዘመን እዩ ዝነበረ። ኣብቲ ዘመን እቲ፡ ፈረሳዊነት ዝነገሰሉ ዘመን ናይ ነብያት መንፈስ ዘይኮነስ፡ መቓብር ነብያት ዝሸለመሉ ዘመን እዩ ዝነበረ (ማቴ.23:1) ። ሎሚውን ድምጺ ኣምላኽ ኮምፓስ (መራሒ) ናይ ህይወትናን ኣገል ግሎትናን ፡ ህዝብናን ምዃኑ ከነስተውዕል ይግባእ። ከምቲ መርከብ ኣብ ማእከል ባሕሪ ምስ ኣተወት ኮምፓሳ እንተ ጠፊኡ ኣንፈታ እትሰሕት ፡ ከምኡውን ድምጺ ኣምላኽ ካብ ማእከል ህዝቢ ኣምላኽ ኣብ ዝርሕቀሉ ጊዜ ፡ ህዝቢ ኣምላኽ ኣንፈቱ ዝጠፍእ ህዝቢ እዩ ዝኸውን።ኩሉ ኸኣ፡ ካበይ መጸኡ ናበይ ይኸይድ እንጻሩ ዘይፈልጥ ህዝቢ ይኸውን ማለት እዩ። ድምጺ ኣምላኽ ፈውሲ ህዝቢ ኣምላኽ እዩ። ድምጺ እግዚአብሄር ምጽንፍዕን ሓይልን ተስፋን ትብዓትን ፡ ህዝቢ ኣምላኽ

እዩ። (ኢ.ሳ.40:1) ። ንኣብነት ኣብ (2ዜና.20:15) ተጠቂሱ ዝሎ፡ ዮሳፋጥን ህዝቡን ኣብ ዓቢ ፍርሓትን ጭንቀትን ኣብ ዝነበርሉ ግዜ፡ ድምጺ ኣምላኽ ኣብ ሞንጉ ህዝቡ ይመጽእ እሞ፡ ከምዚ ኢሉ ከጸናንዖም ከሎ ንርኢ፡ “...እቲ ውግእ ናይ ኣምላኽ እዩ እምበር ናታትኩም ኣይኩነን እሞ፡...ኣይትፍርሁን ኣይትሸበሩን።እቲ ምድሓን ኣምላኽ ምላሽትኩም ኣሎ።” እዚ ድምጺ እዚ ንህዝቢ ኣምላኽ ፈውሱን ትብዓትን እዩ ነይሩ ኣብ ብሉይ ኪዳን ዘለው ኣገልገልቲ ኣምላኽ ፍሉይ ዝገብሮም፡ ድምጺ ኣምላኽ ኣብ ህይወቶም ቀረባ ስለ ዝነበረ ጥራይ እዩ። ንኣብነት ኣብርሃም፡ ሙሴ፡ ዳዊት፡ ኤልያሲ፡ ካልኣትውን እንተ ተመልከትና፡ ድምጺ ኣምላኽ ኣብ ውሱናት መራሕትን ኣገልገልትን እዩ ዝነበረ። እዚ ማለት፡ እግዚአብሔር ንሙሴ ይዛረብ፡ ሙሴ ድማ ንኣሮን ይዛረብ፡ኣሮን ድማ ንህዝቢ ኣምላኽ ይዛረብ ከም ዝነበረ ንምልከት። በዚ ምኽንያት ድማ ነፍሲ ወከፍ ሰብ ምስ ኣምላኽ ሕብረት ኣይነበሮን ። ኣብ ሓድሽ ኪዳን ግና ፡ ንማሕበር ኣምላኽ ዝኸውን መልእኽቲ እኳ እንተሃለወ፡ ድምጺ እግዚአብሔር ምስማዕን ምልምማድን ግና ፡ ናይ ነፍሲ ወከፍ ክርስትያን ቀረባ መንፈስ ኣምላኽ ምዃን እዩ ። ኣብ (ዮሃ.10:1-4) ጐይታና ዮሱስ ኣባጊዑ ንነፍሲ ወከፈን በብስመን ከም ዝፈልጠን ምስገለጸ፡ ከምኡ ድማ ቀቀድሚኤን እናኸደ ከም ዚመርሖን ይዛረብ። ንሱ ምስ ተዛረበ ግና፡ እተን ኣባጊዕ ድማ ድምጹ የለልያን ይሰዕብእን ምዃንን ኣብ ጥቕሲ 27 ይገ

ልጽ። ስለዚ ድምጺ እግዚአብሔር፡ ንነፍሲ ወከፍ ኣማኒ ኣብ ብሕታዊ ህይወቱ ቀረባ ምዃኑ ተገንዚብና፡ ድምጺ እግዚአብሔር ምስማዕን ብእኡ ምምራሕን ከንለማመድ ይግባእ። ከምቲ ህጻን ካብ ወለዱ ምስተወልደ፡ እቲ ዝተወልደሉ ቋንቋ (Mothr tongue) ክፈልጥን ከለማመድን ግድን ዝኹኖ ፡ ከምኡ ድማ ድምጺ ኣምላኽ ንምስማዕ ምልምማድ መንፈሳዊ ውህበት ዘይኮነስ፡ መሰልናይ ውልድነት እዩ (ሮሜ.8:14-16)።

ዝኾነ ክርስትያን ብብሕታዊ ህይወቱ ድምጺ እግዚአብሔር እንተ ዘይተለማሚዱ፡ንህይወቱ ብግዛእ ርእሱ፡ ብፍቓዱ ክመርሓ ይጅምር፤ ወይ ድማ ብሰባት ከምራሕ ይጅምር እዩ።ውጽኢቱ ድማ ከሳራ ጥራይ ይኸውን።

6.2 ኣምላኽ ከመይ ጊደሩ ይዛረብ?

እዚ ሕቶ እዚ ኣብ ብዙሓት ኣመንቲ ኣገዳሲ ሕቶ እዩ በዚ ምኽንያት ድማ ብዙሓት ክርስትያናት፡ ኣምላኽ ተዛሪቡኒ ክብሉ ከስምዕዎም ከለው ከመይ ጊሩ ተዛሪብዎም ይኸውን? ብምባል ከግረሙን ሕቶ ክፈጥረሎምን ይርኢ። እዚ ግና ከኸውን ዘይብሉ ነገር እዩ።ኣብ (እብ.1:1) “ኣምላኽ ብዙሕ ሳዕን ብብዙሕ መንገድን ቀደም ነበታትና ብነብያት ገደሩ ተዛረቦም” ይብል ። ሎሚውን ኣምላኽ ንብዙሓት ባርቱ ብዙሕ ሳዕን ብብዙሕ መገድን ይዛረብ እዩ። ከምቲ ኣብ ትንቢት (ዮሴል 2:28-29) ዝብሎ፡ ብራእይ፡ ብትንቢት፡ ብሕልሚ፡ ብመንፈሱ፡

ብቃሉ፡ ብኻልእውን ብብዙሕ ዝዓይነቱ መልእኽቱ ከዛረበና ይኸእል እዩ። እግዚአብሔር አቦ ብሰመያዊ ፍቕሪ አፍቂሩና ጐይታ የሱስ ብደሙን ጸግኡን አድሒኑና ። ምስ መንፈስ ቅዱስ ድማ ጽኑዕ ሕብረት ከህልወና ይደሊ እዩ።(2ቄረ.13:13 “ጸጋ ጐይታና የሱስ ክርስቶስን ፍቕሪ አምላኸን ሕብረት መንፈስ ቅዱስን ምስ ኩላትኩም ይኹን። አሜን።” መንፈስ ቅዱስ አብቲ ውሽጣዊ ሰብና እዩ ዝዛረብ፡ አብ (ዮሃ.14:16,23-26፣ 16:13-15) እንተ ተመልከትና ሓደ ዳግም ዝተወልደ ክርስትያን (መንፈሱ ህያው ዝኹነ) ብውልቁ ከመይ ዝኣመሰለ ሕብረት ምስ መንፈስ ቅዱስ ከም ዘለዎ ክንምልከት ኢና። እቲ ዳግም ዝተወልደ ክርስትያን፡ ማሕደር እግዚአብሔር እዩ። እዘን ዝሰዕሳ ቃላት ብጥንቃቄ ክንምልከትን ኢና። “አነ ነቦ ክልምኖ እዩ፡ ንሱ ድማ ንዘልላም ምላኻትኩም ዚነብር ካልእ መጽና ንዒ ኺህበኩም እዩ። ንሰኻትኩም ግና ምላኻትኩም ይሓድር አባኻትኩም ውን ኪነብር እዩ እሞ ትፈልጥዎ ኢኹም ። ” (ዮሃ.14:16-17)። “...ናብኡ ንመጽእ አብኡ ከአ ማሕደር ክንገብር ኢና።”(14:23)። አብዛ ጥቅሲ እዚእ እንተ ተመልከትና አብ ዓለም ዘየለ ነገር አብ ህዝቢ አምላኽ ከም ዘሎ ፡ እዚ ማለት ህዝቢ አምላኽ ናይ እግዚአብሔር መንፈስ ቅዱስ ማሕደር ምዃኑ እዩ። እዚ ማለት ድማ ከምቲ አብ ብሉይ ኪዳን አብቲ ቅዱስተ ቅዱሳን ናይ እግዚአብሔር ህላውነት (Perecnce of God) ዝነበረ፡ ካብቲ ናይ እግዚአብሔር ህላውነት ዝተላዕለ

ድማ፡ አብቲ ቅዱስተ ቅዱሳን ድምጺ አምላኽ ዝነበረ፡ ሎሚ ውን ናይ እግዚአብሔር ህላውነት አብ ውሽጥና አሎ። ካብኡ ዝተላዕለ ድማ ድምጺ አምላኽ ክንስምዕን ክንለማመድን ንኽእል ኢና። ስለዚ ምስዚ መንፈስ ዘሎና ሕብረት እናዓበዩ ምስ ዝኸይድ፡ አብ ህይወትና ዝዓዮ ዕዮታት ክንምልከት ኢና።

6.2.1. ንሱ ኪምህረኩም እዩ፡ ቃል አምላኽ ብመሪሕነት መንፈስ ቅዱስ ዝተጻሕፈ ቃል እዩ። ከምኡውን መንፈሳዊ ዘበለ ኩሉ ካብ ምርዳእ ሰባት ንላዕሊ ዝኾነ ብእእምሮ ሰብ ወይ ድማ ብጥበብ ሰብ ክብጻሕ (ክምርመር) ዘይከኸእል ነገር እዩ። ስለዚ ድማ መንፈስ ቅዱስ ብዝህቦ ምግላጽ እትርድእ ነገር እዩ (1ተሰ.1:5፣ ነሀ.9:20)። ዘስተምህሮም ጽቡቕ መንፈስ ሃብካዮም። ኩሎም ደቅኺ ካብ እግዚአብሔር ከመሃሩ እዮም። ሰላም ደቅኺ ውን ክበዝሕ እዩ (1ዮሃ.2:20፣ 27)።

6.2.2. ዝነገርኩም ዘበለ ከዘክረኩም እዩ፡ ጐይታና የሱስ አብዚ ምድሪ እዚ ከሎ ን8 ዓመትን 6ወርሕን ዝኣከል ቃል እግዚአብሔር ምሂርዎምን መጊብዎምን ስለ ዝነበረ ፡ እቲ መንፈስ ቀቂ ምስ መጻ ከም ዘዘክሮም ይገልጻሎም ። እዚ ኸአ አብ አድላይ ግዜ ፡ አድላይ መልእኽቲ፡ ካብ ውሽጦም እናአ ዘከረ ከም ዘጓዕዞም እዩ ዝገልጽ ። ስለዚ ነፍሲ ወከፍ አማኒ፡ አብ ዕለታዊ ህይወቱ እዚ ዓይነት ምልምማድ ምእንቲ ከህልዎ ቃል አምላኽ ብምልላት አብ ህይወቱ ክመልእ (ክሓድር) ይግብእ።(ዮሃ.16:13-15)።

6.2.3. እቲ መንፈስ ሓቂ ምስ መጻኢ ካባይ ዝሰምዖ ኩሉ ክነግረኩም እዩ፡- መንፈስ ቅዱስ ኩሉ ዝፈለጥ ኣምላኽ ስለዝኾነ ኩሉ ፍቓድ ኣምላኽ እናኣፍለጠ፡ ከምኡውን ኣብ ዕለታዊ ህይወትና ንጉይታ ዘኸበር ነገራት እናገለጸ ዘንብረናን፡ ዘመላልስናን መንፈስ እዩ። መንፈስ ቅዱስ ካብ ቃል ኣምላኽ ወጻኢ ወይ ድማ ምስ ቃል ኣምላኽ ዝጸረር ነገራት ኣይዛረብን እዩ። ሃዋርያ ጳውሎስ ኣብ (1ቈረ. 2፡10-12)። “እቲ መንፈስ ግና መዓመቓ ኣምላኽ እኳ ከይተረፈ ንኸሉ ይምርምር እዩ እዋ፤ ንኣና ኣምላኽ ብመንፈሱ ገይሩ ገለጸልና..... ንሕና ግና እቲ ብኣምላኽ ዝተዋህበና ምእንቲ ክኸንፈልጥሲ፤ ነቲ ካብ ኣምላኽ ዝኸውን መንፈስ እምበር፤ መንፈስ ዓለም ኣይተቀበልናን” ይብል።

6.2.4. ንሱ ነቲ ዝመጽእ ክፍልጠኩም እዩ፡- ከምቲ ኣብ ሳዕሊ ዝረእናዮ መንፈስ ቅዱስ ኩሉ ዝፈለጥ ኣምላኽ ስለ ዝኾነ ገና ክኸውን ዘለዎ ነገር ከይኮነ ከሎ፡-በምግላጽ ኣቐጺሙ ዮፍልጠካ፤ እዚ ብዛዕባ ህይወትካ ኣገልግሎትካ ከምኡውን ብዛዕባ ሃገርካ ኪኸውን ይኸእል እዩ።

6.2.5. ናብ ኩሉ ሓቂ ክመርሓኩም እዩ ፡- እዚ ዘለናዮ ዘመን ብዙሕ ሓሶትን ምድንጋርን ዘለዎ ዘመን ምዃኑ ካብ ነፍሲ ወከፍና ዝተሰወረ ነገር ኣይኮነን፤ ግናኽ እቲ መንፈስ ሓቂ ኣብ ህይወትካ እንተ ደኣ ቦታ ረኺቡ፤ ነቲ ሓቂ ካብ ሓሶት እናፈለየ በቲ ንጹር ንኣምላኽ ዘኸበር መገዲ ከመላልሰካ ይኽ

እል እዩ። ከምኡውን እዚ ክመርሓኩም ዝብል ቃል፡ኣብ ኣድላይ ግዜ፤ ናብ ኣድላይ ቦታን፤ ኣድላይ ሰብን፤ ኣድላይ መልእኽቲ እናሃበ ኪመርሓካ እዩ ማለት እዩ(ግብ.16፡6፤ 8፡26-40)።

6.3. ድምጺ ኣምላኽ ንምስማዕ ክንገብር ዘሎና ነገራት፡-

1. እግዚኣብሄር ሓሳብቱ ክገልጽልና ኩሉ ግዜ ብጸሎት ቐረባ ኣምላኽ ክንከውን ይግባእ።ኣብ ኩሉ ዘመን ህይወቶም ድምጺ ኣምላኽ ዝሰምዑን ፍቓድ ኣምላኽ ዘለልዩን ናይ ጸሎት ሰባት እዮም። (ኤር.33፡3)።

2. ኣብ ዕለታዊ ናብራና ድምጺ ኣምላኽ ንምስማዕ ንመንፈስ ቅዱስ ክፋት ዝኾነ ህይወት ከህልወና ይግባእ። ከመይ ገይሩ ንመንፈስ ቅዱስ ክፋት ዝኾነ ህይወት ይህልወና?

ሀ. ኣብ ናይ ህድሕትን ዕረፍትን ህይወት ክንገብር ይግባእ(internal quietness and external quietness)። እዚ ማለት ካብ ምንዋጽን ምርባሽን ህይወት ናጻ ምዃን ማለት እዩ። 1ነገ.19፡11-13)።

ለ. ንህይወትና ኣብ ሓቀኛ ኣምልኽ ምእታው ከነለማምዳ ይግባእ። እዚ ማለት ብመንፈስን ብሓቕን ዝኾነ ኣምልኽ ማለት እዩ። ኣብቲ ሓቀኛ ኣምልኽ ድምጺ ኣምላኽ ኣሎ።

ሐ. ኩሉ ግዜ ኣምላኽ ብመንፈሱ ክመርሓና ኣብ ትሕቲኡ ርእሰና ከነትሕት ይግባእ (መዝ.25፡9-14)።

መ. ድምጺ እግዚኣብሄር ንምስማዕ ገዛእ ርእሰና ብቐድሰናን ፍርሃት እግዚኣብሄርን ክንሕሉ ይግባእ “ምስጢር እግዚኣብሄር

ነቶም ዝፈርሖም እዩ። (መዝ.25:14)።

3. ድምጺ ኣምላኽ ንምስማዕ ድሌትካን ፍቓድካን ኣተሓሳስባ ኻን ውሳኔኻን ንመንፈስ ቅዱስ ዝተገዛኤ ክኸውን ይግባእ (ሮሜ 12:1-2)። ኣብ ፍቓድ ገዝእ ርእሰኻ ኩንካ ድምጺ ኣምላኽ ምስማዕ ፍጹም ዘይከኣል እዩ።

4. ድምጺ ኣምላኽ ንምስማዕ ንልብኻ ብቓል ኣምላኽ ምልኣዮ። ኣምላኽ ድማ ካብ ልብኻ ብዛዕባ እቲ ዘለኻዮ ኩነት ቃል ክህበካ እዩ (ዮሃ.15:7)።

5. ነቲ ኣምላኽ ዝተዛረበካ ክሳብ ዝፍጽም ብህድሓትን ብትዕግስትን ኣብ ሰፍራኻ ደው ኢልካ ክትጽብ ይግባእ።

7. ኣብ መንፈሳዊ ውግእ ምስ እግዚአብሔር ምስላፍ

“ደቂ ሞላብን ደቂ ዓሞንን ምሳታቶም ድማ ካብቶም ዓሞናውያንን ንዮሳፋጥ ከዋግእዎ መጹ” “እቲ ውግእ ናይ ኣምላኽ እዩ እምበር ናታትኩም ኣይኮነን።” (2ዜና. 20:11፣ 15)

እዚ ጥቕስታት እዚ ብዛዕባ ውግእ ህዝቢ ኣምላኽ ምስ ጸላኢ ይገልጽ። ኣብ ብሉይ ኪዳን ኩነ ኣብ ሓድሽ ኪዳን እንተ ተመልከትና፣ ብምሉኡ ሕዝቢ ኣምላኽ ኣብ መንፈሳዊ ውግእ ዝነበረ ሕዝቢ እዩ። ንኣብነት ሕዝቢ እስራኤል እንተርኢና፣ እግዚአብሔር ካብ ግብጺ ብሓያል ቅልጽምን ብዝርግሖት ኢዱን ምስ ኣወጽአም፣ ናብታ ናይ ተስፋ ምድሪ ኣብ

ዝግሰግሱሉ ግዜ ብዙሕ ናይ ጸላኢ ውግእ ከም ዘጋጠምም ኢና እነንብብ። ብፍላይ ኣብ ዘጸአት ምዕራፍ 17 ኣማሊቅ

ንሕዝቢ ኣምላኽ ውግእ ከም ዝኸፈተሉ ንርኢ። ግናኽ ብሰንደቅ ዕላማ ናይ ኣምላኽ እቲ ውግእ ብዓወት ህዝቢ ኣምላኽ ከም ዝተዛዘመ ንምልክት። ከምወን መጽሓፍ እያሱ ክነጽንዕ እንተ ጀምርና፣ ህዝቢ ኣምላኽ እናተዋግኤ ደጌታት ጸላእቲ እናወረሰ ዝኸይድ ህዝቢ ምካፂኑ ኢና እንመሃር። ብዛዕባ ህይወት ዳዊት እንተርኢናዉን 740 ዓመት ናይ ውግእ ሰብ ከም ዝነበረ ኢና እንምልከት። ነዚ ድማ እዩ “ንሰኻ ናይ ውግእ ሰብ ኢኻ” “ንሰኻ ውግእ እግዚአብሔር እትዋጋእ ኢኻ” እተባህለሉ (1ዜና.28:3፣ 1ሳሙ.25:28)። ኣብ ሓድሽ ኪዳን እዚ ውግእ ቀጸሊ ምዃኑ ኢና እነንብብ። ግናኽ እቲ ኣብ ብሉይ ኪዳን ዝነበረ ውግእ ስጋዊ ውግእ ክኸውን ከሎ፣ እዚ ኣብ ሓድሽ ኪዳን ዝግበር ውግእ ግና መንፈሳዊ እዩ። ጐይታና የሱስ ክርስቶስ ብዛዕባ እዚ መንፈሳዊ ውግእ እዚ ክዛረብ ከሎ ኣብ (ማቴ.11:12) “ካብ ዘመን ዮሃንስ መጥመቕ ክሳብ ሎሚ መንግስቲ ኣምላኽ ብሓይሊ ትደፍእ ኣላ፣ ደፋእቲ ድማ ብሓይሊ ይዛረፍዋ ኣለው።” ይብል። እምበኣር ኣብዚ ከም እንምልከቶ እቲ ውግእ ኣብ መንጐ እታ ብሓይሊ እትደፍእ ዘላ መንግስቲ ኣምላኽን እቲ ናይ ጸልማት ገዛኢ ድያብሎስን ዝግበር ውግእ እዩ። እቲ እዝዩ ዘሓገገሉ ነገር፣ እዛ መንግስቲ ኣምላኽ ሓይሊ ኣለዋ። ብሓይሊ ትዋጋእ፣ ብሓይሊ ትደፍእ፣ ብሓይሊ

ትወርስ፡ ብሓይሊ ትጥሕስ፡ ብሓይሊ ድማ ኣብ ልዕሊ መንግስቲ ድያብሎስ ብዓወት እትመላለስ መንግስቲ እያ ። ደጊሙ ጐይታና የሱስ ኣብ (ማቴ.16:16-18) እንታይ ከም ዝበለ ንመልከት “..... ንማሕበረይ ከኣ ኣብዛ ከውሒ እዚኣ ክሃንጸ እየ፡ ደጊታት ሲኦል ድማ ኣይሕይልዋን ። መርሖታት መንግስተ ሰማይ ክህበካ እየ፡ ኣብ ምድሪ ዝኣሰርካዮ ኩሉ ኣብ ሰማይ እሱር ኪኸውን እዩ። ኣብ ምድሪ ዝፈተሕካዮ ኩሉ ድማ ኣብ ሰማይ ፍቲሕ ክኸውን እዩ። ” ካብዚ ቃል እዚ ብዙሕ እንመሃር ነገራት ኣሎ።

1. እዛ ማሕበር እዚኣ መሰረታ ኣዝዩ ጽንዕን ድልዱልን ዘይናወጽን መሰረት ከም ዘለዋ፡ ንሱ ድማ ክርስቶስ የሱስ እዩ።
2. እቲ ውግእ ናይዛ ማሕበር ምስ ደጊታት ሲኦል ምዃኑ፡ እዚ ማለት ድማ ምስ ሕልቅነትን ስልጣናትን፡ ናይ ጸልማትን ናይ ሞትን መናፍስቲ እከይ ምዃኑ እዩ።
3. ደጊታት ሲኦል ኣይሕይልዋን ዝብል ቃል፡ ኣብ ዘመናት ኩሉ ነዛ ማሕበር ከንበርክኻ ዘይተላዕለ ሓይሊ ከም ዘየለን፡ ግናኸ እዛ ማሕበር ንኹሉ ሓይልታት እትሰዕር ምካፂና ዝሕብር እዩ ። እዚ ኸኣ እቲ መዳርግቲ ዘይብሉ ጐይታ የሱስ ምስኣ ስለ ዝኾነ እዩ።
4. እዛ ማሕበር እዚኣ ኣብ ሰማያት ኩነ ኣብ ምድሪ ደረት ዘይብሉ ስልጣን ኣለዋ። ብስልጣን ትዓይ፡ ብስልጣን ተገልግል፡ ብስልጣን ትጽሊ፡ ብስልጣን ትኣሰር፡ ብስልጣን ድማ ነገራት ትፈትሕ ማሕበር እያ።

7.1. እቲ ቅልስና

- * ኣብ ዓለምና ብዙሕ ዓይነት ውግእ ኣሎ፡ ናይዛ ማሕበር እዚኣ ግና ፍልይ ዝበለ ውግእ እዩ ። ንሱ ድማ ምስ ስጋን ደምን ዘይኩነ ምስ ሕልቅነትን ስልጣናትን ናይ ጸልማት ዝእቲ ዓለምን መናፍስቲ እከይን እዩ።
 - * እዚ ውግእ እዚ ኣብ መንጐ መንግስቲ ጸልማትን መንግስቲ ብርሃንን፡ ኣብ መንጐ መንግስቲ ክርስቶስን መንግስቲ ድያብሎስን ዝግበር ውግእ እዩ።
 - * እዚ ውግእ እዚ ኣብ መንጎ ናይ ሞት ደጊታት ሲኦልን ናይ ህይወት መንግስትን ዝግበር ውግእ እዩ።
 - * ሃዋርያ ጳውሎስ ብዛዕባ እዚ መንፈሳዊ ውግእ ብሰለስተ ዓበይቲ ክፍልታት ብምኸፋል ክገልጽ ከሎ ኢና እንምልከት።
1. ኣብ ኣእምሮ ዝግበር መንፈሳዊ ውግእ፡ እዚ ውግእ እዚ ከምቲ ሃዋርያ ጳውሎስ (2ቈረ.10:4-5) “ ኣጽዋር ውግእና ኣብ ቅድሚኡ ኣምላኽ ንምፍራስ ጽኑዕ ዕርድታት ብርቲዕ እዩ እምበር ስጋዊ ኣይኮነን፡ ብእኡ ከኣ ሓሳባትን ምስ ፍልጠት ኣምላኽ ንዚጸላእ ልዕል ዝበለ ነገር ኩሉን እናፍረስና፡ ኩሉ ኣእምሮውን ንምእዛዝ ክርስቶስ ንማርኸሉ ኢና...” ዝበሎ እዩ።
- እዚ ጽኑዕ ዕርዲ ኢሉ ገሊጽዎ ዘሎ፡ ሰባት ናብ ምድሓን ከይመጹ፡ እቲ ግሩም ዝኾነ ናይ ክብሪ ወንጌል ከይበርሃሎም ንኣእምሮአምን ሓሳባቶምን ብምድንዛዝ፡ ምጽልማት፡ ዝተፈላለዩ ናይ ክሕደት ሓሳባት ብምምላእ፡ ንወንጌል ኣምላኽ ክጸረፉን

ንክይእዘዙን ዝገብር እዩ ። እዚ ድማ ከም ሃዋርያ ጳውሎስ ኣብ (2ቄረ.4:4) ዝገልጸ፡ “ እቲ ብርሃን ወንጌል ናይ ክብሪ ክርስቶስ፡ ንሱ ከኸአ ምስሊ ኣምላኽ፡ ምእንቲ ከኸየብርሃሎ ምሲ፡ ኣምላኽ እዛ ዓለም እዚአ ንሓሳብ እቶም ዘይእምኑ ኣያሮ...” ዝብሎ እዩ፡ ነቶም ዘይእምነቲ፡ ንወንጌል ክርስቶስ ክይእዘዙ፡ እቲ ንጹር ዝኾነ ወንጌል ድማ ከይግለጸሎም፡ ነቲ ንኣእምሮ ሰባት ብኸሕደትን ናይ ሃይማኖት መንፈስን ዓሪፉ ዝሕዝ መንፈስ፡ ብጸሎት ብምውዳቕ ንኣእምሮ ሰባት ናብ ምእዛዝ ክርስቶስ ከተምጽኦም ስልጣን ኣለዎ። እዚ ኣብ ህይወት ዘይእመንቲ ዝፍጸም ነገር ከኸውን ከሎ፡ ኣብ ኣመንቲ ክርስትያናት ድማ ከምቲ ኣብ (ኤፌ. 6:16) ዝበሎ ክፋእ ርሱን መንትግ ኣብ ሓሳባት እናደርበዩ ይዋጋእ እዩ። እዚ ድማ ከምቲ ቃል ኣምላኽ ዝበሎ ብእምነትን ቃል ኣምላኽ ብምምላእን ክንቃወሞ ዝከኣል ነገር እዩ።

2. ሰይጣን ምስ ቤተክርስቲያን ዝግበሮ መንፈሳዊ ውግእ፡ ከምቲ ኣብ መእተዊ ናይዚ ኣርእስቲ ጉይታና የሱስ ዝብሎ፡ ቤተክርስቲያን ኣብዚ ምድሪ ክሳብ ዘላ፡ ኩሉ ግዜ ኣብ መንፈሳዊ ውግእ እያ ዘላ ። በዚ ምኽንያት እዚ እዩ ሃዋርያ ጳውሎስ ኣብ (1ቄረ.16:8-9) “ዓብይን ብርቲዕን ደገ ተኸፈቲለይ ኣሎ፡ ተጸረርቲ ከኸአ ብዙሓት እዮም።” ዝብል። ሃዋርያ ጳውሎስ ኣዘዩ ክፋት ዝኾነ ደገ ቃል ኣምላኽ፡ ደገ ወንጌል፡ ደገ ኣገልግሎት፡ ንኣህዛብ እምነቲ ከካፍል ደገ ከም ዝተኸፍተሉ

ኢና እንርኢ፡ ብኣንጻሩ ድማ ብዙሕ ዝዓይነቱ ውግእ ናይ ጸላኢ የጋጥሞ ከም ዝኾበረ ፡ ካብ ምስክርነት ህይወት ሃዋርያ ጳውሎስ ንግንዘቦ ነገር እዩ ። (ቆለሴ 3:5፤ ሮሜ.15:30) እዚ ሰይጣን ምስ ቤተክርስቲያን ዝገብሮ መንፈሳዊ ውግእ ፡ ኣብ ክልተ እንተከኸፈልናዮ ብቀቓሊሉ ክርድኣና ይኸእል እዩ።

7.2.ደጋዊ ዝኾነ ሰይጣናዊ ውግእ ንቤተክርስቲያን ፡ እዚ ውግእ እዚ መንፈሳዊ ውግእ ኩይኑ ካብ ሕልቅነትን ስልጣናትን ናይ ጸልማት መናፍስቲ ሓይልታት ዝመጽእ ሰይጣናዊ ጸቕጥታት (Spritual depression) እዩ። እዚ ውግእ እዚ፡ ቤተክርስቲያን ኣለልያ ብጸምን ጸሎትን ፡ ብሓይል መንፈሳዊ ውግእ እንተ ዘይከውይኑ ብካልእ ክሰበር ዘይከእል ውግእ እዩ። እዚ ብዙሕ ግዜ ምስ ጥንቂልና፡ ድብትርናን፡ ድግምትን፡ ከም ኡውን ካልእ ዓይነታት ሰይጣናዊ ኣምልኽታት ተኣሳሲሩ ክሰርሕ ይኸእል እዩ። ሓደ ሓደ ግዜ ድማ፡ እዚ ደጋዊ ሰይጣናዊ ውግእ ምስ ሃይማኖታዊ መንፈስ (Religious spirit) ተኣሳሲሩ ዝዓዩ ነገር እዩ ። እዚ ድማ ቤተክርስቲያን ንኸይትዓቢ ኣዝዩ ተቓዋሚ ሓይሊ እዩ። እዚ መንፈስ እዚ ድማ፡ ቤተክርስቲያን ኣብ ሓቕኛ መንፈሳዊ ምንቕቓሕ ብምእታውን፡ ነቲ ንጹር ወንጌል ብሓይሊ መንፈስ ቅዱስ ብምስባኸን ጥራይ እያ ክትሰብሮ እትኸእል።

7.3. ውሽጣዊ ዝኾነ ሰይጣናዊ ውግእ ንቤተክርስቲያን፡ እዚ ውሽጣዊ ዝኾነ ሰይጣናዊ ውግእ ኣዝዩ ሓያልን ንቤተክርስ

ትያን ድማ ሓይላ ዘድከምን መንፈሳዊ ውግእ እዩ።

1. ምፍልላይ ናይ ቤተክርስቲያን፡- ሰይጣን ንቤተክርስቲያን ነቲ ዘለዎ መንፈሳዊ ሓድነት ብምሕላው ነቲ ኣብ ማእከላ ዘሎ ጸጋ ንኸይትጥቀመሉ ምፍልላይ የምጽእ ። ምፍልላይ ዘበለ ድማ ካብ ሰይጣን እዩ።

2. ምሕላልን ተስፋ ምቕራጽን፡- እዚ ፈተና እዚ ነፍሲ ወከፍ ኣማኒ ንዕዮ ቤት ኣምላኽ ንክይተግህ ምውጋእ እዩ።

3. መንፈሳዊ ጥዕና ዘይምህላው፡- ሓንቲ ቤተክርስቲያን ስጋውነት ወይ ዓለማዊነት እናኣተዋ እንተደኣ መጺኡ ፡ ኣብ ውሽጣ ሓይላ ስለ ዝድኸማ እቲ ግቡእ ዝኾነ መንፈሳዊ ኣገልግሎት ከትህብ ኣይኮነላን እዩ። እቲ ዘሐጉስ ናይ ማሕበር ፊላደልፍያ ህይወት፡ ምንም እኳ ዕቕማ ሒደት እንተ ነበረ ግናኽ ኣብ ሓቕኛ መንፈሳዊነት እትነበር ማሕበር ስለ ዝነበረት፡ በዚ ምኽንያት እዚ ድማ ሓይ እኳ ከዓጽዎ ዘይኸእል ክፋት ደገ ተዋሂብኩም ከም ዝነበረ ንርኢ (ራኢ.3:7-9)።

4. ንጹር ዝኾነ ራእይ ዘይምህላው፡- ኣምላኽ ንቤተክርስቲያን ንጹር ዝኾነ ራእይ ሂብኦ ኣሎ ። እዚ ንጹር ዝኾነ ራእይ ድማ ከይሓወስት ምፍጻሙ ከትከእል ኣለዎ ። ካልእውን ብዙሕ ነገራት ከም ዘሎ ብንጹር ይርድኣና እዩ። ስለዚ ቤተክርስቲያን ነቲ ዘጋጠማ ደጋዊ ኾነ ውሽጣዊ መንፈሳዊ ውግኣት ብምልላይ በዞም ዝሰዕቡ 4ዓበይቲ ነገራት ከትዋግእም ይግባእ። ሀ. እቲ ንቤተክርስቲያን ዘጋጥማ ውግኣት መንፈሳዊ ስለ ዝኾነ

ከምቲ ሃዋርያ ጳውሎስ ኣብ መልእኽቱ ብሰጋ እኳ ንመላሰስ ከንሰና ከም ሰጋ ኣይንዋጋእን ኢና ዝበለ፡ ሎሚውን ብጸምን ጸሎትን ሓያል ዝኾነ መንፈሳዊ ውግእ ከትዋጋእ ይግባእ።

ለ. ቤተክርስቲያን ነቲ ዘጋጠማ መንፈሳዊ ውግእ፡ ብእምነት ልዕሊ ኩሉ ኩነታት ከትነብርን ከትመላለስን ይግባእ።

ሐ. ቤተክርስቲያን እቲ ዝዓበየ ንጸላኢ እትቐመጥ ነገር፡ እቲ ብክርስቶስ የሱስ ዝረኽበቶ ጽድቅን ቅድስናን ዓቂባ ኣብ ትመላለሰሉ ጊዜ እዩ። ምኽንያቱ ቅድስና ሓይሊ ቤተክርስቲያን እዩ።

መ. መንፈሳዊ ሓድነት ብምሕላው እዩ፡- ቤተክርስቲያን እምበኣር ነቲ ዘጋጠማ መንፈሳዊ ውግኣት ኩሉ ፡ ብዘሎ ኣጽዋር ኣምላኽ ብምልባስ፡ ንኸተፈራርሶ እኹል ካብ ኣምላኽ ዝተቐበለቶ ዓቕሚ ኣለዎ።

3. ሰይጣናዊ ውግእ ኣብ ሰማያት ፡ እዚ ውግእ እዚ ከምቲ ጳውሎስ ኣብ (ኤፌ.6:10-20) ዝበሎ ኩይኑ፡ እዚ ድማ ልክዕ እቲ ነብይ ዳኒኤል ዝተዋግኦ መንፈሳዊ ውግእ እዩ። (ዳኒ.10:13) እቲ መልእኽ መንፈስ ንጉስ ፋርስ ኢሉ ዝሊጽዎ ኣሎ። ሎሚውን ኣብዚ ዘለናዮ ዘመን፡ መንፈስ ኣምላኽ ብሓይሊ ንኸይንቀላቀስ ህዝቢ ኣምላኽ ብጸሎት ከይነቅሕ፡ ንሰማያት ኣስራዚ ዝገብርን ኣብ ኣየራት ጸቅጢ ዝገብርን መንፈስ እዩ። እዚ ድማ ከምቲ ነብይ ኤልያስ ሰማያት ዝኸፈተ፡ ከምኡውን ነብይ ዳኒኤል ምስቲ መስፈን ተዋጊኡ ዝሰዓረ፡ ሎሚውን ቤተ

ክርስቲያን ነቲ ዝቃወማ ሓይሊ ብጸሎት ክትከፍቶ ይግባእ እዩ።

8. ብእምነት ልዕሊ ኩነታት ምምልላስ

“...የሳፋጥ ደው ኢሉ በሎም፤ ሓቲም ይሁዳን ኣብ የሩሳሌም እትነብሩ ሰምዑ፤ ብእግቲኣብሂር ኣምላኸኩም እመኑ እሞ ጽኑ ጻት ክትኩኑ ኢኸኹም፤ ብነብያቲ እመኑ እሞ ኪቀቓንጻኩም እዩ” (2ዜና.20፡20)። ንጉስ የሳፋጥ ነቲ ህዝቢ ናይ መወዳእታ መልእኽቲ ከመሓላልፍ ከሎ ንምልከት። ንሱ ድማ እቲ ህዝቢ ንውግእ ኣብ ዝወጸሉ ግዜ፤ ኣብ ክእለቶምን ሓይሎምን ብዝሒ ሰራዊቶምን ዘይኩነ ክውከሉ ዘለዎም፤ ኣብ እግዚአብሔር ኣብቲ ዝሃበም ቃል ተስፋን ተአሚኖም ክወጹ ከም ዘለዎም እዩ ዘጠንቅቓም ዘሎ ። ብዛዕባ እምነት ክንዛረብ እንተ ኹንና፤

8.1. ሰለስተ ዓይነት እምነት ኣሎ፡

1. ናይ ምድሓን እምነት፡-እዛ እምነት እዚአ ሓጥአተኛ ሰብ ዝድሕነላ እምነት ክትከውን ከላ፤ ካብ ጸልማት ናብ ብርሃን፤ ካብ ሰልጣን ሰይጣን ድማ ናብ ኣምላኽ እተሳገር ናይ ጸጋ ህያብ እያ። እዛ እምነት እዚአ ንቃል እግዚአብሔር ካብ ምስማዕ እትውለድ እምነት እያ (ሮሜ.10፡17፤ ኤፌ.2፡8-9)።
2. ናይ መንፈስ ቅዱስ ህያብ እምነት፡- እዛ እምነት እዚአ ከምቲ ኣብ (1ቈረ.12፡9)፤ “ ነቲ ሓደ እምነት ብቲ ሓደ መን

ፈሰ፤” ዝብሎ ከወይኑ፤ መንፈስ ቅዱስ ኣብ ህይወት ሓደ ክርስቲያን ብምልኣት ኣብ ዝግለጸሉ ግዜ ፤ ብዛዕባ ሓደ ኩነታት ወይ ውልቀሱን ገና ከይኮነ ከሎ ርግጽኛ ከወይንካ ብእግዚአብሔር ምእማን እዩ።

3. እዛ እምነት እዚአ ሓንቲ ካብተን ናይ መንፈስ ቅዱስ ፍሬ ታት ክትከውን ኮላ፤ኣብ ግዜ መከራ ሽግር ፈተና ብዘይ ምንዋጽ ኣብ እግዚአብሔር ጸኒዕካ ደው ክትብል እትገብር እምነት እያ። እዚ ማለት ሙሉእ ብሙሉእ ኣብ ኣምላኽ ምውካል ማለት እዩ። ከምኡውን እዛ እምነት እዚአ ንኣምላኽ እመናት ክንከውን እትገብር እምነት እያ። ኣብ ሮሜ. 12፡8 ከም ዝገልጸልና እምነት ንነፍሲ ወከፍ ክርስቲያን እትውሃብ እያ። ብመጠን እቲ ንኣምላኽ እተዛኣካዩ ዘገልገልካዮን ናይ-እምነት ልምምድካ እናዓበየት ትኸይድ።

8.2. እምነት ማለት እንታይ ማለት እዩ?

ኣብ (እብራ. 11፡1-3) እንተደኣ ኣንቢብና ንጹር ዝኾነ ናይ እምነት መግለጺ ይህበና፤ ንሱ ኸእ “እምነት ግና ነቲ ተስፋ ዝግበሮ ነገር ርግጽ ምግባር፤” ይብል። እዚ ማለት፤እቲ እግዚአብሔር ኣብ ህይወትካ ዝህበካ ተስፋታት ኣምላኽ፤ ብዘይ ምጥርጣር ኣሚን ኢልካ ምቕባልን ሰጉምቲ ምውሳድን ማለት እዩ። እታ ሓቀኛ እምነት ኣብ ቃል ኣምላኽ ዝተመሰረተት እምነት እያ (ሮሜ.10፡17)። ምኽንያቱ ቃል ኣምላኽ ኣብ (ሉቃ.1፡45) “ እቲ ካብ እግዚአብሔር እተነግረላ ቃል ክፍጽም እዩ እሞ፤

እታ ዝሓመነት ነፍሲ ብርኽቲ እያ።” ዝብል። ስለዚ ሎሚ ብዛዕባ ብሕታዊ ህይወትና፣ ብዛዕባ ቤተሰብና፣ ኣገልግሎትና፣ ከምኡውን ስለ ሃገርና ኣብ ቅድሚ ኣምላኽ ኣብ እንቀርብሎ ግዜ ኣምላኽ ዝሃበና ቃል ተስፋታት ሓዘና ደው ከንብል ይግባእ (ዮሃ.15:7)። ኣብ (ሉቃስ 1:38) ንብርኤል መልእኽ መጸኢ፣ ንማርያም እቲ ካብ ኣምላኽ ዝተዋህባ መልእኽቲ ምስ ተዛረባ፣ ሓደ ሕቶ ትሓትት። እዝስ ሰብኣይ ከይፈለጥኩ ከመይ ኢሉ ክኸውን? እቲ መልእኽ ድማ ንጹር መልሲ ሃባ። “መን ፈስ ቅዱስ ክወርደኪ፣ ሓይሊ እቲ ልዑል ከጽልላኪ፣ ክትጠንሲ ወዲውን ክትወልዲ ኢኻ” ምስ በላ ፣ ንላ ድማ “ኣሚን ንባር ያኽ ከም ቃልካ ይኹነለይ” በለት። ሎሚውን ብዙሓት ክርስት ያናትን ኣገልገልትን ዝሓትዎ ሕቶ ከመይ ኢሉ ክኸውን እዩ? ዝብል እዩ። ግናኽ እቲ መልሲ እቲ ንማርያም እተመለሰላ እዩ። ካብ ላዕሊ ብዝኾነ ነገር እዩ ዝፍጽም፣ ስለዚ እቲ ምኽሪ ኣምላኽ ሓሳብ ኣምላኽ እንተደኣ ብቃሉ ነጺሩልና፣ ነቲ ዝሃበና ቃልኣጽ ኒዕና ብምሓዝ፣ ንባርያኽ ከም ቃልካ ይኹነለይ ብምባል ደው ከንብል ይግባእ።

ኣብዚ ዘለናዮ ዘመን፣ ብዙሓት ክርስትያናትን ኣገልገል ትን ቀንዲ ሽግሮም፣ ኩነታት ብምርኣይ ከመይ ኢሉ ክኸውን እዩ ብምባል፣ ተስፋ ክቐርጹን ከሕሊሉን ይርኣዩ፣ ግናኽ እምነት ነቲ ዘይርኤ ነገር ምርዳእ እያ ። ሃዋርያ ጳውሎስውን ኣብ (2ቈረ.5:7) “ብእምነት እምበር ብምርኣይ ኣይንመላለስን ኢና”

ይብል። ዓለምና ኣብ ዝርኤን ዝጭበጥን ዝድህስስን እያ እትሓ ምን። ጳውሎስ ግና ደጊሙ “እቲ ቺርኤ ንጊዚኡ እዩ፣ እቲ ዘይርኤ ግና ንዘልኣለም እዩ እዋ፣ ንሕና ነቲ ዘይርኤ እምበር ነቲ ዚርኤ ኣይንጥምትን ኢና” ይብል (2ቈረ.4:18)። ንሕናኽ ሎሚ ከም ክርስትያናትን ኣገልገልትን መጠን፣ ብእምነት ዲና ወይስ ብምርኣይ እንመላለስ ዘለና ?

- መኻንነት ዲና እንርእይ ዘለና፣ ወይ ክኣ እቲ ፍሬ ዝህብ ኣምላኽ
- ጸልማት ዲና እንርእይ ዘለና፣ ወይ ክኣ እቲ ናብ ብርሃን ዘውጽእ ኣምላኽ
- ፈተናታት ዲና እንርእይ ዘለና፣ ወይ ክኣ እቲ ኣብ ልዕሊ ፈተናታት ዓወት ዝህብ ኣምላኽ
- ሕማም ዲና ንርኢ ዘለና፣ ወይ ክኣ እቲ ፈዋሲ ዝስሙ ኣምላኽ
- ስእነት ዲና እንርእይ ዘለና፣ ወይ ክኣ ከም መጠን ሃብቲ ዝባርኽ ኣምላኽ

እምበኣር ከም መንፈሳውያን ክርስትያናትን ኣገልገልትን መጠን፣ ብእምነት ደኣ እምበር ቦቲ ኣብ ዙርያና ዘሎ ሽግር ንጸልማትን፣ ፈተናታትን መኻንነትን፣ ሕማምን ብምርኣይ ተስፋ ከንቐርጽ የብልናን።

8.3. ብእምነት ዝርከብ መንፈሳዊ በረኽታት
እምነት መፍትሕ (መቅና) መኽዘን ናይ እግዚአብሔር እያ።

አብ (እብ.11:2) ብእኣ እዩ ነቶም ዓበይቲ ናይ ኣምላኽ ሰባት እተመስከረሎም። ኣብ ቃል ኣምላኽ ንረኽቦም ኩሎም ዓበይቲ ቅዱሳን ኣበታት፣ ጀጋኑ ናይ ኣምላኽ ሰባት፣ ዝተጓዕዘዎን ዘገ ልገልዎን ብእምነት እዩ ዝነበረ። ብእምነት ድማ እዮም ንኣምላኽ ኣሰሚርዎ ዝሓለፉ። እምነት እምበኣር ክላዕ ክንድዚ ኣገ ዳሲት ካብ ኩነት፣ ካብዚ ብምቕጻል ብእምነት ዝርከብ መንፈሳዊ በረኽታት ክንምልከት ኢና።

1. ብእምነት ምድሓን ይርከብ፤ ኣብ (እብ.11:7) ኖህ ብእምነት እዩ ንምድሓን እትኸውን መርከብ ዘዳለወ ። ሎሚውን ምድሓን ናይ ነፍሲ ወከፍ ክርስትያን ብእምነት ብጸጋ ደኣ እምበር፣ ንሕና ብዘገበርናዮ ግብሪ ጽድቂ ከምዘይኮነ ብኩጽር ይገልጻልና (ኤፌ.2:8-9) ። እዚ በረኽት እዚ ቅድሚ ሕጂ ካብ ዝረኽብናዮ፣ ድሕሪ ሕጂውን ካብ እንረኽቦ እቲ ዝዓበየ በረኽት እዩ።

2. ጽድቅና ብእምነት እዩ፡-ቃል እግዚአብሔር (ኢሳ.64:6) ከም ዝገልጸልና ኣብ ቅድሚ ኣምላኽ፣ናይ ነፍሲ ወከፍ ሰብ ጽድቂ ፋንፋንን ከም ዝተባላሸወ ጨርቂ ምዃኑ እዩ። በዚምኽንያት ድማ ፡ ዝኾነ ይኹን ሰብ ብናቲ ጽድቂ ኣብ ቅድሚ እቲ ቅዱስ ኣምላኽ ክቀቓርብ ኣይክእልን እዩ። ስለዚ ጽድቂ ብእምነት ብክርስቶስ ጥራይ እዩ ዝርከብ። “እምበኣርሲ ብእምነት ካብ ጸደቐና፣ ምስ ኣምላኽ ብጐይታና የሱስ ክርስቶስ ሰላም

ኣሎና” (ሮሜ 5:1)። ከምኡውን ኣቦና ኣብርሃም ብእምነት ንጽድቂ ኩይኑ ተቆጽረሎ ይብልና (ዘፍ.15:6፣ ኢሳ.53:11፣ ኤር.23:6፣ ሮሜ.8:33)። ክቡራት ኣንባብቲ፣ ሎሚ ናትና ጽድቂ ኣብ እቲ ቅዱስ ኣምላኽ ከቐመና ከም ዘይክእል ፈሊጥና፣ ሀይወትና ንክርስቶስ ብምግዛእ፣ እቲ ብእምነት ዝርከብ ጽድቂ ኣምላኽ ለቢሳ ክትመላለስ ይግባእ።

3. ብእምነት ንኣምላኽ ነስምሮ (ነሐጉሶ) ፡- “ብዘይ እምነት ግና ንኣምላኽ ከስምርዎ ኣይከውነሎምን እዩ።” (እብ.11:6)። እቶም ኣብ መጽሓፍ ቅዱስ ንረኽቦም ዓበይቲ ንኣምላኽ ኣኸበረዎ ዝሓለፉ ባሮት ኣምላኽ፣ ብእምነት እዮም ዝተመስከረሎም። ብዛዕባ ጐይታና የሱስ ክርስቶስ “ ብእኡ ዝሰመርኩ ፍቱዊ ወደይ” ኢሉ እግዚአብሔር ኣምላኽ ዝመስከረሎ፣ ብእምነት ስለ ዘስመሮ እዩ። ሎሚውን ነፍሲ ወከፍ ክርስትያን ኩነ ኣገልጋሊ፣ ንኣምላኽ ከስምሮ፣ ከሐጉሶ፣ ከኸብሮ ዝኸእል ብእምነት ኣብ ዝመላለሰሉ እቕን ጥራይ እዩ። ካብ እምነት ወጻኢ እንገብሮ ኩሉ ነገር ኣብ ቅድሚ ኣምላኽ ሓጥያት እዩ። ሎሚ ኣብ ዓለምና ብግብሮም ማለት ብጸም፣ ብማይ ምሕጻብ፣ ገንዘብካ ንድኻታት ብምሃብ፣ ኣብ ዝተፈላለዩ ቅዱስ ዝበሃል ቦታታት ብምኻድ፣ ዝኸርን ተስካርን ካልእውን ብምግባር ንኣምላኽ ከስምርዎ ኢሎም ዝፍትኑ ብዙሓት እዮም፣ ግናኽ እዚ ኸሉ ናብ ኣምላኽ ከቐርብ ዘይክእል ስጋዊን ደጋዊን ስርዓታት ጥራይ እዩ።

4. ብእምነት ዘርኢ ንምትካል ሓይሊ ይርከብ፡- (እብ 11:11)
 “ ሳራኳ ግዜኣ ምስ ሓለፈ ፡ ነቲ ተስፋ ዝሃባ እሙን ጌራ ሰለ ዝርእየቶ፡ ዘርኢ ንምትካል ብእምነት ሓይሊ ዝረኸበት።
 ” ሎሚውን ግዜና ዝሓለፈ፡ ተስፋና ዝማህመነ፡ ራእይና ዝጸ ልመተ፡ ቅንኢትና ዝደኸመ፡ ፍቕርና ዝዘሓለን ምንም ክንፃ ይን ከነበልጥን ቸይንኸእልን ኩይኑ ቺሰምዓና፡ ብእምነት ኣብ ቅድሚ ኣምላኽ ምስ እንቀርብ ንሱ ንሓይልና ከም ንሰሪ ሓዲሱ ንክብሩ ደው ከብለና ይከኣሎ እዩ (ኢሳ.40:29-31)።

5. ብእምነት ንግዕዝ(ንልዓል) ፡- “ሄኖክ ሞት ምእንቲ ከይርኢ ብእምነት ንፃዘ...”(እብ 11:5) ። ሄኖክ ኣብዚ ቃል እዚ እን ተርእና ን300 ዓመት ዝኣክል ምስ ኣምላኽ ምስ ተመላለሰን፡ ንኣምላኽ ምስ ኣኸበረን፡ ብእምነት ድማ ሞት ከይርኢ ጸለየ እሞ፡ ኣምላኽ ድማ ከም ዝወሰዶ ቃል ኣምላኽ ይገልጻልና ሎሚውን እቲ ዝዓበየ ተስፋ ናይ ቤተክርስቲያን ወይ ድማ ናይ ኩሎም ቅዱሳን ፡ ብደም ክርስቶስ ዝተዓደጉ ክርስቶስ ተመሊሱ ከመጽእ ነቶም ብእምነት ዘለው ናብታ ሰማያዊት የሩሳሌም ከግዕዞም እዩ (ማቴ.24:40-41፤ ዮሃ.14:1-3)።

6. ብእምነት ዝሞተ ነገር ይትንስእ፡-(እብ 11:19) ኣብርሃም፡ ንወዱ ይስሃቕ፡ ኣምላኽ ካብ ምውታት ከተንስእ ከም ዝከኣሎ ሓሲቡ ብእምነት ክሰውኦ ከምዝወሰነ ንምልከት። ኣብ ብሉይ ኪዳን ኩነ ኣብ ሓድሽ ኪዳን፡ ምውት ናይ ምትንሳእ እምነ ትን ናይ ተኣምራት ኣገልግሎትን፡ብምግልጋል ብዙሓት ምው

ታት ከም ዝተንስኡ ቃል ኣምላኽ ይነግረና፡ ሎሚውን ከም ኣልኣዛር ዝሞተ እሞ ራብዕቱ ዝገበረ፡ ዝጨነወ ምንም ተስፋ ዘይብሉ ኩይኑ ዝስምዓና ነገራት፡ ኣብ ህይወትና ኩነ ኣብ ኣገልግሎትና ብእምነት ምስ እንእዘዝን ምስ እንጽልን፡ ብተኣ ምራት ህያው ክኸውን ክንርእይ ንኸእል ኢና።

7. ብእምነት በረኽት ምቕባልን ምትሕልላናን፡-(እብ 11:20-21) ይስሃቕ ብናይቲ ዝመጽእ ነገር ንያእቆብን ንኤሳውን ብእምነት ባረኽም፡ያእቆብ ድማ ኣብ ግዜ እርግንኡ ንኹሎም ደቂ ከም ዝባረኸም ንምልከት (ዘፍ. 48:8-22)። ጉይታና የሱስውን ነቲ ብኣዳም ምኽንያት ዝመጸ መርገም ኣርሒቑ፡ ብእምነት ደቂ ኣብርሃም ንምኽን ንበረኽት ኣብርሃም ወረሰቲ ገበረና። (2ቆረ. 5:21 ፤ ገላ.3:12-14)። እንደገናውን ጉይታና የሱስ ንህጻናት ኢዱ ኣንቡሩ ከም ዝባረኸም ንምልከት፡ ከምኡውን ኣብ መወ ዳእታ ንኹሎም ደቂ መዛሙርቲ ኢዱ ዘርጊሑ ከም ዝባረኸም ኣብ (ማር.10:16 ፤ ሉቃ.24:50-53) ንምልከት።ሰለዚ፡ እዚ በረ ኽት እዚ ኣብ ኩሎም ደቂ መዛሙርቲ የሱስ ክርስቶስ ቀጸሊ በረኽት እዩ። ነዚ በረኽት እዚ ክመልሶ ዝኸእል የልቦን።እምበ ኣርከስ ኣብ ዕለታዊ ህይወትና በረኽት እንቕበልን እነተሓላል ፍን ብእምነት ምስ እንባርኽ እዩ። (ዘሁ. 23:20)።

8. ብእምነት ደጌታት ሰማይ ይኸፈት፡-ኣብ (ያቆ.5:16-18)፡ ኤልያስ ብናይ እምነት ጸሎት ሰማያት ከም ዝዓጸወን ከም ዝኸፈተን ነንብብ። ከምኡውን ኣብ (ግብ.12:1-12)፡ እታ ቐዳ

መይቲ ቤተክርስቲያን ብናይ እምነት ጸሎት ማዕጸ ቤት ማእሰርቲ ከም ዝኸፈተት ንምልከት። ሎሚውን ንሕና ኣብ ዕለታዊ ናይ ጸሎት ህይወትና፣ ብእምነት ምጽላይ እንተደኣ ተለማሚድና፣ ብኩሕ ዝተፃጽወ ደጊታት ኣገልግሎትን ዝተፃጽወ ልቢ ሰባትን ክኸፈት ከሎ ክንርኢ ንክእል ኢና።

9. ብእምነት ዕውት ክርስታያናዊ ህይወት ምንባር ይክእል፡- ኣብ (1ዮሃ.5:14) “እቲ ካብ ኣምላኽ እተወልደ ዘበለ ኹሉ ንዓለም ይስዕራ፣ እታ ንዓለም እንስዕረላ ሰዕረት ክኣንላ እምነትና እያ።” ይብል። እቲ ናይ እብራውያን ጸሓፊ፣ እቶም ኣብ ምዕራፍ 11 ጠቀጂሎም ዘሎ ናይ እምነት ጀጋኑ፣ ከመይ ጌሮም

ነቲ ዘጋጠሞም ፈተናታትን ማዕበላትን ከምዝተዓወትሉ ክገልጽ ከሎ ከምዚ ይብል፡-

- ♦ ብእምነት ንመንግስታት ሰዓፋ
- ♦ ብእምነት ኣፍ ኣናብስ ዓጸው
- ♦ ብእምነት ንሓይሊ ሓዊ ኣጥፍኡ
- ♦ ብእምነት ካብ ድኻም በርትዑ
- ♦ ብእምነት ኣብ ውግእ ሓየሉ
- ♦ ብእምነት ንሰራዊት ኣህዛብ ኣህደሙ።

ሎሚውን እዚ ዘለናዮ ዘመን ብኩሕ መንፈሳዊ ውግእ ዝበዝሖ ብምዃኑ፣ ብእምነት ኢና ንመንግስቲ ድያ ብሎስ እንስዕር፣ ብእምነት ድማ ኢና ኣፍ እቲ ከም ዝጓ

ዝም ኣንበሳ ኣብ ዙርያና ዝዘውር እንዕወት፣ ብእምነት ኢና እቲ ከም ሓዊ ዝኾነ ዝተፈላለዩ ሽግራትን ፈተናታትን ንሓልፎ፣ ብእምነትውን ኢና ኣብ ድኻም እንብርትዕንንኹ ሎም ናይ ጸልማት መንፍስቲ ሓይልታትን እንሰጉግን።

10. ብእምነት ክብሪ ኣምላኽ ንርኢ-ክብሪ እግዚኣብሄር ኣብ ኩሉ ዕለታዊ ናብራናን ኣገልግሎትናን ኣዝዩ ወሳኒ ነገር እዩ። ምኽንያቱ ክብሪ እግዚኣብሄር ዘይብሉ ዕዮ ኣምላኽ ምንም ኣሳልጦ የብሉን። እዚ ክብሪ እግዚኣብሄር ድማ፣ ብእምነት እዩ ኣብ ማእከልና ዝግለጽ። በዚ ምኽንያት እዩ ጐይታና የሱስ ክርስቶስ ንማርታ፣ “እንተ ትኣምንስ ክብሪ ኣምላኽ ምርኤኺ ዶ ኣይበልኩኽን?” ዝበላ (ዮሃ.11:40) ብእምነት ምምልላሰን፣ ብእምነት ምግልጋልን፣ ክብሪ እግዚኣብሄር ኣብ ህይወትካን ኣብ ቤተሰብካን፣ ኣብ ኣገልግሎትካን ከተማኻን ሃገርካን ክትርኢ ይገብር።

- ♥ ብእምነት ኢና ኢድ እግዚኣብሄር ኣብ ኩሉ ዕዮና ንርኢ
- ♥ ብእምነት ሓይሊ እግዚኣብሄር ኣብ ኩሉ ኣገልግሎትና ንርኢ
- ♥ ብእምነት ኢና ሰልጣን እግዚኣብሄር እንለማመድ
- ♥ ብእምነት መለኮታዊ ፈውሲ እግዚኣብሄር ኣብ ዕለታዊና በራና ንርኢ። ሎሚ እዚ ክነስተውዕል ይግባእ፣ ንህዝቢ እግዚኣብሄር ፍሉይ ህዝቢ ዝገብር፣ ናይ ኣምላኽ ህልውና

አብ ማእከሉ ዝነበርን፤ ዝዓይን ህዝቢ ስለ ዝኾነ ጥራይ እዩ። ስለዚ፤ እዚ ምዃኑ ፈሊጥና ንምግላጽ ክብሪ እግዚአብሔር ብናይ እምነት ጸሎት ኣብ ቅድሚ ኣምላኽ ክንቐርብ ይግብሓና።

11. ብእምነት ምልኣት መንፈስ ቅዱስ ንቐበል፡-(ዮሃ.7:137-39) “እዚ ብዛዕባቲ እቶም ብእኡ ዝሓመኑ ኪቐበልዎ ዘለዎም መን ፈስ ቅዱስ እዩ እተዛረበ።” ከምቲ ንጉይታና የሱስክርስቶስ ብእምነት ዝተቐበልናዮ ከምኡውን ኣብ ዕለታዊ ህይወትና መንፈስ ቅዱስ እንምላእ ብእምነት እዩ። እዚ ድማ ሓንሳእ ጥራይ ዝፍጸም ነገር ዘይከኑስ፤ ከምቲ ኣብ (ኤፌ.5:18-19) ዝበሎ ኩሉ ግዜ ብጸሎትን ብኣምልኽን መንፈስ ኣምላኽ ክንምላእ የድልየና እዩ።

12. ብእምነት ኣኸራናት ይግዕዙ፡-ኣብ (ማቴ.21:21-22)

“የሱስ መሊሱ በሎም፤ እምነት እንተ ኣልያትኩም እሞ እንተ ዘይተወላወልኩም፤...እዚ ከረን እኳ ተንሲእካ ናብ ባሕሪ ውደቓት ብልዎ እሞ ከም ዚኸውን፤...ብሓቂ ብሓቂ እብለኩም ኣለኹ።” ካብዛ ጥቕሲ እዚኣ ተበሂሱ ሓደ ጸሓፊ ከምዚ ኢሉ ጸሓፊ (prayer that moves mountains)። እዚ ግና እቲ ናይ እምነት ጸሎት ጥራይ እዩ ክገብር ዝኽእል ። ኣብ ዓለምና ብምልየናት ዝኾኑ ጸለይቲ ኣለው፤ እቶም ናይ እምነት ጸሎት ዝጽልዩግና ኣዝዮም ሓደጾት እዮም ። ስለዚ ኣብ ህይወትናን ኣገልግሎትናን፤ ኣብ መነባብርና ዘሎ ከረን ማለት ልዕሊ ዓቕምናን ክእለትናን ዝኾኑ ነገራት ብእምነት ምስ እንጽሊ ከነግ

ዕዝ ይኸእል እዩ። ሃዋርያ ጳውሎስ ኣብ (1ቈረ.13:2)

“...ኣኸራን ክሳዕ ዘግዕዝ ክኣ ኩሉ እምነት እንተ ዝህልወኒ...” ይብል። ስለዚ ኣብዚውን እምነት ኣኸራን ከም እተግዕዝ ደጊሙ የረጋግጽልና ። እምበኣርከስ ሎሚ ከምቲ ንዘሩባቤል ኣብ ዘካ 4:4-6) “ብመንፈስይ እምበር ብኸእለትን ሓይልን ኣይከኑን፤ ኣታ ዓቢ ከረን መን ኢኻ ኣብ ቅድሚ ዘሩባቤልጉልጉል ክትኮውን ኢኻ” ዝተባህለሉ ። ሕጂውን ኣብ ቅድሚ ህይወትና ኩነ ኣብ ቅድሚ ኣገልግሎትና፤ ደው ክብል ዝኸእል ሓይሊ የሎን።

እምበኣርኪ እነ በቲ መንፈስ ቅዱስ ዝመሃረንን ዝገለጸለይን፤ ብእምነት ዝርከብ 12 መንፈሳዊን ስጋዊን በረኽታት ክገልጽ ፈቲነ ኣለኹ ። ግናኽ ሓደ ግሩም ዝኾነ ቃል ተስፋ ከዘከረኩም እደሊ ኣብ ማር.16:17 “ኣቶም ዝሓመኑውን እዚ ተኣምራት እዚ ክስዕቦም እዩ፤ ምስ በለ፤ ብዙሕ መንፈሳዊን ስጋዊን በረኽታት ይዝርዝር። ስለዚ ካብታ ንጉይታና የሱስ ክርስቶስ ብእምነት ከም ብሕቲ መድሓኒና ዝተቐበልናላ ግዜ፤ ናይ ተኣምራት ህይወት ምንባር ጀሚርና ኣሎና። ስለዚ ድማ፤ እዚ ህያው ዝኾነ ቃል ተስፋ ኣብ ዕለታዊ ህይወትናን መነባብርናን፤ ኣገልግሎትናን ክንለማመዶ ወርትግ ክንጽሊ ይግባእ እዩ። እቲ ኣብ ዘመናት ኩሉ ንስሙ ብዘይ ምስክር ዘይሓድግ ህያው ኣምላኽ፤ ኣብዚ ናይ መወዳእታ ዘመናት ናይ እምነት ኣገልገልትን ብእምነት ዝመላለስ ህዝቢ ኣምላኽን ኩይና ደው ክንብል እዩ ዝደልየና (ሉቃ 18:8)።

9. ብምስጋና ዝርከብ ዓወት

“ምስቶም ህዝቢ ምስተማኸረ ኸኣ፡ንእግዚአብሔር ዝዝም ፋን ቅዱሳት ኣልባስ ለቢሶም ድማ ቀቅድሚ እቲ ሰራዊት ክወጹ ኸለው፡ዘመስገንዎ ሰባት ኣቐመ፡ ንሳቶም ከኣ ምሕረቱ ንዘልኣ ለም እዩ እሞ ንእግዚአብሔር ኣመስገንዎ” (2ዜና.20፡21)።

ምስጋና ሚስጥር ናይኩሉ መገዲ ዓወት እዩ። ኣብዚ ኣብ ላዕሊ ተጠቂሱ ዘሎ ጥቕሲ፡ ዮሳፋጥ እንተርኢና፡ ኣብቲ ጽንኩርን ተስፋ ዘቀረጽን ኩነታት ቀቅድሚ እቲ ሰራዊት ንኣምላኽ ዘመስግኑ ሰባት ከም ዘዳለዉ ኢና እንምልከት ። እዚ ኣተሓሳስባ ሰባት በእምሮ ወይ ብዓይኒ ወተሃደራዊ ዕዮ እንተርኣናዮ ቅነዕ ኣይመስልን። ምኽንያቱ ናብ ውግእኡ ትወጽሉ ግዜ፡እቲ ዝሓየለን ዝበርትዔን ኣጽዋር ኢኻ ቀድሚ ኹሉ እተዳሉዎ። ኣብዚ ግና ንጉስ ዮሳፋጥ ምስጢር ብምስጋና ዝርከብ ዓወት ስለ ዘስተውዓለ፡ ስለ እቲ ዓቢ ምሕረቱን ዕብዮቱን ንኣምላኽ ከመስግንዎ ምስ ጀመሩ፡ ኩሎም እቶም ጸላእቶም ካብ ፍርሓት ዝተላዕለ ንኣድሕዶም ከም ዝተዋድኡ እዩ ዝገልጸልና። ከምእ'ውን ኣብ (መሳ.1፡2-7) ህዝቢ እስራኤል ንውግእ ክወጹ ምስ ተበገሱ ንእግዚአብሔር ንውግእ ክንወጽእዶ ኢሎም ምስ ሓተትዎ፡ እግዚአብሔር ድማ ክወጹ ፈቐደሎም። ደጊሞም ብመሪሕነት መን ክወጹ ከም ዘለዎም ምስ ሓተትዎ ድማ፡ ብመርሒነት ይሁዳ ክወጹ ተዛረቦም። ይሁዳ ማለት ድማ ምስጋና ማለት እዩ ።

ካብዚ እንመሃር፡ኣብ ልዕሊ ኩሉ ኩነታት ብምስጋና ክንወጽእ ከም ዘሎና እዩ። ብዘሓት ክርስትያናት ኣብ ህይወቶም ነገራት ምስ ተስተኻኸለ ወይ ድማ ነገራት ምስ ቀንዓሎም ብምስጋና ኣብ ቅድሚ ኣምላኽ ይቐርቡ፡ ግናኽ ነገራት ጽልምት ምስበለ፡ ኣብ ዙርያኦም ብዙሕ ናይ ጸላኢ ውግእ ኣብ ዝበዝሓሉ ሰዓት፡ ብምስጋና ዝርከብ ዓወት ክርስትያናዊ ህይወት ሰኣን ምስትውዓል፡ከም ህዝቢ እስራኤል ኣብ ምጉርምራምን ምጭናቕን ጥራይ እዮም ዝኣትው።

9.1. ምስጋና እንታይ እዩ ? ምስጋና ናይ እግዚአብሔር ዕብዮት። ስልጣን፡ ክእለት፡ ሓይሊ፡ ግርማ፡ ክብርን ልዕላውነትን እናሓሰበካ ንኣምላኽ ምድናቕ እዩ።

* ምስጋና፡ ናይ እግዚአብሔር ሳህልን ምሕረትን፡ ፍቕርን ለውሃትን፡ ሕያውነትን ጸዋርነትን፡ ይቕሬትኡን እናዘከርካ፡ንኣምላኽ ክብሪ ምሃብ እዩ።

* ምስጋና፡ ከምቶም ሰብ ጥበብ ኣብ ቅድሚ ጐይታ ወርቅን ዕጣንን ክርበን ሓዞም ዝሰገዱ፡ንሕና'ውን ከምኣምንቲ፡ብሙሉእ ልብናን ብምሉእ ሓይልናን፡ ብምሉእ ነፍስናን፡ንኣምላኽ መስዋእቲ ምቕራብ እዩ።

* ምስጋና፡ ከምቲ ኣብ ዮሃ.12፡13-8 ተጠቂሱ እንረኽብ፡ማርያም ሓፍቲ ማርታሓደ ክቡር ዝዋግኡ ቅዱይ ቅብኢ፡ጽሩይ ናርዶስ ወሲዳ ኣብ እግሪ ዮሱስ ከም ዘፍሰሰቶ፡እሞ እታ ቤት ብመኣዛ

እቲ ቅዱይ ቅብኢ ከም ዝመልኤት፡ከምኡውን ሕጂ እታሓቀኛ ምስጋና ልብኻ ሰቢርካ ኣብ እግሪ ጐይታ ምስጋና እዩ።

9.2. መዓስ ኢና ነመስግን?

ደቂ እስራኤል ካብ ዝነበሮም ዓቢ ሽግር ንእግዚአብሔር መዓስ ከመስግንዎ ከም ዝግብእም ዘይምፍላጥ እዩ። ምኽንያቱ ነገራት ክሰልጠሎምከሎ ጥራይ ማለት እግዚአብሔር ብሓያል ቅልጽሙ ንባሕሪ ኤርትራ ክኸፍሎ ከሎ፡ ንጸላእቶም ኣብ ባሕሪ ከጥሕሎም ከሎ፡ንማይ ማራ ናብ ምቁር ማይ ክል ውጦ ከሎ፡ካብ ከውሒ ማይ ከፈልፍለሎም ከሎ፡ ካብ ሰማይ ማና ኣውራጁ ንጥምየቶም ከፀንግልከሎ ፡ ኣብ ልዕሊ እቶም ዝዋግእዎም ዓወት ኣብ ዝረኽቡሉ ግዜ ንኣምላኽ የመስግኑ ነይሮም። ግናኽ ባሕሪ ኤርትራ ኣብ ቅድሚኡም ኣብ ዝተገተረሉ ግዜ፡ማይ ማራ መሪር ኣብ ዝነበረሉ ግዜ፡ብምድረበዓ ኣብ ዝጓዘሉ ግዜ፡ ኣብ ምጉርምራም ብምእታው ኣብ እግዚአብሔርን ባሮቱን ይልዓሉ ነይሮም። በዚ ምኽንያት እዚ ድማ ኣብ ምድረበዓ ተወድኡ።ሎሚውን ናይ ብዙሓት ክርስትያናት ህይወት ነዚ ይመስል። ነገራት ክስተኻኽል ከሎ፡ ማለት ጸሎትካ ኣብ ዝምለሰሉ ግዜ ፡ ድልየትካ ካብ ኣምላኽ ኣብ ትረኽበሉ ግዜ፡ ነገራት ኩሉ ብርሃንን ጐልጐልን ኣብ ዝኾነልካ ግዜ፡ንኣምላኽ ከመስግኑ ብዙሓት ክርስትያናት እዩም።ግናኽ ኣብ ኩነታቶም ጸንኹር ዝኹነሉ ከመስግኑ ውሑዳት እዮም። መጽሓፍ ቅዱስ ኣብ (1ተሰ.5:18) ከምዚ ይብል፡“እዚ ምእንታኹም ብክርስቶስ

የሱስ ፍቓድ ኣምላኽ እዩ እሞ፡ ብኹሉ ኣመስግኑ።” ኣብዚ ቃል እዚ እንተ ተመልከትና፡ ኣብቶም ብክርስቶስ የሱስ ዘለው ክርስትያናት ደቂ ጐይታ፡ብዘይ ፍቓድ ኣምላኽ ኣብ ህይወቶም ገለ ነገር ክበጽሕ ከም ዘይክኣል እዩ ዝገልጸልና። እዚ ማለት፡ ከምቲ ማዘር ባዝልያ “ኣምላኽይ ዘይፈቐደ፡ መወዳእትኡውን ንሰናዩይ ዘይኩነ ኣይበጽሓንን እዩ።” ዝበለቶ እዩ። ከምኡውን ጐይታና የሱስ፡ኣብ (ማቴ 10:29-30) ክልተ የዕዋፍ ዶ ብኣሳርዮን ይሸየጣ ኣይኮናን፡ሓንቲ ኻባታተን ብዘይ ፍቓድኣብኹም ኣብ ምድሪ ኣይትወድቕን።ጸጉሪ ርእሰኹም እኳቁጽራት እየን። “ብምባል ብዘይ ፍቓድ ኣምላኽ ሓንቲ ነገርክገጥመና ከም ዘይክእል እዩ ዝምህረና። ስለዚ እቶም ናይሓቂ መንፈሳውያን ክርስትያናት፡ ከምቲ ነብይ ኣንባቆም ኣብ ምዕራፍ 3:17፡ “ኣምበለስ ኣይክትዕንብብን፡ ኣብ ኣታኸልቲ ወይኒ ፍረ ኣይከህብን፡ ፍረ ኣውሊዕ ክጠልም፡ ግሩሁመግቢ ኣይከህብን፡ ኣባጊዕ ካብ ደንበታት ክጠፍኣ፡ ኣሓውን ኣብ ደንበ ክሰኣና እየን።እነ ግና ብእግዚአብሔር ባህ ክብል ብኣምላኽ ምድሓይ እልል፡ ክብል እዩ።እግዚአብሔር፡እቲ ጐይታ፡ኣይለይ እዩ። ንሱ ነኢጋሪይ ከም ናይ ኢራብ ይገብረን፡ ኣብቲ በሪኽ ቦታውን ከመላልሰኒ እዩ።” ዝበሎ ብዝኾነ ይኹን ኩነታት ንኣምላኽ እናባረኹን እናኣመሰገኑን ዝመላለሱ ክርስትያናት እዮም ዝኹኑ።

9.3. ስለ ምንታይ ኢና ነመስግን?

ከም መጠን ክርስትያናት ከምቲ ቃል ኣምላኽ ዝብሎ፡

ንእምላኽ ስለእቲ ዝግብእ ክብሪ ክገህቦ ግብእና እኳ እንተኾነ፤ ብተወላኹ ስለቲ ኣብ ህይወትና ዝገበሮ ነገራት ከነመስግን ይግባእ እዩ። (መዝ 103:1-5)።

1. መስተንክርን ድንቅን ጌይሩ ስለ ዝፈጠረና ነመስግኖ።
(መዝ.139:14)

2. ስለቲ ብደሙ ዝረኽብናዮ ሕድገት ሓጥኣት ነመስግኖ።
(1ዮሃ.1:7)፤

3. ስለቲ ብክርስቶስ የሱስ ዝረኽብናዮ ሓድሽ ህይወት ነመስግኖ (2ቈረ.5:17)፤

4. እምላኽ ኩሉ ግዜ ህላውነቱ ምላና ስለ ዝኾነ ነመስግኖ
(ማቴ. 28.20)።

5. ስለ እቲ ጸዋርነቱን ምሕረቱን ንእምላኽ ነመስግኖ።
(ዘጸ 34:5-6)፤

6. ስለ እቲ ስጋውን፤መንፈሳውን፤አእምሮአውን፤ ስሜዒታውን ሓለውኡ ንእምላኽ ነመስግኖ (ይሁ.24:25፤ ዘካ.2:5)፤

7. ጸሎትና ስለ ዝምልስ ንእምላኽ ነመስግኖ።(ዮሃ.11:41)፤

8. ስለ እቲ ዕውት ክርስትያናዊ ህይወት ንምንባር ንእምላኽ ዝህበና ሓይሊ ነመስግኖ። (ሮሜ 8:31-39)

9. ንእምላኽ ስለ እቲ ብክርስቶስ የሱስ ዝተሞህበና ብሩኽ ዘልኣለማዊ ተስፋ ነመስግኖ።(ቲቶስ. 2:12-13)

9.4. አድላይነት ምስጋና

አድላይነት ምስጋና ኣዝዩ ብዙሕ እኳ እንተኾነ

ግናኽ በዞም ዝሰዕቡ 4 ነጥብታት ክገልጹ ክፍትን እዩ።

1. ምስጋና እቲ ዝግበዩ መንፈሳዊ አጽዋር ናይ ሓደ ክርስትያን እዩ። “ንሳቶም ኣብ ኣህዛብ ሕነ ንምፍዳይ፤ ህዝብታት ከኣ ንምቕጻዕ፤ ንነገስታቶም ብሰንሰለት ንኸብራቶም ብሞቕሕ ሓጺን ንምእሳር፤ ነቲ ጽሑፍ ፍርዲ ኣባታቶም ምእንቲ ክፍጽምዎስ፤ ምስጋና እግዚኣብሄር ኣብ ጐረሮኣም ክልተ ዝኣፉ ሰይፊውን ኣብ ኢዶም ይኹን፤እዚ ንኹሎም ቅዱሳን ክብሪ እዩ። (መዝ 149:6-9)።ኣብዘን ኣብ ላዕሊ ሰፊረን ዘለዋ ጥቕስታት፤ ምስጋና ካብ ኣፍ ቅዱሳን ክወጽእ ከሎ 3 ዓበይቲ ነገራት ከም ዘስልጥ ይገልጽ።

ሀ. ንጸላኢ ሕነ ንምፍዳይ፤ ሓቀኛ ምስጋና ካብ ኣፍ ቅዱሳን ክወጽእ ከሎ፤ እምላኽዊ ሕነ ምፍዳይ ኣብ ልዕሊ መናፍስቲ ሓይልታት ይፍጽም። በዚ ምኽንያት እዚዬ እቲ ናይ ዘመና ውሩይ ወንጌላዊ ቦንኪ “ኣንቲ ሃሌሉያ ንኣሽሓት መናፍስቲ ተውድቑም እያ” ኢሉ ዝተዛረበ።

ለ. ንጸላኢ ብሰንሰለት ንምእሳር፤ እቲ ሓቀኛ ምስጋና ካብ ኣፍ ቅዱሳን ክወጽእ ከሎ፤ ንኹሎም ሕልቅነታትን ሰልጣናትን ሽመታትን ናይ መናፍስቲ፤ምንም ነገር ከምዘየሰልጡ ጌሩ ይኣስሮም እዩ።በዚ ምኽንያት እዚ እዩ “ሓደ እኳ ነቲ ሓያል እንተ ዘይኣሰረ፤ ናብ ቤት እቲ ሓያል ኣትዩ ገንዘቡ ክብዝብዝ ዚኽእል የልቦን።” ዝብለና (ማር.3:27)።

ሐ. ፍርዲ ኣብ ጸላእቶም ንምፍጸም ፤ ነፍሲ ወከፍ ክርስትያን

ካብ ኣምላኽ ዝተቐበሎ ሰማያዊ ሰልጣን ኣለዎ፤ እዚ ሰልጣን እዚ ድማ እቲ ብክርስቶስ የሱስ ዝተፈጸመ ዓወት ምእዋጅን ከምኡውን ፍርዲ እግዚአብሔር ኣብ ልዕሊ ናይ ጸልማት መና ፍሰቲ ሓይልታት ምፍጻም እዩ።

2. ሓቀኛ ኣምላኽዊ ምስጋና ናብ ህላውነት ኣምላኽ የእትወካ። “ኣብ ደጌታቱ ብምስጋና ፡ ኣብ ኣጸዳውን ብውዳሴ እተው፤” (መዝ.100:4)። ብመንፈስ ንእግዚአብሔር ኣብ እምልኽሉ ግዜ፡ ኣብ ውሽጢ ቅድስተ ቅዱሳን ብምእታው ኣብውሽጢ ናይ እግዚአብሔር ህላውነት ኢና እንመላለስ። ኣብውሽጢ ህላውነት ምእታው ማለት ድማ፡ ኩሉ ሕቶና ተፈቲሑ ካብ ኣምላኽ እንደልዮ በረኽት ድማ ንረክብ ማለት እዩ። ስለዚ ኣብ ናይ እግዚአብሔር ህልውና ካብ ምእታው ዝዓቢ ነገር ከምዘየለ ኣስተዋዕልና በምልኽ ኣብ ውሽጢ ህላውነቱ ክንከብር ይግባእ።

3. ኣብ (ግብ.16:25-34) እንተ ተመልከትና፡ ሰልጣን ኣምላኽ ዘለዎ ምስጋና 3 ዓበይቲ ነገራት ከም ዘስልጥ ይምህረና፡

ሀ. ሰልጣን ኣምላኽ ዘለዎ ምስጋና መሰረት ቤት ማእሰርቲ የናውጽን፤ የነቓንቐን። እቲ ሓቀኛ ምስጋና ካብኣፍ ቅዱሳን ከወጽእ ከሎ ከሳብ ደጌታት ሲኣል ብምውራድ ንመንግስቲ ድያብሎስ ከም ዘናውጽን ከም ዘነቓንቐን እዩ ዝገልጸለና።

ለ. ሰልጣን ኣምላኽ ዘለዎ ምስጋና ዝተዓጸወ ደጌታት ይኸፍት፡ ህዝቢ ኣምላኽ ኣብ ሓቀኛ ኣምልኽ ኣብ ዝእትወሉ ግዜ፤ እቲ ንፍላት ናብ ምድሓን ከይመጸ ደገ ልበን ዝዓጸወ መንፈስ ይው

ቃዕ፤ እሞ ብቐሊሉ ነፍሳት ናብ ምድሓን ከመጸ ይገብር። ሓ. ሰልጣን ኣምላኽ ዘለዎ ምስጋና፡ መቐውሕ ዘበለውን ይፈትሕ፤ እቲ ሓቀኛ ኣምላኽዊ ምስጋና ኣብ ዝግለጸሉ ግዜ፡ ገሊኡም ከምሳኦል ካብ ጭንቀቶም ይፍትሑ፤ ካብ ሓዘን ከምኡውን ካብ ዝተፈላለዩ ሰውር ናይ መናፍሰቲ ማእሰርታት ከም ዝፍትሑ ይገብር።

4. ሰልጣን ኣምላኽ ዘለዎ ምስጋና፡ ክፈሪ ዘይኸእል ዝመስል ህዝቢ ኣምላኽ፡ ናብቲ ናይ ተስፋ ምድሪ ከይጓዓዝ ከምቀጽሪ ያሪኮ ኮይኑ ዝዓግት ዘበለ ኩሉ ብናይ ምስጋና መለኽት እዩ ዓነው ኢሉ ዝወድቕ ። ስለዚ ነቲ ተስፋ ክቐርጽና ኢሉ ኣብ ቅድሚና ዝድቀን ፈተናታት ብምስጋና ክንሰግሮ ይግባእ።

* ብሓፈሻ፡ ሓቀኛ ምስጋና ከምቲ ብዘመን ሰሎሙን ዝኾነ ነታ ቤት እግዚአብሔር ክብሪ እግዚአብሔር ብምምላእ፡ ንህዝቢ ኣምላኽ ናብ ዓቢ ናይ ኣምልኽ ህይወት ብምእታው፡ ናብ ዓቢ መንፈሳዊ ምንቕቓሕ ብምስግጋር፡ ብዙሓት ክዝነኑን ክፍወሱን፡ ክጸናንዑን ካብ ሓጥኦቶም ተረቲዖም ከምለሱ ዝገብር እዩ።

ስለዚ፡ ቤተክርስቲያን ኣብዚ ምድሪ እዚ ከሳብ ዘላ፡ እቲ ዝዓበዩ ኣገልግሎታ ንኣምላኽ ምምላኽን ምምስጋንን ምጂኑ ኣስተውዒላ፡ ንኹሎም ምእመናን ብምስጋና ዝርከብ ዓወት ክትምህር ይግባእ (2ዜና.5:11-14፤ እብ.11)።

10. ልብሲ ቅድስና ለቢሰካ ንአምላኽ ምግልጋል

“...ንእግዚአብሔር ዚዝምሩን ቅዱሳት አልባስ ለቢሰም ድማ
ቀቅድሚ ሰራዊት ወጹ ...” (2ዜና.20:21)።

10.1. ናይ እግዚአብሔር ፍጹም ዝኹን ቅድስና፡- መጽሐፍ
ቅዱስ ብምሉኡ፡ ካብ ኦሪት ዘፍጥረት ጀሚርና ከላዕ ራእይ
ዮሃንስ እንተ ተመልከትና ብዛዕባ ቅድስና እግዚአብሔር እዩ
ዝዛረብ። እግዚአብሔር አምላኽ ኣብ ዘይቅረብ ብርሃን ዝኸብር፡
ዝፋኑ ኩሉ ሓቅን ጽድቅን ቅድስናን ዝመልኣ፡ መላእኽቲ እኳ
ነቲ ምልኣት ቅድስንኡ ከጥምቲ ስለዘይኸለሉ ብኸናፎም ገጾም
እናሸፈኑ 24 ሰዓት ቅድስናኡ የውርዩ ኣለው (ራእይ 4:8) ።
እግዚአብሔርአምላኽ ቅዱስ አምላኽ ስለዝኹን ንሓጢአት ሸለል
ኢሉ ዝሓለፈሉ ዘመንን ግዜን የልቦን(ኣንባ.1:12-13)።ንኣብነት
እዞም ዝሰዕቡ ጥቅስታት ብዛዕባ ናይ እግዚአብሔር ቅድስና
ዝዛረቡ እዮም። ኢሳያስ ኣብ ፍሉይ ናይ እግዚአብሔር ክብሪ
ምስ ኣተወ እቲ ዘደንቐ ቅድስና አምላኽ ተገሊጹ፡ ንሱን ህዝ
ቡን ድማ ኣብ ቅድሚ እቲ ቅዱስ አምላኽ ክቐሙ ዘይከእሉ፡
ርኽሳት ምዃኖም ኣስተውዓለ (ኢሳ. 6:1-5) ። እግዚአብሔር
ድማ ነቲ ዝነበሮ ርኽሰት ኣንጺሁ፡ ንኸብሩ ደው ከም ዘበሉ
ንምልከት።ሎሚውን ናብ እግዚአብሔር እናቐረብና፡ናይ እግዚአ
ብሔር ቅድስና እናተረድኣና ኣብ እንኸደሉ ግዜ፡ ብኣ መጠን

ኣብ ቅድሚ አምላኽ ክንቐውም ከምዘይንኸእል ክርድኣና ይጀ
ምር። እቲ ምልኣት ናይ እግዚአብሔርን ቅድስናኡን ዝተረድኣ
ሰብ፡ ንሱ ብትኽክል መን ምዃኑ ከስተውዕል ዝኸእል እዩ።
ዳዊት ድማ ኣብ (መዝ. 99:3:5፣9)“... እግዚአብሔር አምላኽና
ቅዱስ ...ዓብይን መፍርህን አምላኽ እዩ እሞ፡ኣብ ቅዱስ ክረኑ
ሰገዱ፡ ኣብ ትሕቲ ድኳ እግሩ ፍግም ባሉ።” ይብል። እዚ
ማለት ድማ፡ ቅድስና አምላኽ እናዘከርኩም፡ንአምላኽ እቲ ዚግ
ብእ ክብሪ ሃብም ማለት እዩ (ኢያሱ 24:19) ። ኣብ ሓድሽ
ኪዳንውን እንተኹን ኣብ (1ዮሃ.1:5)፡ “እግዚአብሔር ብርሃን
ምዃኑን ኣብኡ ኸእ ሓንቲ እኳ ጸልማት ከም ዘይብሉን ...”
ብንጽር ይዛረብና፡ እዚ ድማ እቲ ፍጹም ምሉእ ዝኹን ቅድስ
ናን ጽድቅን ናይ አምላኽ እዩ ዝገልጸልና።

10.2. እቲ ቅዱስ አምላኽ ንኸብሩ ዚኸውን ቅዱስ ህዝቢ ድማ
ይሓረ፡- “ንሰኻስ፡ ንእግዚአብሔር አምላኽካ ቅዱስ ህዝቢ ኢኻ
እሞ፡ እግዚአብሔር አምላኽካ፡ ካብ ኩሉም ኣብ ልዕሊ ገጽ
ምድሪ ዘለው ህዝብታት፡ ፈልዩ፡ ህዝቡ ኸትኩኖ ሓረየካ ።”
(ዘዳ.7:6)። ኣብዚ ቃል እዚ እንተ ተመልከትና፡ አምላኽ ንህ
ዝቢ እስራኤል ካብ ኩሉም ዓሌታት ምድሪ ፈልዩ፡ ንኸብሩ
ከም ዝቐደሶም እዩ ዝነግረና። ባዚ ምክንያት እዚ እዩ ድማ
እዚ ህዝቢ እዚ ፍሉይ ህዝቢ፡ ንአምላኽ ዝፈልጥ ህዝቢ ብአም
ላኽ ድማ ዝምራሕን ዝጓሰን ህዝቢ ክኸውን ዝኻእል።አምላኽ
ድማ ከምቲ ኣብ (ዘሌ.11:44)፡ “... እነ ቅዱስ እዩ እሞ፡ ቅዱ

ላት ኩኑ..." ዝበለ። እዚ ሀዝቢ እዚ፡ ካብ ኩሉ ንኣምላኽ ዘዩ ኸብር ርእሱ ክፈሊ፡ ምስ ካልኣት ሀዝብታት ከይጽገበርን ንኣ ማልኸቶም ከምልኸን፡ ኣምላኽ ነዚ ሀዝቢ ኩሉ ግዜ የጠንቅቆ ከም ዝነበረ ንምልከት። ከምቲ ዝተጸውዖ ኩይኑ ኣብ ዘይመላ ለሰሉ ግዜ ግና፡ እዚ ኣምላኽ እዚ ቅዱስ ኣምላኽ ስለ ዝኹን፡ ንሓጢአት ሸለለ ኢሉ ከሓልፍ ኣይንምልከትን ኢና። ብድሕሪዚ ግና፡ እዚ ቅዱስ ኣምላኽ ኣብ ማእከል ሀዝቡ ክነብር ስለ ዝደ ለዩ፡ መቐደስ ግብሩለይ በለ። (ዘጽ. 25:8)። ካብቲ ግዜ እቲ፡ እቲ ቅዱስ ኣምላኽ፡ ኣብ ማእከል ሀዝቡ ክነብር ብምፍቃዱ ኣብቲ ቅድስተ ቅዱሳን ክሓድር ፈትዩ። እዚ ቦታ እዚ ድማ፡ ኣዝዩ ቅዱስ ቦታ ስለ ዝኹን ናይ ኣምላኽ ህልውና ዝግለጽሉ ቦታ ኩነ። ስለዚ ካብ ማእከል እዚ ሀዝቢ፡ ነዚ ቅዱስ ኣምላኽ ንምግልጋል፡ ኣሮንን ደቂን ንእግዚኣብሄር ተቐደሱ፡ ፍሉይ ናይ ቅድስና ልብሲ ድማ ተዋህቦም። እዚ ናይ ቅድስና ልብሲ ለቢ ሶም ድማ፡ ኣብ ውሽጢ ቅድስተ ቅዱሳን ኣትዮም የገልግሉ ነበሩ (ዘሌ. 8:30)። እዚ ልብሲ እዚ፡ ንእግዚኣብሄር ዘገልግልሉ ልብሲ እዩ። እዚ ልብሲ እዚ፡ ናይ ጽድቂ ልብሲ እዩ። ነዚ ልብሲ እዚ ምስ ዘባላሸውዎ፡ እግዚኣብሄር ኣዝዩ ይሓዝን ከም ዝነበረ ቃል ኣምላኽ ይነግረና (ዘካ. 3:1-5)። በዚ ምኽንያት እዚ እዩ፡ ኣብቲ መእተዊ ጥቕስና፡ እቶም ኣግልግልቲ ናይ ቅድስና ልብ ሶም ለቢሶም ቀቅድሚ እቲ ሰራዊት ምስ ወጹ፡ እቶም ጸላእቶም ኣብ ቅድሚኦም ደው ክብሉ ኣይከኣሉን፡ ተሳቦሩ ድማ ዝብለና።

ብኣንጻሩ ኣብ (1ሳሙ. 4:1-22) እንተርኤና፡ እቶም ካህናት ከም ብዓል ሆፍንን ፊንጎስን ናይ ቅድስና ልብሶም ኣበላሽዮም ስለ ዝነበሩ፡ ንውግእ ኣብ ዝወጽሉ ግዜ፡ ኣብ ቅድሚ ጸላእቶም ደው ክብሉ ከም ዘይከኣሉ እሞ፡ ከም ዝተሳቦሩን ታቦት እግዚኣብሄር ድማ ከም ዝተማረኸን እንምልከት። ኣብ ሓድሽ ኪዳን ድማ፡ ነፍሲ ወከፍ ክርስትያን ካህን ኣምላኽ ምዃኑ ይገልጽ (1ጴጥ. 2:9-10፤ ራእይ 1:6)። በዚ ምኽንያት እዚ ኣምላኽ ንኣመንቲ ዘልበሶም ልብሲ ኣሎ። እዚ ልብሲ እዚ ድማ፡ ናይ ምድሓን ልብሲ፡ ናይ ጽድቀ ልብሲ እዩ (ኢሳ. 61:10)፡ ናይ ቅድስና ልብሲ እዩ። እዚ ኩሉ ብናይ ክርስቶስ ደም ዝተረኸበ በረኽት እዩ። ስለዚ ከምቲ ኣብ (1ጴጥ. 1:15)፡ "...ከምቲ እቲ ዝጸውዓ ኩም ቅዱስ ዝኾነ፡ ንስኻትኩም ውን ብኹሉ ንብረትኩም ቅዱሳት ኩኑ።" ዝብሎ፡ ነፍሲ ወከፍ ክርስትያን ነቲ ብክርስቶስ የሱስ ዝረኸበ ክቡር ህይወት ሓልዩ፡ ክመላለስ ይግባእ እዩ። "ብዘይ ቅድስና ንእግዚኣብሄር ክርእዮ ዚኸእል የልቦን፡ ንቅድስና ንሰላ ምን ምስ ኩሉ ሰብ ስዓብወን። ስለዚ፡ ኣብ ሓድሽ ኪዳን ብቅ ድስና ምምልላስ ክንብል ከሎና፡ እንታይ ማለትና እዩ?

(1) ቅድስና ማለት፡ ብዝተሓደሰ ኣእምሮን ሕልናን ምስኣምላኽ ሕብረት ምግባር፡ ወይ ምምልላስ እዩ። (ሮሜ 12:1-2)። እቲ ናይ ሓቂ ቅድስና ኣብ ኣእምሮ እዩ፡ ከምኡውን ሓጢአት ዚጅምር ካብ ዘይተሓደሰ ኣእምሮን ሕልናን እዩ። ስለዚ ኩሉ ግዜ፡ ብደም ክርስቶስን፡ ብናይ ዘልኣለም መንፈስን፡ ከምኡውን ብቃል እግ

ዚኣብሂር ንኣምላኽ ዘሓገሰ ሕልና ከህልወና ይግባእ።

(2) ኣብ ቅድስና ዝነበረ ሰብ፡ ቦቲ ናይ ውሽጢ ሰብ ብሕጊ ኣምላኽ ባህ ዝብሎ ሰብ ከይኮነንሕጊ ምስ ክርስቶስ ብመማት፡ ቦቲ ኣብ ክርስቶስ የሱስ ዘሎ ሕጊ መንፈስ ህይወትካብ ሕጊ ሓጢአት ሞትን ሓራ ዝወጸ ሰብ እዩ።

(3) እቲ ኣብ ቅድስና ዝነበር፡ ሰብ ምሉእ ዘመን ህይወቱ ንክርስቶስ ከመስል፡ ከም ዝተጸውዔ ፈሊጡ፡ ከም ካብ መንፈስ ጐይታ ካብ ክብሪ ናብ ክብሪ ናብ ምስሊ ኣርኣያ ክርስቶስ እናተለወጠ፡ ንኣምላኽ ንምምሳል ዝናፍቕን ሃረር ዚበል ሰብ እዩ (ሮሜ 8፡29-30፣ 2ቆረ.3፡18)።

(4) እቲ ኣብ ቅድስና ዝነበር ሰብ፡ ንፍቓድ ርእሱ ብመማት ኣብ ኩሉ ዕለታዊ ህይወቱ ንኣምላኽ ዝነበር ክርስትያን እዩ (2ቁረ. 5፡15፣ 1ቁረ. 9፡27)።

(5) እቲ ኣብ ቅድስና ዝነበር ሰብ፡ ንኻልኣት ምሕረትን ድንጋጽን ዘለዎ ሰብ እዩ (2ቆረ.12፡15፣ ግብ.9፡36)።

(6) እቲ ኣብ ቅድስና ዝነበር ሰብ ንልቡ ካብ ክፋእ፡ንኣምላኽ ዘየኸበር ነገራት ሓልዩ፡ ብደም ክርስቶስ ኩሉ ግዜ ንጹህ ዝኹነ ልቢ ሓዙ ዝመላለስ ሰብ እዩ፡(እብ.10፡19-20፣ ምሳሌ 4፡23)።ካብ ልቡ ጽቡቕ ነገር ዝግንፍል ሰብ እዩ።(መዝ.45፡1-2)

(7) እቲ ብቅድስና ዝነበር ሰብ፡ ኣብ ኩሉ ዕለታዊ ህይወቱን ናብርኡን ኣግልግሎቱን፡ብፍርሃት ኣምላኽ ዚነበር ሰብ እዩ። ፍርሃት እግዚኣብሂር ከኣ ካብ ሓጥኣት ምርሓቕ ማለት እዩ።

ኣብ ቃል ኣምላኽ ዘለው ባሮት ኣምላኽ መለለይ ቅድስናኦም፡ ኣብ ኩሉ ዕለታዊ ህይወቶም ንኣምላኽ ብዝነበሮም ፍርሃት እዩ (ዘፍ.37፡9)።

(8) እቲ ብቅድስና ዝነበር ሰብ፡ ንልቢ ኣምላኽ ዘዕርፍ፡ ኣብ ኩሉ ዕለታዊ ህይወቱ እሙን (faith full) ሰብ እዩ። እሙን ንኣምላኽ፡ እሙን ኣብ ዕለታዊ ናብርኡ፡እሙን ኣብቲ ዝተሾሞ ኣግልግሎቱ፡ እሙን ንበዓልቲ ቤቱ፡ እሙን ኣብ ኩሉ ስርሑ፡ እሙን ንዝኣምንዎ የዕርኹቱ (ብጽቱ) እዩ።መለክዒ ሓቀኛ ቅድስና፡ብውሽጢኻ ዘሎ ሓቅነትን ተኣማንነትን (Integrity and faith fullness) እዩ።ኣብ ቃል ኣምላኽ እንረኽቦም ኣብነታት፡-

(1)ነህምያ (ነህ.9፡8) (2)ሙሴ (ዘሁ.12፡7)(3) ሳሙኤል (1ሳሙ.2፡35) (4) ዳንኤል (ዳን. 6፡4) (5) ጳውሎስ (1ጢሞ.1፡12) ከንጠቅስ ንኽእል። እዞም ኣብ ሳዕሊ ከንምልከቶም ዝጸናሕና ባሮት ኣምላኽ፡ ምሉእ ዘመን ህይወቶም ብሓቅን ተኣማንነትን ንኣምላኽ ኣግልጊሎም ዝሓለፉ ሰባት እዮም። ሎሚውን ኣብዚ ናይ መጨረሻ፡ ዘመን እሙን ምዃን ካብ ህዝቢ ኣምላኽ ኣብ ዝጠፍኣሉ፡ ኣምላኽ ክጥቀመሎም ዝደሊ ሰባት፡ ሙሉእ ህይወቶም ንኣምላኽ ብምሃብ፡ኣብቲ ኣምላኽ ዝሸሞም እሙናት ብምዃን፡ ቅድስናኦም ሓልዮም ዝመላለሱ ባሮት ኣምላኽ እዮም (ሉቃስ 12፡42፣ መዝ.101፡6)።

(9) እቲ ብቅድስና ዝነበር ሰብ፡ ከምቲ (2ጴጥ.1፡4-5) "...ተማቐልቲ እቲ ኣምላኽዊ ባህርይ ክትኮኑ" ዝብል፡ እዚ ባህርይ

እዚ ብመንፈስ ቅዱስ ኣብ ዕለታዊ ህይወቱ እናተቀረጸ ዝመጽእ ባርያ ኣምላኽ እዩ።

(10) እቲ ብቅድስና ዝኸበር ሰብ፣ እቲ ዝዓበየ ድርኪት ናይ ህይወቱ፣ ንኣምላኽ ኣኸቢርኻ ምሕላፍ እዩ (ዮሃ.17:4፣ ኤፌ.1:12፣ 1ቈረ.10:31)።

10.3. ስለምንታይ ብቅድስና ምምልላስ የድሊ?

ኣብዚ ዘለናዮ ክፋኣ ናይ መወዳእታ ዘመን፣ ጸልማትን ሓጢአትን ንዓለም እናኣገውልበባ ዝመጸሉ ዘሎ ዘመን፣ ቤተክርስቲያን ምስ ዓለም እትመሳሰለሉ ዘላ ዘመን፣ ብቅድስና ምንባርን ምምልላስን ኣዝዩ ኣገዳሲ እዩ።

(1) ነፍሲ ወከፍ ክርስቲያን ብቅድስና ክመላለስ፣ ኣምላኽ ብንጹር መገዲ ተዛሪቡና እዩ (ማቴ.5:20፣ 1ተሰ.4:13፣ 1ጴጥ.1:15-16)።

(2) ክርስቶስ ናብዛ ዓለም ዝመጸሉን ዝሞተሉን ዋና ዕላማ፣ ንቤተክርስቲያን ብቻሉ ገይሩ ብምሕጻብ ምእንቲ ከጽርያን፣ ርስሓት ወይ ገለ መንቅብ ዘይብላ ክብርትን ቅድስትን ማሕበር ገይሩ ምእንቲ ከቐማ፣ ርእሱ በጃ ዝሃባ (ኤፌ.5:25)።

(3) ቅድስና፣ እታ እተድሕን እምነት ኣብ ህይወትና ከም ዘላ መራጋገጺት እያ። ምኽንያቱ እታ እተድሕን እምነት፣ብጽቡቅ ፍሬኣ እያ እትልለ። እታ እተድሕን እምነት፣ኣብ ልዕሊ ዓለም ብዓወት እትነበር እምነት እያ (ያሊ.2:17፣ 1ዮሃ.5:14)።

(4) ቅድስና መለለዪ ንኣምላኽ ዘላትና ፍጽምቲ ፍቕሪ እያ።

(ዮሃ.14:21፣ ኤፌ.6:24)።

(5) ቅድስና ምንጪ ሓገሥን ደስታን ምጽንፍዕን እያ። እዘን ክልተ ነገራት ከነስተውዕለለን ይግብኣና። ሓጢአትን ሰላም ምስ ኣንን፣ ቅድስናን ሓገሥ ኣምላኽን። ዶ/ር ቢል ግርሃም ከምዚ ይብሉ “ምስጢር ሓገሥን ሰላምን፣ ኣብቲ ብደም ክርስቶስ ዝርከብ ምሉእ ሓርነት እዩ ዘሎ።” ሎሚ ብዙሓት ክርስትያናት፣ እቲ ግሩም ዝኹን ሓገሥን ሰላምን ናይ ኣምላኽ እናኣሰተማቕሩ ዘይመላለሱ፣ እቲ ብክርስቶስ የሱስ ዝረኽብዎ ቅድስናን ሓርነትን፣ ኣብ ዕለታዊ ህይወቶም ስለ ዘይነብሩሉ እዩ።

(6) ብዘይ ቅድስና ጣዕሚ መንግስቲ ኣምላኽ ኣብዛ ምድሪ ከለና ክንለማመድ ዘይንክኣል እዩ። ኣብ መንግስቲ ኣምላኽ ኩሉ ነገራት ቅዱስ እዩ። ብመጀመርታ ኣምላኽ ቅዱስ እዩ፣ መላእኸቲውን ቅዱሳት ፍጥረት እዮም፣ ብዘሎ ካልእ ነገራት ኩሉ ገለ ርኽሰት ዘይብሉ ቅዱስ እዩ። ሓጢአት ወይ ገለ ርኽሰት ኣብ መንግስቲ ኣምላኽ ቦታ የብሉን (ራእይ 21:27) ። ካብዚ ዝተላዕለ ድማ እዩ ናብራ መንግስቲ ኣምላኽ ኣዝዩ ጥዑም ክኸውን ዝኻኣል ። ስለዚ ሎሚውን ምቃል ናብራ መንግስቲ ኣምላኽ እናሰተማቕርና ክንመላለስ ንኽእል ኢና።

(7) ቅድስና ሓይሊ ሀዘቢ ኣምላኽ እዩ። ኣብ (ኢሳ.52:1-2) እንተ ተመልከትና፣ ሰለስተ ዓብይቲ ነገራት ክንመሃር ንኽእል ኢና።

(ሀ) ድሕሪ ሕጂ ዘይግዘርን ርኽሥን ኣባኺ ኣይክኣቱን እዩ።

ከምኡውን አቲ የሩሳሌም ተጉን እግሪኸ ንገፊ፤እዚ መግለጹ እቲ ከቡር ዝኹነ ቅድስና ኣምላኽ እዩ።

(ለ) እቲ ብሉጽ ልብሲኺ ልብሲ፡ እዚ ድማ መግለጹ እቲ ናይ ምድሓን ልብሲ፡ ናይ ጽድቂ ልብሲ፡ ናይ ቅድስና ልብሲ እዩ።

(ሐ) ንቕሒ ሓይልኺ ልብሲ፡ እዚ ድማ ውጺኢት ናይ ቅድስና ዝኹነ ሓይሊ ኣምላኽ እዩ። ኣብዚ ዘለናዮ ዘመን፡ ሓደ ካብቲ ነዛ ኣብዚ ዘመና ዘላ ቤተክርስቲያን ሓይላ ዘድከማ ነገር እንተሃለዩ፡ እቲ ብደም ክርስቶስ ዝረኽቦቶ ቅድስና ሓልያ ሰለ ዘይትነብር እዩ። ስለዚ፡ ከም ክርስትያናትን መጠን ንሓይልና ዘድከም፡ ንጸጋና ካብ ዘጉድል ርእሰና ክንሕሉ ይግባእ።

(8) ቅድስና ሓደ ካብቲ ቅብኣት መንፈስ ቅዱስ፡ ኣብ ህይወት ናን ኣገልግሎትናን ከም ዝግባእ ከዓይ ዝገበር ነገር እዩ። ብእ ንጸሩ ድማ፡ ሓጢኣት ኣብ ዘለዎ ቅብኣት እግዚአብሔር ንኸይዓዩ ዕንቅፋት ከም ዝኸውን ቃል ኣምላኽ ብንጹር ይነግረና እዩ። (መክ.10:1)። እምብኣርከስ፡ ከምቲ ኣብ (መዝ.110:4)፡ “.....መንእሰይካ ብልብሲ ቅድስና ይመጽኻ።” ዝብሉ፡ ህያው ቃል ኣምላኽ ብምስትውዓል ሎሚ ነፍሲ ወከፍ ክርስትያን ኣበታት፡ ኣዴታት፡ ኣዋልድ ከማኡውን ኣወዳት ኣብ ዕለታዊ ህይወቶም እግዚአብሔር ምቹእ ዝኹነ ቦታ ከጣጥሑ ይግባእ። ከምኡውን ከም ቤተክርስቲያን መጠን ክንዝንግዩን ሸለል ክንብሉን ዘይብልና ነገር እንተሃለው፡ ህዝቢ ኣምላኽ ልብሲ ቅድስና ለቢሱ

ክመላለስን ከምልኽን ምግባር ክኸውን ከሎ፡ እንደገና ድማ ነፍሲ ወከፍ ኣገልጋሊ ማለት ካብ ንእሽቶይ ክሳብ ዓብዩ ልብሲ ቅድስና ለቢሱ ክገልግል ምግባር እዩ። ስለዚ፡ “ክዳውንትኻ ኩሉ ግዜ ይጸዕዩ ንርእሰኻ ድማ ዘይቲ ኣይተጉድለሉ።” (መክ.9:8)። ብዚብል ቃል ነዚ መልእክቲ እዚ ክዓጽ እፈቱ። እዚ ማለት ከም ክርስትያናት፡ ኩሉ ግዜ ክዳውቲና ብደም ክርስቶስ ኩሉ ግዜ ብምጽዕዳው፡ ከምኡውን ቅብኣት መንፈስ ቅዱስ ብምምላእ ክንመላለስን ንኣምላኽ ክነገልግልን ይግባእ።

11. ድሕሪ ውግእ ዝተረኸበ ናይ ለሰ ባራካ ህይወት

“የሳፋጥን ሀዝቡን ነቲ ምርኮእም ኪገፉ ምስ መጹ ኸእ ኣብ መንጉ እቶም ራሳታት ብዙሕ ሃብቲ፡ ገንዘብን ክቡርኣቸሎትን፡ ረኽቡ፡ ምጽዋሩ ክሳብ ዚሰእኑ ንርእሶም ሓፈሱ፤ እቲ ምርኮ ብዙሕ ነበረ እሞ፡ ሰለስተ መዓልቲ ኪገፍዎ ወዓሉ። ቦታ ራብዓይቲ መዓልቲ ድማ ኣብ ለሰ ቦራካ ተኣከቡ፡ ኣብእ ንእግዚአብሔር ባራኽዎ ስለዚ ህም እታ ቦታ እቲኣ ክሳብ ሎሚ ለሰ ቦራካ ኢሉም ይሰምይዋ ኣለው” (2ዜና 20:25-26)።

አብዛ ጥቅሲ እዚኣ እንምልከቱ ነገር እንተሎ፡ውጽኢት ገጽ እግዚአብሔር ምድላይን አብ ኣምላኽ ምውካልን ምጥማትን እዩ። እዞም ህዝቢ እዚኣቶም፡ አብቲ ከቢድ ኩነታቶም ገጽ እግዚአብሔር ንምድላይ ናብ ኣምላኽ ስለ ዝቐረቡ፡ ኣምላኽ ድማምስ ህዝቡ ብምዃን ከዋግኣሎም ከሎኢና እነንብብ። ካብ ዘን ኣብ ላዕሊ ዘለዋ ጥቕሲታት፡ እዘን ዝሰዕባ ኣርባዕተ ነጥብ ታት ከንምልከት ኢና።

11.1 እግዚአብሔር ብኸመይ ንኹነታት ይልውጦ፡ እቲ ህዝቢ ኣብ ኣምላኽ ብምውካል፡ እቲ እግዚአብሔር ዝገብሮ ምድሓን እናተጸባበዩ እንከሎ፡ እግዚአብሔር ንጸላእቲ ህዝቢ ኣምላኽ መንፈስ ፍርሃትን መንፈስ ምድንጋርን ስለ ዝሰደደሎም፡ እቲ ኩነታት ኩሉ ብዘደንቅ መገዲ ክልውጥ ከሎኢና እንምልከት። ሎሚውን ኣብ ዕለታዊ ህይወትና ንዘጋጥሙና ብድሆታት፡ ብኸመይ መገዲ ከም እንሓልፎም ከንጭነቅ የብልናን፤ ግናኽ ኣብ ከንዲ ምጭናቕን ተስፋ ምቕራጽን፡ ኣብ ኣምላኽ ምስ እንውክልን፡ ገጽና ናብ ኣምላኽ ምስ እንመልስን፡ ናብኡ ምስ እንጥምትን፡ ኣምላኽና ኣብ ልዕሊ ኩሉ ምሉእ ስልጣንን ሓይልን ስለ ዘለዎ፡ ንኹነታትከመይ ገይሩ ከም ዝልውጦ ይፈልጥ እዩ። ስለዚ ምጽላይንናብ ኣምላኽ ምቕራብን ናትና ግደ ኮይኑ። ንኹነታት ምልዋጥ ንኣምላኽ ንግደ።

11.2. ኣብ ማእከል ፊሳታት ብዙሕ ሃብትን ገንዘብን ክቡር ኣቁሕትን ረኽቡ፡ እዚ ሓደ ካብቲ ኣዝዩ ዘገርም ነገር እዩ።

ምኽንያቱ ካብ ማእከል ፊሳታት፡ ከፋእ ጨናን ኣሞራታትን፡ ሃመማታትን ከምኡውን ካልእ እንሰሳታትን፡ ዝተፈላለዩ ዓይነት ሕማማትን እንተ ዘይኮይኑ፡ምንም ጽቡቕ ነገር ክውጽእ ዝኸለል የልቦን። ግናኽ እቲ ኹሉ ዚኸለል ኤልሻዳይ ኣምላኽ፡ ንሕና ኩሉ ኩነታትና ንዕኡ ኣሕሊፍና ምስ እንህቦ፡ ንሱ ድማ ቦቲ መዳርግቲ ዘይብሉ ሓይሉ ንኹነታትና ብምልዋጥ ካብቲ ጽቡቕ ክውጽእ ዘይብሃለሉ ነገር፡ ጽቡቕ ነገር ምውጻእ ልማዱ እዩ። ከምቲ ኣብ (መሳ. 14፡5-10 ካብ ዝሞተ ኣንበሳ መዓር ከውጽእ ዘይጨነቐ፡ሎሚውን እዚ ነገርናስ ሞይቱ እዩ ካብዚስ እንታይ ጥዑም ነገር ክውጽእ ይኸእል? እንብሎ ነገር እቲ እነምልኽ ኣምላኽ ካብቲ ከፋእ ጽቡቕ ምውጻእ ልማዱ እዩ። ስለዚ ሎሚውን ከምቲ ናትናኤል ኣብ (ዮሃ. 1፡46) “ካብ ናዝሬት ደሰናይ ክመጽእ ይኸእል እዩ?” ኢሉ ዝሓተተ፡ ሕጂውን ካብዚ ኩነታትን መነባብሮን እንታይ ጽቡቕ ክውጽእ ይኸእል እንብሎ ነገር እንተሎ፡ ንኣምላኽ ሰብ ከም ዝጨንቆ ስለ ዘይጨንቆ፡ ንኹነታት ለዋዊጡ ናብ ጽቡቕ ከምጽእ ዝኸእል እዩ። (ሉቃስ 1፡37)።

(ሐ) ምርኮ ጸላኢ ምግፋፍ፡ ኣብዚ ጥቕሲ እዚ እንተ ተመልከትና፡ ዮሳፋጥን ብዘሎ እቲ ሰራዊትን ኣዝዩ ብዙሕ ሃብትን ንብረትን ከም ዝማረኹ፡ እቲ ምርኮ ኣዝዩ ብዙሕ ስለ ዝነበረ ሰለስተ መዓልቲ ከም ዝውዓሉ፡ ከምእውን ካብ ብዝሒ እቲ ምርኮ እተላዕለ ክጸርዎ ከም ዘይከላሉ ይገልጻልና።

ብሓዕባ ምርኮ ኣብ ክልተ ክፈልና ከንምልከቱ እደሊ፡

(1) ተማሪዬ ከዚህ ነገራት ምምላሽ፡ አብ (ዘፍ.14:12-16) እንተርኤና አርባዕተ ነገሳታት ብምትሕብባር ንንጉሥ ሶዶምን ጎምራን ተዋጊኦም ሰዓርዎ እዋ፡ንሎጥን ምስ ብዘሎ ገንዘቡን ንብረቱን ደቑን ማሪኸም ምስ ከዱ፡ አብርሃም ድማ ሓው ከም እተማረኽ ሰምዐ። ሰለሱተ ሚእትን ዓሰርተው ሾሞንተን ፍቱና ትን፡ ሓያላትን ጀጋኑን ተዋጋእቲ ሒዙ ደድሕሪኦም ብምስዓብ ንሎጥን ብዘሎ ገንዘቡን ኣንስቱን ደቁን ብምምላሽ፡ ከምኡውን ንኣምላኽ ዝኸውን ክቡር ህያብ ሒዙ ከም እተመልሰ ኢና እንምልከት። ሎሚኽ ናትና ዝኸነ፡ ካብ ኣምላኽ ዝተቐበልናዮ፡ እነገልግሎ ዝነበረና ሕጂ ግና ካብና ዝተወሰደ ፡ ዝተማረኽና እንታይ ኩን ይህሉ? ኣየ ትማል ዝነበረኒ!! እንብሎ ነገር እን ታይ ኩን ይኸውን? ሰማያዊ ራእይና ይኸውን? ወይስ ናይ መንፈስ ቅዱስ ህያባትና? ወይስ ናይ ጸሎት ህይወትና ይኸ ውን? ወይስ ናይ ምስክርነት ህይወትና ንጥፋኣት ንፍላት ዝነበ ረና ፍቕሪ ይኸውን? ወይስ ኣብ መንገዱ ንኣምላኽ ዘምልኽን ዘገልግልን ዝነበራ ነፍሳት፡ ሎሚ ግና ኣብ ኢድ ጸላኢ ወዲቑን ዘለዋ ይኸና? ከምኡውን (1ሳሙ.30:2-3፣ 8፣ 20፣ 26) እንተ ረኤና ኣማሌቃውያን መጺኦም ንከተማ ጺቅላግ ኣቃሊሎም ካብ ናእሽቱ ጀሚሮም ክሳብ ዓበይቲ ማሪኸም ነበሩ። ኣንስቲ ዳዊትን ደቁን ተማረኽም ነበሩ እሞ ሓይሊ ክሳብ ዝሰእኑ ድማ በኸዩ ይብለና። ድሕሪዚ ግና ዳዊት ንእግዚአብሔር ከም ዚጠየቕ ኣምላኽ ድማ ብርግጽ ከተርከቦም ፡ ነቲ ምርኮውን ከትመልሶ

ኢኻ ኢሉ ከም ዝተዛረበ ንርኢ። ዳዊት ድማ ከምቲ እግዚአብሔር እተዛረበ ከደ፡ኣማሌቃውያን ሰዓሩ ድማ ነቲ ዝማረኸም ነገ ራት ብምሉኡ ኣምለሶ፡ ካልእ ምርኮውን ማሪኽ ይብለና። ካብቲ ምርኮውን ንብዙሓት ገጽ በረኽት ሰደደሎም።

እግዚአብሔር ኣብዚ ናይ መወዳእታ ዘመን፡ ዝደልዮም ባሮትን ኣግልግልቲ ኣምላኽን ከም ኣብርሃምን ዳዊትን ዝበሉ፡ ብሓይሊ መንፈስ፡ ዝዋግኡ፡ ናይ እምነት ተዋጋእቲ፡ መጀመርታ ናቶም ምርኮ፡ ድሓር ድማ ናይ ቤተክርስቲያን ዘበለ ዘምልሱ፡ ቀጺሎም ንመንግስቲ ድያብሎስ ብምፍራስ ካብ ሰልጣን ጸልማት ናብ ብርሃን፡ ካብ ሰልጣን ሰይጣን ድማ ናብ ኣምላኽ ምርኮ ዝማረኹ፡ ማሪኸም ድማ ንህዝቢ ኣምላኽ ገጸ በረኽት ዘቐርቡ ባሮት ይደሊ ። “እግዚአብሔር ንምሩኻት ጽዮን ምስ መለሶም ከም ሓለምቲ ነበርና፡ ሽዑ ኣፍና ብስሓቕ፡ መልሕስ ናውን ብእልልታ መልኤ።” (መዝ.126:1-2) ይብል። ኣብዚ እንተርኢና፡ ብዙሓት ኣብ ምርኮ ባቢሎን ተማረኽም ዝነበሩ ደቂ ጽዮን ከም ዝተመልሱ እሞ ፡ ኣዝዩም ከም ዝተሓገሱ ክገልጽ ምስ ጸንሐ፡ ግናኽ ኣብ ጥቅሲ 4 እንተ ኣስተብህልና “ዎ እግዚአብሔር ፡ ከም ንወሓይዝ ደቡብ ጌርካ ንምሩኻትና ምለሶም።” ኢሎም ኪጽልዩ ከለዉ ንምልከት። ንሕና’ውን ብዙሕ ዝተመልሰልና ምርኮታት እኒ እንተሎ፡ ግናኽ ከምለስ ዘለዎ፡ ኣብ ኢድ ጸላኢ ዘሎ፡ ብስወር ዘይርኣ ሰንሰለት ተኣስሩ ዝሳቀ ዘሎ ህዝብና፡ ብስልጣን ኣምላኽ ሓራ ከወጽእ ክንጽልይ ይግባእ

እዩ። ከምቲ ሙሴ ንፈርአን፡ “እግዚአብሔርሲ ህዝበይ ከገልግለኒ ልቕቆ ይብለካ አሎ ዝበሎ፡ ሎሚ'ውን ንሕና ብጸሎት ከምኡ ከንብል እቲ ቅቡል ጊዜ ሕጂ እዩ (ዘጽ.8:1)።

2 ካብ ኢድ ጸላኢ ምርኮ ምምራሕ፡ እዚ ምርኮ እዚ፡ ቤተ ክርስትያን ሐይሊ ተዓጢቓ ነቲ ዘለዋ ነገራት ብምዕቃብ፡ ንመንግስቲ ድያብሎስ ብምፍራስ፡ ናይ መጥቃዕቲ ግብረ መልሲ ብምወሳድ፡ ካብ ማእሰርቲ ሰይጣን ምምራሕ እዩ። ኣብ (ኢ.ሳ.8:3-4) “...ሃብቲ ደማስቆን ምርኮ ሰማርያን ኣብ ቅድሚ ንጉስ አሶር ኸወሰድዎ እዮም እሞ፡ ነቲ ሕጻን ቀልጢፍካ ዝመት ፈጢንካ ማርኹ፡ ኢልካ ሰመዮ ።” በለኒ ። ሎሚ እቲ ንጹር ፍቓድ አምላኽ፡ ቤተክርስትያን ብሓይሊ መንፈስ ቅዱስ ተዓጢቓ ብምልዓል፡ ንደጊታት ሲኦል እናአንቀጥቀጠት ፡ ብዘሎ ሃብትን ጥሪትን ናይ ጸላኢ እናማረኽት ክትማርኽ እዩ ። ኣብ (ኢ.ሳ.61:1-3) ብዛዕባ ክርስቶስ ትንቢታዊ ቃል ክዛረብ ከሎ፡

“ ... ንምሩኻት ሓርነት ንእሱራት ድማ ምፍታሕ ክእወጅ ለእኸኒ።” ይብል ። እዚ ማለት፡ ኣብ ምርኮ ሰይጣን ተአሲሮ ምን ንዝጭነቕን ንዝሳቐዩን ንሓርነት ከም ዝመጽእ ይገልጽ ። ከምቲ ቃል ትንቢት ድማ፡ ኣብ ብዙሕ ዓይነት ማእሰርቲ ንዝነበሩ ሓርነት ኣወጀ። ንኣብነት፡ ምሉእ ዘመን ህይወቱ ብብኤል ዘቡል (ጭፍራ ኢጋንንቲ) ተአሲሩ ኣብ መቓብር ዝነበር ዝነበረ፡ ከምኡውን ነታ ን18 ዓመት ዝኣክል ድያብሎስ ኣሲሩ፡ ኣጉቢ ጥዋ ዝነበረ፡ ፈተሑ ኣቕንዓ፡ (ማር.5:1-20፤ ሉቃስ 13:10-17)።

ከምኡ'ውን ከምቲ ኣብ (ኤፌ. 4:8) “ናብ ላዕሊ ደየብ፡ ምርኮ ማርኽ፡ ንሰብዉን ወህበት ሃበ።” ዝበሎ፡ ጉይታና የሱስ ክርስቶስ ኣብ ጸልማትን ድኅ ሞትን ዝነበሩ፡ እንደገና'ውን ነቶም ኣብ ትሕቲ ሕልቅነትን ስልጣናትን፡ ዝነበሩ ሃላምን መናፍስቲን እክይን ዝነበሩ፡ ሓራ ምወጻእ ዕለታዊ ተግባሩ እዩ። ንሱ ጥራይ ዘይኮነ፡ ነቲ ካብ ኢዳም ዝተማረኽ፡ ክብርን ስልጣንን ዕረፍትን ሰላምን ምሉእ ህይወትን፡ ብሓይሊ ትንሳኤኡ ማሪኹ መሊሰዎ እዩ። በዚ ምኽንያት እዚ ድማ ኢና፡ እቲ ምሉእ ሰላምን ሓጎስን፡ ክብርን ስልጣንን ዘለዎ ህይወት ሓዝና እንመላለስ ዘሎና።

እታ ኣብቲ ቀዳማይ ዘመን ዝነበረት ሃዋርያዊት ቤተክርስቲያን፡ ቦቲ ካብ አምላኽ ዝተቐበለ ሓይሊ፡ ወንጌል መንግስቲ አምላኽ እናሰበኸት፡ ብስልጣን አምላኽ፡ ነቶም ብኢጋንንቲ ዝተአሰሩ ካብ ምርኮ ድያብሎስ ሓራ እናወጽኤት እተገልግል ዝነበረት ማሕበር እያ። ንኣብነት ኣብ (ግብ.2) ድሕሪ ምወራድ መንፈስ ቅዱስ ብስልጣን አምላኽ ብዝተሰበኸ ወንጌል፡ ሰለስተ ሽሕ ነበሳት ካብ ስልጣን ሰይጣን ናብ መንግስቲ አምላኽ ከጽንብራ ከለዋ ንምልኮት ። ኣብ (ግብ.19:13-20) ድማ ሃዋርያ ጳውሎስ፡ ብምልኣትን ብናይ እግዚአብሔር ቅብኣትን ኣብ ዘገልገሉ ግዜ፡ ብዙሓት ጠንቆልቲ ሓጢአቶም እናተአመኑ፡ ዋጋኡ ኣስታት 50 ሽሕ ድሪም ዝግመት ዝነበሮም ናይ ጥንቁልናን ድብትርናን መጻሕፍቶም ኣንዲዶም ናብ መንግስቲ አምላኽ ከም እተጸምበሩ ይነግረና። እዚ ድማ እዩ ምርኮ ጸላኢ ምግፋፍ

ዘበሃል። እምብኣርከስ ከቡራት ቅዱሳንን አገልገልቲ አምላክ፡
አብዚ ዘለናዮ ናይ መወዳእታ ዘመን፡ ሰይጣን ቅሩብ ግዜ ከም
ዘለዎ ፈሊጡ ብሓይሊ ዝግየሉ ዘመን እዩ። ብኣንጻሩ ብዙሓት
አገልገልቲ አምላክ አብ ብዘላ ዓለም ብቅብኣትን ሓይልን ዘገ
ልግለሉ ግዜ ምዃኑ ፈሊጥና፡ ብሓይሊ መንፈስ ቅዱስ ብስል
ጣን አምላክን ከነገልግል እግዚአብሄር ይደግፈና።

መ. አብ ለሰ በራካ ተአከቡ፡- አብኣ ድማ ንእግዚአብሄር ባረ
ኸዎ። ስም እታ ቦታ ድማ ከሳዕ ሎሚ ለሰ በራካ ኢሎም
ይሰምይዋ አለው። እዚ ማለት ድማ፡ ቦታ በረኽት፡ ቦታ ንኣ
ምላኽ ምምስጋን ማለት እዩ። እዚ ሰፍራ እዚ፡ አምላኽ ካብ
ዓብይ ፍርሓትን ጭንቀትን ወጺኦ፡ ናይ አምላኽ በረኽት ዝቐ
ጽሩሉን፡ ስለ እቲ ዝተገብረሎም ድማ ንአምላኽ ዘምልኽሉን፡
ንአምላኽ ዘመስግንሉን ሰፍራ እዩ።

እዚ አብ ዕለታዊ ህይወትና ዝፍጸም ነገረ እዩ።ንሱ ድማ
ከምቲ አብ (መዝ. 84:6)፡ “ብለሰ ብኸያት ኪሓልፉ ከለው፡
ዓይኒ ማያት ይገብርዎ፡ ዝናብ ኣዝመራ ድማ ብበረኽት ይኸ
ድኖ።” ዝብሎ ቃል፡ ሓደ ሓደ ግዜ ብለሰ ብኸያት እንሓል
ፈሉ ግዜ አሎ።፤ ግናኽ ከምቲ አብ (መዝ.30:4-5) “ምሽት
ብኸያት ይሓድር፡ ንግሆ ግና እልልታ ይመጽእ እዩ።” ዝብሎ፡
አምላኽ በዚ ለሰ ብኸያት ኣሕሊፉ፡ ናብ ዓብይ ናይ በረኽትን
ምስጋናን ህይወት ከም ዘሳግረና፡ ኣዚና ከነስተወዕል ይግብኣና
እዩ ። ሎሚ ናይ ብዙሓት ክርስትያናት፡ ጸገሞም ብለሰ ብኸ

ያት አብ ዝሓልፋሉ ግዜ፡ ስለ ዝጭንቑን ተስፋ ስለ ዝቐርጹን
እዩ። ስለዚ፡ ሎሚ እዚ ከነስተወዕል ይግባእ፡ ብለሰ ብኸያት
ንምሕላፍ ግዜ አለዎ ። ካብ ለሰ ብኸያት ወጺእካ አብ ለሰ
በራካ ምወጻእ ግዜ ከም ዘለዎ ፈልጥና፡ አብ እምነት ጸኒዕና
ደዉ ክንብል ይግብኣና እዩ። “እናብኸዩ ኺመጹ እዮም፡ እናጸ
ለዩ ከመርሖም እዩ።” ንእስራኤል አቦ ኩይን እዩ፡ ኤፍሬም ድማ
ቦኹራ ወደይ እዩ እሞ፡ ብዘይ ዕንቀፋላ ዕርይቲ መንገዲ ናብ
ወሐዚ ማይ ከወስዶም እዩ።” (ኤር.31:9)።

12. ከም ፍቓድ አምላኽ ምንባር

“ድሕርዚ ግና ዮሳፋጥ ንጉስ ይሁዳ ምስቲ ረሲእነት ዝግብሩ
ኣሓዝያ ንጉስ እስራኤል ተሓባባረ፡ ንተርሲስ ዚኸዳ መራኽብ
ኪሰርሑ ምስሑ ሓበረ። አብ ዓጽዮን-ጋበር ከኣ መራኽብ ሰር
ሐ። ሽዑ ኤሊዒዘር ወዲ ዶዳበሁ ብዓል ማረሻ፡ አብ ልዕሊ
ዮሳፋጥ ምስ ኣሓዝያ ስለ ዝሓበርካ፡ እግዚአብሄር ድማ ነቲ
ሰራሕካ ከፍርሶ እዩ፡ ኢሉ ተነበየሉ። እተን መራኽብ ከኣ
ተሰብራ እሞ፡ ንተርሲስ ኪኸዳ ኣይከኣላን” (2ዜና.20:35-37)

አብዚ ቃል እዚ እንተደኣ ተመልከትና፡ ንጉስ ዮሳፋጥ
ኹሉ መከርኡ ምስ እኸተመ፡ አምላኽ አብ ኩሉ ዙርያኡ ምስ

አዕረፎን፤ አምላክ በረከት ንበረከት ምስ ገበረሉን፤ካብ ፍቓድ እግዚአብሔር ብምውጻእ፤ ብፍቓድ ርእሱን ሓሳብ ርእሱን ከመላለስ ከም ዝጀመረ ኢና ንምልከት። ከመይ ገይሩ እዩ ካብ ፍቓድ እግዚአብሔር ከወጽእ ዝኸኣለ?

- ምስ ንጉስ ኣሓዝያ ምስቲ ረሲእ ስለ ዝሓበረ፤ ምስኡ ምኻድ ድማ ከም ዝወሰነ ኢና እንርኢ ። እዚ ድማ፤ ከምቲ ንጉስ ስሎሞን ምስ ፈርኦን ንጉስ ግብጺ ዝገበሮ ነገር እዩ (1ነገ.3፤1፤ 11፤1-5) ። በዚ ምኽንያት እዚ ድማ ካብ አምላክ ከም ዝረሓቐን ከም ዝተፈልየን ኢና ነንብብ። ሎሚውን ብዙ ሓት ክርስትያናትን ኣገልገልትን፤ አምላክ ክባርኹም፤አብ ልዕሊ

ኩሉ ጸብለል ከብሎም ምስ ጀመረ፤ ኢድ አምላክ ኣብ ህይወቱምን ኣገልግሎቶምን ክርእዩ ምስ ጀመሩን፤ ብድሕሪዚ እቲ አምላክ ኣይትግበሩ ዝበሎም ምግባር ይጀምሩ፤ አምላክ ውጹ (ተፈለዩ) ምስ ዝበሎም ነገር ድማ ምሕባርን ምትሕውዋስ ብምጀማር፤ ካብ ፍቓድ አምላክ ብምውጻእ፤ ብፍቓድ ርእሶ ምን ሓሳብ ርእሶምን ዝመላለሱ ውሑዳት ኣይኮኑን።

- እቲ ካልኣይ ንጉስ ዮሳፋጥ ዝገበሮ ጌጋ ድማ፤ ምስ ንጉስ ኣሕዝያ ብምሕባር ንተርሲስ ዝኸዳ መራኽብ ከም ዝሰርሑ ኢና እንምልከት ። አምላክ ድማ እዘን ናብ ተርሲስ ዝኸዳ መራኽብ ኣንጻር ፍቓዱ ስለ ዝነበራ ፤ ከም ዝሰባበረን ኢና እንንብብ። እዚ ቃል እዚ ልክዕ ምስ ትንቢት ዮናስ ዝመሳ ስለ መልእኽቲ እዩ።ነብዪ ዮናስ ናብ ከተማ ነነዌ ክኸይድ

ንጹር መልእኽቲ ካብ አምላክ ምስ ሰምዒ ነቲ ንጹር ዝኾነ ድምጺ አምላክ ክእዘዝ ስለ ዘይደለዩ፤ ዋጋ ከፊሉ ንተርሲስ እትኸይድ መርከብ ከም ዝተሰቐለ ኢና እንምልከት።አምላክ ድማ ብርቱዕ ማዕበል ኣልዒሉ፤ ንነብዪ ዮናስ ናብቲ ንጹር ፍቓድ አምላክ ከም ዝመለሶ ኢና እንንብብ (ዮናስ 1፤1-8) ሎሚውን ኣብዚ ዘለናዮ ግዜ፤ ከም መጠን ክርስትያናትን ኣገልገልቲ አምላክን፤ እቲ ንጹር ፍቓድ አምላክ ብምልላይ ኣብ ኩሉ ዕለታዊ ህይወትናን ኣገልግሎትናን ክንመላለስ ይግባእ ። ካብቲ ንጹር ፍቓድ አምላክ ወጻኢ ኣብ ንመላለ ስሉ ግዜ፤ ኣብ ኩሉ ዕለታዊ ህይወትናን ኣገልግሎትናን ማዕበል ዝበዝሖ ናይ ከሳራ ህይወት ኢና እንነብርን እንመላለስን እዋ፤ካብዚ ብምቕጻል ኣድላይነት ፍቓድ አምላክ ኣብ ህይወት ኣመንትን ኣገልገልትን ብዝብል ኣርእስቲ ክንመሃር ኢና።

2.1. ፍቓድ አምላክ እንታይ ማለት እዩ? ኣብ መጽሓፍ ቅዱስ እንተተመልከትና፤ ፍቓድ አምላክ ክንብል ከሎና ኣብ ክልተ ዓበይቲ ነገራት ክንከፍሎ ንኽእል ኢና። እቲ ቀዳማይ እቲ ንጹር ዝኾነ ሓፈሻዊ መምርሒ ንኹሉም ቅዱሳን ኣብ ቃል አምላክ ተጻሒፉ እንረኽቦ ነገራት እዩ ። እዚ ፍጹም ዘይልወጥ አምላኻዊ ምርሒት ንኹሉ ህዝቢ አምላክ እዩ። ስለዚ ኹሉ ክርስትያንን ኣገልጋሊን ብዛዕባ ሓደ ዝኾነ ውሳኔ ከውስን ምስ ዝደሊ እዋ፤ ፍቓድ አምላክ እንታይ

ምዃኑ ክፈልጥ እንተደልዩ፡ እቲ መልሲ ቃል አምላኽ ብዛዕባ እዚ ነገር እንታይ ይብል ኢሉ ክሓትት ይግብእ። እቲ ካልኣይ ብዛዕባ ፍቓድ አምላኽ ድማ፡ አምላኽ ዝሰርሖን ዝገበሮን ዘበለ ኩሉ ብዕላማን ብዘልኣለማዊ መደብን እዩ ዝገብሮ፡ በዚ ምኽንያት ድማ አምላኽ ኣብ ነፍሲ ወከፍ አማንን ኣገልጋልን፡ ብውልቁ ፍሉይ ዝኾነ ዕላማን መደብን ኣለዎ። ስለዚ አምላኽ ስለምንታይ ነቲ ነገር ክትገብሮ ከም ዝደለየካ ብመንፈስ ቅዱስ መሪሕነት ተረዲእካ፡ ምስ ሓሳብ አምላኽ ተሰማሚዕካ ምምልላስ ማለት እዩ። “ሓሳባተይ ሓሳባትኩም ኣይኮነን መገድታተይ ድማ መገድታትኩም ኣይኮነን፤ ይብል እግዚአብሄር።” (ኢሳ.55:8-9)።

12.2. ፍቓድ አምላኽ ምፍላጥን ጥቕሙን፡- እቲ ሓቀኛ መንፈሳዊ ክርስትያን ፡ ኣብ ዕለታዊ ናብርኡን ህይወቱን ንጹር ፍቓድ አምላኽ ብምልላይ ዝመላለስ ክርስትያን እዩ። ፍቓድ አምላኽ ኣብ ዕለታዊ ህይወትካ ፈሊጥካ ምምልላስ፡ ካልእ አማራጺ ዘይብሉ ኣዝዩ ወሳኒ ነገር እዩ ። ሰብ እቲ ንጹር ዝኾነ ፍቓድ አምላኽ ኣብ ህይወቱ ምእንቲ ክፈልጥ ብክርስቶስ የሱስ ብምእማን ሕድገት ናይ ሓጢአት ብምርካብ ቀረባ አምላኽ ክኸውን ይግባእ ። ሽቡ ጥራይ እዩ ዕላማ አምላኽ ብንጹር ክስተውዕሎ ዝኽእል ። ከምቲ ኣብ (ዮሳ.16:13) ዝብሎ፡ ብድሕሪኡ ጥራይ ኢኻ እቲ ንጹር ፍቓድ አምላኽ ክትፈልጥ

እትኽእል። ብመንፈስ ቅዱስ ጥራይ ምዃኑ ኣስተዊዕልካ ንመንፈስ ቅዱስ ርእሰኻ ምግዛእ ይግባእ።

- + መለኮታዊ ዝኾነ መሪሕነት ብቕጽበት ዝርከብ ዘይኮነስ እናተለማመድካዩ እትኽይድ ነገር እዩ።
- + መለኮታዊ ዝኾነ ምርሒት ኣብ ዕለታዊ ህይወትና እንለማመዶ ብናይ ሰብ ጥበብን ልምምድን ዘይኮነስ፡ነቲ ቃል ሓቂ ብምእዛዝ ጥራይ እዩ።
- + መለኮታዊ ምርሒት ውልቃዊ ነገር እዩ።እዚ ማለት አምላኽ ንኹሉ ሰብ ብሓደ ዓይነት መገዲ ስለ ዘይመርሖ፡ ንነፍሲ ወከፍና ብውልቅና ኪመርሖና እዩ ዝደሊ። ስለዚ ነፍሲ ወከፍና ምስ አምላኽ ዘሎና ሕብረት ኣዝዩ ወሳኒ እዩ።እግዚአብሄር አምላኽ ብዘልኣለማዊ ፍቕሪ ዘፍቕረና አምላኽ እዩ።እዚ አምላኽ እዚ ድማ ኣብ ዕለታዊ ህይወትና ኣዝዩ ብዘደንቕን ብዘሓገስን መገዲ ክመርሖና ፍቓደኛ እዩ። ሓንትስ ንሕና ንፍቓድ ርእሰና ብምሕዳግ ብአምላኽ ክንምራሕ ፍቓደኛታት ንኹን (ኢሳ.48:17) ። ነቲ ዝጠቐመካ ዝምህረካ ቦታ እትኽደላ መገዲ ዝመርሖካ ኣነ እግዚአብሄር አምላኽካ እዩ።
- * ፍቓድ አምላኽ ኣብ ህይወትና ምልላይ ኣብ እንጅምረሉ ግዜ፡ ንአምልኽና እናፈልጥናዮ ንኽይድ ። ህይወትና ድማ ዕውት ክርስትያናዊ ህይወት ምንባር ትጅምር። ሓይልናን ተስፋናን ኣብ ጸጸባሕ ስለ ዝሕደስ ድማ፡ ካብ ናይ ምጉርም ራም ህይወት ናጸ ንኸውን። ኣብ ፍቓድ አምላኽ ምህላውና

እንተደክ አረጋጊጽና፡ ዝኾነ ዓይነት ፈተናታትን ሽግራትን ከን ዕገስ ንኸእል ኢና። ፍቓድ አምላኽ አብ ዘይነስተውዕለሉ ግዜ፡ ግና ብዝኾነ ዓይነት ፈተናታትን ሽግራትን አብ እንሓልፈሉ ግዜ፡ ብምስንባድን ተስፋ ብምቕራጽ ከንጭነቕ ቦታና ከንሓድ ግን ንጅምር።

* እቲ ንጹር ፍቓድ አምላኽ ምልላይ፡ ከምቶም ሰብ ጥበብ ብዘይ ምድንጋር ብንጹር መገዲ ምምራሕ ማለት እዩ (ማቴ.2፡ 1-10)።

* እቲ ንጹር ፍቓድ አምላኽ ምልላይ፡ ከምቲ ሽማግሌ ሰም ኦን ዘመንካ አለሊኻ ነቲ ምዱብ ግዜ አምላኽ ብህድሓት ከት ጽብ ይሕግዝካ እዩ (ሉቃስ 2፡25-35) ። ካብ ፍቓድ አምላኽ ወጻኢ አብ እንመላለሰሉ እዋን፡ከምቲ እግዚአብሔር ንመራኽብ ተርሲሶ ስጋብ ዝናወጸ ማዕበል ዝለኣኸለን፡ ከምኡውን ከምቲ ኣቦና ኣብርሃም ካብቲ ንጹር ፍቓድ አምላኽ ወጺኡ ብፍቓድ ርእሱ ናብ ኣጋር ምስ ኣተወ አብ ብዘላ ቤቱ ባእሲን ክርክርን ዝተላዕለ፡ ከምኡ ድማ አብ ህይወትና ካብ ፍቓድ አምላኽ ወጻኢ አብ እንወሰነሉ ግዜ፡ኣገላለጽን ሰላምና ይወሰድ፡ አብ ናብራና ማዕበልን ምንዋጽን ይመጽእ ብዙሕ፡ናይ ክሳራ ህይወት ድማ ነሕልፍ። ሎሚ ብዙሓት ክርስትያናት እዮም ከምቶም ክልተ ደቂ መዛሙርቲ የሱስ(ሰብ ኤማሁስ) ብፍቓድ ርእሶም ንነዊሕ መገዲ ዝኸዱ፡ ፍቓድ አምላኽ ምስ ኣለለዩ ግና ከሲሮም ንድሕሪት ገጸም ዝምለሱ፡ (ሉቃስ 24፡1-35) ።

እምበኣርከስ ኣዚና ከነስተውዕል ይግብእና እዩ። ብዝኾነ ነገር ተጨኒቕና ካብ ተስፋ ምቕራጽ ዝተላዕለ እንገብሮ ውሳኔ፡ኣዝዩ ሓደገኛን ውጺኢቱ ድማ ክሳራን ጥራይ እዩ።ሰለዚ ዝኾነ ነገር ምስ ዝኸበደና፡ ናብ አምላኽ ብምቕራብ እቲ ንጹር ምርሒት ብምርካብ ምስ እንወሰን፡ውጺኢቱ ኣዝዩ ዘሓጉስን ባህ ዘብልን እዩ ዝኸውን።ኩሉ ግዜ ንጹር ፍቓድ አምላኽ ይርድእና ማለት ኣይኮነን። ሓደ ሓደ ግዜ እቲ እትሓልፎ ዘለሙኻ ኩነታት ንም ንታይ ምጃኑ ዘይተስተውዕለሉ ግዜ ኣሎ፡ ግናኽ እቲ ኩነታት ምስ ሓለፈ፡ አምላኽ ነቲ ንግዚኡ ዘይርድእካ ነገራት ኣሕሊፉ አብ በሪኽ ቦታ ደው ምስ ኣበለካ፡ንምንታይ ከም ዝገበሮ ከተሰተውዕል ትጅምረሉ ግዜ ውሑድ ኣይኮነን ። ሰለዚ ሎሚውን ከም ሩት ንግዚኡ ብኸበደ ዝመስል ኩነታት እንሓልፍ ክርስትያናትን ኣገልገልትን ከንህልው ዝከኣል ነገር እዩ ። ሓንትሰ ከም ሩት ውሳኔና አብ አምላኽን ፍቓዱን ነጽናዕ እምበር፡ ፍቓድ አምላኽ ክበርሃልናን ክንጽረልናን ከሎ ክንርእዩ ኢና። 12.3. ከመይ ጌርና ንጹር ፍቓድ አምላኽ ነልልይ?አምላኽ አብ ዘመናት ኩሉ፡ ንዝተፈላለዩ ባሮቱ ብዝተፈላለዩ መገዲ ንፍቓዱ ይገልጽሎም ነይሩ። ንገሊአም ብራእይ፡ ንገሊአም ብሕልሚ፡ ንገሊአም ብግሉጽ ድምጺ እናሰምዐ፡ ንገሊአም ብመላእኸቲ ንገሊአምውን ብትንቢት ንፍቓዱ ይገልጽሎምን የፍልጦምን ነበረ። ሎሚኽ ንሕና በየናይ መገዲ ኹን ንፍቓድ አምላኽ ንጸባቡ ንኸውን? እስከ ገለ ካብቲ ፍቓድ አምላኽ ዝግለጽሉ ነገራት

12.3.1. **ብቻል እግዚአብሔር፡-** ቃል እግዚአብሔር እቲ ዋናን ቀንድን መለለይ ፍቓድ አምላኽ እዩ። ብዘይ ቃል እግዚአብሔር ፍቓድ አምላኽ አብ ህይወትና ምፍላጥ አዝዩ ከቢድ ነገር እዩ። ጉይታ ንጹጥሮስን ዮሃንስን ያእቆብን ናብ ነዊሕ ከረን ምስ አደየዮም እሞ፣ ትርኢት ገጹ ምስ ተለወጠ፣ ፍሉይ ድምጺ ወይ ድሃይ ካብ ሰማይ ከም ዝሰምዑ ኢና እንምልከት ሰለዚ ጴጥሮስ ምስ እዚ ብምትሕተዝ ይመስል፡ “አዝዩ ዝጸንዔ ቃል ትንቢት አሎና፤” ኢሉ ከጽሕፍ ዝተገደደ (2ጴጥ.1፡19-21) እዚ ቃል እዚ ግዜን ዘመናት አሕሊፋ፣ ንሰማይን ምድርን’ውን አሕሊፋ፣ ነዝልእለም ህያው ኩይኑ ዝኸበር ቃል እዩ። ሓደ ሓደ ክርስትያናት ምስ ቃል እግዚአብሔር ግዜ ብምውሳድ ንጹር ፍቓድ አምላኽ ከለልዩ አብ ከንዲ ዝፍትኑ፣ ብኻልእ አቋራጭ መገዲ ፍቓድ አምላኽ ንምፍላጥ ላዕልን ታሕትን ክብሉ ከለው ኢና እንምልከት። ግናኽ ከም ክርስትያናት፣ ቃል እግዚአብሔር ብምልኣት አብ ውሽጢ አእምሮናን፣ ነፍስናን፣ መንፈስናን፣

አብ ውሽጢ አንጉዕና ምሕላን ሓሳባትናን ክሓድር ይግብእ፣ እግዚአብሔር ደማ ካብቲ አብ ህይወትና ሓዲሩ ዘሎ ምልኣት ቃል አብ አድላይ ግዜ፣ አድላይ ቃል እናሃበ ከመርሓና እዩ።

12.3.2. **ብመንፈስ ቅዱስ፡-** “እቶም ብመንፈስ አምላኽ ዝምርሑ ንላቶም ውሉድ አምላኽ እዮም።” (ሮሜ 8፡14)። አብ ግብሪ

ሃዋርያት፣ መንፈስ ቅዱስ ንሃዋርያት ብንጹር ፍቓድ አምላኽ ይመርሖም ከም ዝነበረ ኢና እንምልከት ። ንኣብነት አብ (ግብ.8፡29) ፡ “ መንፈስ ከኣ ንፊሊጶስ ሕለፍ ናብቲ ሰረገላ ቅረብ በሎ” ይብለና ። አብዚ መንፈስ ቅዱስ ንፊሊጶስ እዩ ተዛሪብዎ፣ መንፈስ ቅዱስ በዩናይ መገዲ ከም እተዛረበ አይን ፈልጥን፣ ግናኽ ፊሊጶስ ናይ መንፈስ ቅዱስ ድምጺ ሰሚዑ ከም ዝተኣዘዘ ኢና እንገብብ ። ሰለዚ ሎሚ’ውን፣ መንፈስ ቅዱስ አብ ዕለታዊ ህይወትና ክንገብር ዝግብእና ነገራት እና ፈለጠ ይመርሓና እዩ። ከምኡ’ውን ክንገብር ዘይግብእና ነገራት ክንገብር፣ አብ እንብገሰሉ ግዜ መንፈስ ቅዱስ ይኸልኽለና እዩ (ግብ 16፡6)። ብሰፊሑ መለኮታዊ ዝኾነ ናይ እግዚአብሔር ምርሒት ብዝምልከት አብ ምዕራፍ ሓሙሽተ ናይዚ መጽሓፍ ብስፍሕ ዝበለ ተዘርዚሩ አሎ ተመሊስና ክንምልከቱ ንኸእል ኢና።?

12.3.3 **ካብ አምላኽ ዝኾነ ሰላም ፡-** ሓደ ካብቲ ብዙሓት ዓበይቲ ናይ አምላኽ ሰባት ፍቓድ አምላኽ ንምፍላጥ ዝጥቀምሉ፣ እቲ አብ ውሽጢ መንፈሶም ዘሎ ናይ ውሽጢ ሰላምን ዕረፍትን እዩ። እቲ እንወስኖ ዘሎና ነገር ካብ አምላኽ ዝኾነ ነገር እንተ ኹይኑ ናይ ሕልና ዕረፍቲ ወይ ደማ ልብና ሰላም እዩ ዝመልእ ። ካብ ፍቓድ አምላኽ ወጻኢ ዝኾነ አብ እንወስነሉ ግዜ፣ እቲ ዝነበረና ናይ ሕልናን መንፈስን ዕረፍቲ ካብና ይውሰድ እሞ፣ ውሽጥና ክርበሽን ክጭነቕን እዩ ዝጅምር።

እዚ ሰላም እዚ ብናይ ሰማፈሮ መብራህቲ ክምሰል ይከኣል እዩ ። እዚ ማለት እቲ ቀይሕ መብራህቲ ኣብ ዝበር ሃሉ እዋን እንተ ደኣ ሓሊፍካ ሓደጋ ኣሎ ፤ ስለዚ ተጠንቀቅ ዝብል መልእኽቲ እዩ ዘመሓላልፍ፤ ቀጠልያ መብራህቲ ኣብ ዝበርሃሉ እዋን ግና ኩሉ ኩነታት ጽቡቕ እዩ ዘሎ ። ስለዚ ክትሓልፍ ትኽእል ኢኻ ዝብል መልእኽቲ እዩ ዝህበካ።

እዚ ሰላም እዚ ብኹነታት ፍጹም ዘይልወጥ ሰላም ኣምላኽ እዩ። እዚ ሰላም እዚ ከምቲ ሃዋርያ ጳውሎስ ኣብ ፊልጲ 4:7 “ እቲ ካብ ኩሉ ኣእምሮ ዝበልጽ ሰላም ኣምላኽ ድማ ንልብኹምን ሓሳብኩምን ብክርስቶስ የሱስ ኪሕልዎ እዩ። ” ዝበሎ ቃል እዩ። ኣብ (ኢ.ሳ. 48:18) “ኣየትእዛዛተይ ሰሚዕካ እንተ ትኸውንሲ፤ ሰላምካ ከም ወሓዚ፤ ጽድቕኻውን ከም ማዕበል ባሕሪ ምኽን ነይሩ። ” ዝብሎ ቃል ኣብ ዕለታዊ ህይወትካን ናብራኻን ኣገልግሎትካን እናስተማቕርካ ኢኻ ትመላለስ ማለት እዩ ። ካብ ፍቓድ ኣምላኽ ወጻኢ ምንም ሰላም የለን፤ በዚ ምኽንያትውን እዩ (ኢ.ሳ.48:21) “ንረሲእንሲ ሰላም የብሎምን፤ ” ዝበሎም። ብኣንጻሩ ድማ ዳዊት ኣብ (መዝ.119:165) “እቶም ንሕግኻ ዘፍቅሩ ሰላም ኣለዎም” ዝበሎ።

12.3.4. *ኩነታት ከባቢና ብምስትውግል (Circumstances)*:- ብዙሕ ጊዜ ኣብ ጉዕዞ ክርስትና ነገራት ክስተኻኽለልናን ክቕንፃልናን ንከሎ፡ “ኣምላኽ ንኹሉ ነገራት ኣሳኺዑለይ ...፤ ኩነታት ከምቲ እንደልዩ ኣብ ዘይኮነሉ ጊዜ ግና “ ሰይጣን ይዋጋእኒ ኣሎ። ”

ኢና እንብል። እወ ሰይጣን ብዙሕ ጊዜ ካብቲ ኣምላኽ ዘዳል ወልና በረኽት ክትርፈና ብዙሕ ውግኣትን ዕንቅፋታትን ከዳል ወልና ይኸእል እዩ። ግናኻ ሰይጣን ንፍቓድ ኣምላኽ ክልውጥን ከም ዘይፍጸም ክገብርን ኣይከእልን እዩ ። ሓደ ሓደ ጊዜ

ግና ከምቲ ኣብ መእተዊ እዚ ኣርእሰቲ ዝተመልከትናዮ፤ ንጉስ ዮሳፋጥን ንጉስ ኣሕዝያን ካብ ፍቓድ ኣምላኽ ንምህዳም መራኽብ ተርሒስ ንምስራሕ ኣብ ዝወሰንሉ፤ እግዚኣብሄር ድማ ነተን መራኽብ ከም ዝሰባበረን ኢና እንርኢ። ከምኡውን ነብዪ ዮናስ ካብ ፍቓድ ኣምላኽ ንምህዳም ኣብ ዝወሰነሉ ጊዜ፤ ሓያል ማዕበል ኣብ ህይወቲ ዝተላዕለ ፡ እንደገና ድማ ኣቦና ኣብርሃም ካብቲ ኣምላኽ ዝሃበ ተስፋ ብምውጻእ ናብ ኣጋር ዝኣተወ እም ኣብ ቤቲ ብዙሕ ምንዋጽ ዘምጽእ፤ ሎሚ ሓደ ሓደ ጊዜ ካብ ፍቓድ ኣምላኽ ኣብ እንወጻሉ ጊዜ፤ ኣምላኽ ድማ ናብ ፍጹም ፍቓዱ ክእትወና ፡ ናብኡ ክቕርበናን ኣብኡ ምውካ ኪምህረናን ብነገራት ክዛረበና ከም ዝኸእል ከነስተውዕል ይግባእ። ስለዚ እቲ ዘጋጥመና ዕንቅፋታት፤ ካብ መን ምኻኑ ብዕምቆት ክንርዳእን ክነስተውዕልን ይግባእና እዩ ። እቲ ካብ ሰይጣን ዘበለ ኩሉ፤ ብእምነትን ብጸሎትን ካብ ሰፍራና ከይወጸ እና ክንቃወምን ከነፍርሶን ይግባእ ። እቲ ፍቓድ ኣምላኽ ብዘይ ምፍጸምና ዝመጸና ፈተናን ዕንቅፋትን ግና ፡ ሀድእ ብምባል ኣምላኽ በዚ ነገር እዚ እንታይ ከምህረና ወይ እንታይ ክዛረበና ከምዝደለ ተጠንቂቕና ክንግንዘብ ይግባእ።

12.3.5. ብትንቢት ራእይ ሕልሚያ ስምዖን ምግላጽ፡ አምላክ ብዙሕ ሳዕን ብብዙሕ መገድን ስለ ዝሃረብ፡ በዞም ኣብ ሳዕሊ ተጠቂሶም ዘለው ነገራት ማለት ትንቢት፡ ራእይ፡ ሕልሚያ፡ ከምዚውን ብመልእክቲ ክሃረበና ይኸእል እዩ። ስለዚ ንነፍሲ ወከፍ ብዕምቆት እኳ እንተዘይኮነ ብኸፊሉ ክንምልከት ኢና።

* ትንቢት-ናይ ትንቢት ኣገልግሎት ኣብ ብሉይ ኪዳን ኮነ ኣብ ሓድሽ ኪዳን ዝነበረን ዘሎን ኣገልግሎት ኩይኑ፡ ንምህናጽ ቤተክርስቲያን ኣዝዩ ጠቓሚ ህያብ እዩ። ከምዚውን ንምልላይ ፍቓድ አምላክ ዘለዎ ኣበርክቶ ኣዝዩ ዓቢ ኩይኑ ግናኽ እቲ ትንቢት በዞም ዝሰዕቡ ነጥብታት ክንፍትኖ ይግባእ።

- ⊙ እቲ ትንቢት ተፈጻምነቱ ክሳብ ክንደይ ሓቂ እዩ?
- ⊙ እቲ ትንቢት ምስ ቃል አምላክ ዘለዎ ምውህሃድ ከመይ እዩ?
- ⊙ እቲ ትንቢት ኣብ ውሽጢ መንፈስካ ዘለዎ ምስክርነት ከመይ እዩ?

በዚ ኸምዚ ዝኣመሰለ ነገራት ትንቢት ከይንጻቕና ብምምርማር፡ ንጹር ፍቓድ አምላክ ክነለሊይ ንኸእል ኢና።

* ራእይን ሕልምን መልእክትን ድማ ኣብ ብሉይ ኪዳን ኩነ ኣብ ሓድሽ ኪዳን ዘገልግሉ ህያባት ኩይኖም፡ ግናኽ ከም ትንቢት ብምርጻጥን ብብስለትን ብጥንቃቄን ክንጥቀመሎም ዘሎና ነገራት እዮም። ስለዚ ኣብዚ ዘለናዮ ናይ መወዳ እታ ዘመን፡ ሰባት ብፍቓድ ርእሶምን ምኽሪ ርእሶምን ዝመላለ

ስሉ ዘመን፡ ኩሉ ኣንጻር ፍቓድ አምላክ ዝኹነ ነገራት ማለት ርእሰኻ ምፍታው፡ ዘይምእዛዝ፡ ትምክሕቲ፡ ልብኻ ምትራር፡ ትዕግስቲ ዘይምህላውን፡ ካብ ህይወትና ብምርሓቕ ከምቲ ህዝቢ እስራኤል ብዓንዲ ሓውን ብዓንዲ ደመናን ዝምርሑ ዝነበሩ፡ ከምኡ ድማ ነፍሲ ወከፍ ክርስቲያን ኩነ ኣገልጋሊ ብቓል አምላክ፡ ብመንፈስ አምላክ፡ ንጹር ዝኾነ ፍቓድ አምላክ ብምልላይ ክመላለስ ይግባእ።